

ابنِ صفحی

# جاسوسی دنیا

70 - جاپان کا فتنہ


71 - دشمنوں کا شہر



جاسوسی دنیا

جلد نمبر 22

مکمل سیٹ



ابن صفی

اسرار پبلی کیشنز

الکریم مارکیٹ، میں کبیر سڑک ریٹ

اردو بازار لاہور - فون : 7357022 - 7321970

## جملہ حقوق محفوظ

اس ناول کے نام ، مقام، کردار اور کہانی سے  
تعلق رکھنے والے اداروں کے نام فرضی ہیں۔

پبلش..... خالد سلطان

پرنٹر..... یمانی پرنس

## سیل ڈپو: عثمان طریڈرز

الکریم مارکیٹ، مین کبیر سٹریٹ

اردو بازار لاہور - فون: 7321970

جا سوی دنیا نمبر 70

# چاپان کا فتنہ

(پہلا حصہ)

## پیش رس

”جاپان کا فتنہ“ اور ”ڈمنوں کا شہر“ میں پُرانے اسرار  
 مجرم ”ٹویڈا“ سے ملنے۔ وہ ایک دلیر مجرم تھا۔ قانون کو  
 چیخ کر کے خود کو خطرے میں ڈالنا اور پھر اپنی بے پناہ  
 صلاحیتوں کو برائے کار لَا کر ان خطرات سے نکل جانا اس  
 کی تفریق تھی۔ وہ حقیقتاً عجیب تھا۔

”ڈمنوں کا شہر“ میں وہ کئی پرنس کو ایک تحفہ بھیجتا  
 ہے اور وہیں سے کہانی کی داغ تمل پڑ جاتی ہے۔ پھر وہ  
 فریدی کو چیخ کرتا ہے۔ اپنی دانست میں وہ فریدی کو  
 ذلیل کر رہا تھا۔ اس نے فریدی کو اطلاع دی تھی کہ وہ  
 اُسے اسی طرح ذلیل کرتا رہے گا اور بالآخر ایک دن کسی

بے بس جانور کی طرح مارڈا لے گا لیکن آپ اس متظر کو کیا کہیں گے، جب فریدی ایک معمولی سے آدمی کے ہاتھوں ٹویڈا کی مرمت کرا رہا تھا اور کہہ رہا تھا کہ وہ ان لوگوں کو ہاتھ لگانا بھی پسند نہیں کرتا جو اسے "حقیر" سمجھتے ہیں۔ یورپ کا ہوا ٹویڈا بڑی بے بس سے پٹ رہا تھا اور فریدی قریب کھڑا ہنس رہا تھا۔ مگر اس دخوش منظر کے لئے اسے بڑے پاپڑ بلیٹے پڑے۔

قاسم سے بھی اس کہانی میں ملتے۔ وہ اپنی تمام تر حماقتوں سمیت آپ کو ایک ایسی لڑکی کے چکر میں نظر آئے گا جو اس کی تصویر دیکھ کر بُری طرح عاشق ہو گئی تھی۔ حمید قاسم کے سیکریٹری کے فرائض انجام دیتا ہے لیکن قاسم کو کبھی نہ معلوم ہو سکا کہ وہ کون تھا جس نے اُسے ایک بڑی تباہی سے بچالیا تھا۔

آپ کو ایک بُرَا آدمی ملے گا جو اچھا بننے کی کوشش کر رہا تھا۔ آپ دیکھیں گے کہ ایسے آدمیوں کی راہ میں کیسی دشواریاں آ کھڑی ہوتی ہیں لیکن وہ لوگ جو جدوجہد کرتے رہنے کے عادی ہیں پیچھے نہیں ہٹتے..... پیچھے ہٹنے کا سوال ہی نہیں پیدا ہوتا، جو آدمی سمندر کا سینہ چیر سکتا ہے پہاڑوں کے دل ہلا سکتا ہے..... طوفان سے نکلا سکتا ہے کیا وہ اپنی کمزوریوں سے نہیں نوکسکتا۔ کیا وہ

اپنی خواہشات کا گلائیں گھونٹ سکتا۔ اگر اسے اپنی  
لامحدود قوتوں کا احساس ہو جائے تو وہ سب کچھ کر سکتا  
ہے۔ نادر ایک ایسا ہی کردار ہے۔ وہ بڑی پامردی سے  
حالات کا مقابلہ کر سکتا ہے اور بلا خر فتح اسی کی ہوتی  
ہے۔

ابن حنفی

۱۹۵۷ دسمبر ۱۶

## اُلو یا گدھا

کٹی نے بار میں داخل ہو کر ایک بھاری جبڑے والے آدمی کے شانے پر ہاتھ مارا اور وہ کسی بھیڑیے کی طرح غرا کر پلا مگر آن واحد میں اس کی جгла ہٹ غائب ہو گئی یہ اور بات ہے کہ کٹی اب بھی غصے میں بھری رعنی ہو۔

”آج تو ہوا سے لڑ رعنی ہو، یہ ٹھو۔ یہ اسکاچ بڑی نیس ہے۔“

”کارڈ کھاں ہے۔“ کٹی نے میز پر ہاتھ مار کر کہا۔

بھاری جبڑے والے نے ایک ٹھنڈی سانس لی اور کرسی کی پشت سے ملک گیا کٹی اس کے سامنے والی کرسی پر بیٹھتی ہوئی بولی۔ ”مجھے شبہ ہے کہ تم نے اسے قتل کر دیا ہے۔“

”اوہ..... کیا کبواس ہے۔ آہستہ بولو۔“ بھاری جبڑے والا میز پر جمک کر ادھر ادھر دیکھتا

ہوا بولا۔

”میں شہر کی لاکیوں میں چینچ پھروں گی کہ تم کارڈ کے قاتل ہو۔“

”اوڑ کی ہوش میں آ..... کارڈ میرا بہترین دوست ہے۔“

”دشمن آسمان سے نہیں پٹکا کرتے اور نہ کسی دوسری دنیا کی مٹی سے بنائے جاتے ہیں۔“

”تم بہت زیادہ پڑھی لکھی ہو کئی اس لئے زیادہ سوچتی ہو اور جو لوگ زیادہ سوچتے ہیں وہ عموماً چھوٹی ہی عمر میں شہیا جاتے ہیں۔“

”مجھے بتاؤ کارڑ کہاں ہے ورنہ میں پولیس کو اطلاع دے دوں گی۔“

”شوق سے دے دو۔“ بھاری جڑے والے نے کہا۔ ”کارڑ جنم میں ہے اور اس وقت

وہ بھی اسکا چھپی پی رہا ہوگا۔ تم میرا مود خراب نہ کرو۔ یہاں سے دفع ہو جاؤ۔“

”ٹونی میں تمہیں دیکھ لوں گی۔ اگر تم نے اسے قتل کر دیا ہوگا۔“

”اچھا یہ تو بتاؤ کہ میں اسے قتل کیوں کرنے لگا۔“

”تم تفریخاً قتل کرتے ہو۔ تم نہیں دیکھتے کہ کون تمہارا کتنا گہرا دوست ہے۔“

”میں تفریخاً قتل کرتا ہوں۔“ ٹونی مسکرا یا۔ ”لیکن اس کے باوجود بھی تم مجھے اتنی دری سے

گالیاں دے رہی ہو۔“

”میں جانتی ہوں تم میرا کچھ نہیں بگاڑ سکتے۔“

”آہا..... تمہارے ہاتھی جیسے عاشق کو قتل کر سکتا ہوں لیکن تم جیسی چوہیوں کو اپنے کان کرنے کی اجازت دے دوں گا۔ شام کے بعد زیادہ پی لی ہے یا پھر تمہیں کئی دن سے نصیب ہی نہیں ہوئی۔“

یک بیک کٹی کے چہرے پر بہت زیادہ پریشانی کے آثار نظر آنے لگے اور اس نے رو دینے والی آواز میں کہا۔ ”خدا کے لئے مجھے پریشان نہ کرو۔ بتاؤ۔“

”لڑکی..... میں بڑی سے بڑی قسم کھا سکتا ہوں کہ مجھے علم نہیں۔ پچھلے ہفتے سے وہ نہیں دکھائی دیا۔“

”پھر بتاؤ۔ میں کیا کروں! اسے کہاں سے ڈھونڈوں۔“

”کب سے نہیں ملا۔“

”پرسوں سے۔“

”بس! واقعی تم پاگل ہو گئی ہو۔ ہم جیسے لوگ مہینوں کے لئے بھی غائب ہو سکتے ہیں۔ ابھی پچھلے ہی سال کی بات ہے کہ ہم دونوں تین ماہ تک غائب رہے تھے اگر ایسا نہ کرتے تو ہم میں سے ایک یقینی طور پر پھانسی پا جکا ہوتا۔ جاؤ.....اطمینان سے نیجو۔ میرا خیال ہے کہ اس نے کہیں لمبا ہاتھ مارا ہے۔“

”وہ ان دونوں بہت پریشان دکھائی دیتا رہا ہے۔“ کٹی بولی۔

”آہا تب تو پولیس اس کے پیچھے ہو گی۔ اس میں بس یہی ایک بہت بڑی کمزوری ہے کہ وہ پولیس کی پرواہ کرتا ہے اور اپنے حلقوے کے پولیس آفیسروں کے مکھن لگاتا رہتا ہے اس کے باوجود بھی بعض اوقات وہ اُسے نہیں بخشنے۔ میں کہتا ہوں آخرا تاگرنے کی ضرورت ہی کیا ہے۔“

”تم جھوٹے ہو۔ وہ کسی سے نہیں ڈرتا۔“

”تم مجھ سے زیادہ نہیں جانتیں۔ عورتوں کے سامنے تو کچھ یعنی شخیاں بگھارنے لگتے ہیں۔“

”تم اپنے دوست کے متعلق ایسی بُری رائے رکھتے ہو۔“

”چکی بات ہر حال میں کہی جاتی ہے۔“

”کبھی اُس کے منہ پر کہو۔“

”تم تو خواہ خواہ لڑنے پر آمادہ ہو۔ اگر میرے دوست کی محبوہ نہ ہوں تو بتانا۔“

”کیا بتاتے۔“

”کچھ نہیں ختم کرو۔ غصہ تھوکو اور اس کاچ پیو۔“

”میں نہیں پیتی۔“

”اچھا تم نے اُس سے پریشانی کی وجہ پوچھی تھی۔“

”اس نے کچھ نہیں بتایا۔“

”کہیں وہ کسی لڑکی کے چکر میں نہ ہو۔ ایسے موقع پر بھی وہ بہت زیادہ پریشان رہتا ہے۔“

”اس میں پریشانی کی کیا بات ہے۔“

”وہ یہ سوچ سوچ کر پریشان ہوتا رہتا ہے کہ دیکھو ہاتھ آتی ہے یا نہیں۔“

”میر امداد ملت اڑاؤ ٹوئی۔“

ٹوئی نے ایک دشیر کو بلا کر دوسرا گلاس منگوایا۔

”تم پیو کئی۔ اسکا جس ساری پریشانیاں رفع کر دیتی ہے۔ ایک گلاس تمہارے ذہن میں دل کا رژ پیدا کر دے گا۔ دوسرا گلاس پر تمہیں چاروں طرف کا رژ ہی کا رژ نظر آئیں گے۔“  
کئی پچھنہ بولی۔ وہ اُسے گلاس میں شراب اٹھیتے دیکھتی رہی۔

”یہ لو۔ پہلے تم اپنا موڈ ٹھیک کرو پھر میں تمہیں کا رژ کے متعلق بہت پچھہ بتاؤں گا۔“  
کئی نے گلاس کو میز سے اٹھائے بغیر سر جھکا کر دو تین چکیاں لیں اور سیدھی بیٹھ کر اپنا چکا ہوتہ چونے لگی۔

ٹوئی سگریٹ سلگا رہا تھا اُس نے دھوئیں کا کنیف بادل اگلتے ہوئے کہا۔ ”دنیا میں وہی آدمی خوش رہ سکتا ہے جسے صرف اپنی ذات سے محبت ہو۔“

”تم اس مسئلے پر مجھ سے بحث نہیں کر سکو گے۔“ کئی فخر یہ انداز میں بولی۔  
”میں جانتا ہوں تم بہت پڑھی لکھی ہو مگر اسے ہمیشہ یاد رکھنا کہ کا رژ کو پڑھے لکھے ہونے سے ذرہ برابر بھی دلچسپی نہیں ہے۔ اگر ایک خارش زدہ کتیا بھی اُس کے لئے سکس اپل رکھتی ہے تو وہ اُس کے لئے ضرور دم ہلانے گا۔ علم..... یہ تھہ۔“

”تم آخر مجھ سے اتنی بے ٹکنی باتیں کیوں کر رہے ہو۔“

”میں تمہیں حقیقت سے آگاہ کر رہا ہوں کئی پوری کیٹ۔“

”خاموش رہو۔ میں اس سلسلے میں کچھ نہیں سننا چاہتی۔“

”وہ تم سے زیادہ حسین ہے بھولی لا کی۔“

”کون۔“

”کوئی بہت امیر لا کی۔ لیکن وہ تمہاری طرح یوریشین نہیں ہے بلکہ کسی خالص سفید نسل سے تعلق رکھتی ہے۔ تصویر ہے تصویر..... لو اور لو۔“

اُس نے پھر اُس کے گلاس میں شراب اٹھیل کر سائیفن سے سوڈے کی دھار ماری۔

”مجھے اُس کا پتہ بتاؤ۔“

”پتہ نہیں معلوم لیکن میں نے کارٹر کو پچھلے دنوں اُس کے ساتھی سائینڈ سوئنگ کلب میں دیکھا تھا۔ اُف فوہ..... سرخ رنگ کے تیرا کی کے لباس میں وہ شعلہ معلوم ہو رہی تھی اور کارٹر اس طرح اُس کے پیچھے دم ہلاتا پھر رہا تھا جیسے وہ کچھ اس کا بہت پرانا کتا ہو۔“  
”بس کرو۔ ورنہ میں یہ گلاس تمہارے منہ پر کھینچ ماروں گی۔“

”ہااا..... لیکن اس کے باوجود بھی تم کارٹر کو واپس نہ لاسکو گی۔ اب اُسے بھول جاؤ۔ تم اُس کے لئے پہلی لڑکی نہیں تھیں۔ مجھے دیکھو میں کتنا خوش رہتا ہوں۔ کتنا مگن رہتا ہوں، کیونکہ میں نے آج تک محبت کا روگ نہیں پالا۔ ہمارے پیشے کے لوگ عموماً محبت ہی کے چکر میں مارے جاتے ہیں۔“

”وہ صرف میرا پارٹنر ہے۔“

”وہ تو میں بھی جانتا ہوں لیکن تم اتنی پریشان کیوں ہو۔ تمہیں دوسرا پارٹنر بھی مل سکتا ہے۔“

”بیکار باتیں نہ کرو۔ وہ بہت چالاک ہے۔ اُس نے آج تک مجھ پر کوئی آخنی نہیں آنے

دی۔ خطرات میں وہ میری ڈھال بنا جاتا ہے۔“

”تم جس کے ساتھ کام کرو گی وہی بنے گا۔ آؤ چلو آج آزمائش کے طور پر کچھ ہو جائے۔ میں کارٹر سے بھی زیادہ لمبے ہاتھ مارنے والوں میں سے ہوں اور میں تم جیسی خوبصورت لڑکیوں کی بھی آڑنہیں لیتا لیکن اگر تم جیسی کوئی پارٹنر مل جائے تو مجھے بھی انکار نہ ہوگا۔ اس طرح ہمیں فائدہ ہی ہو گا نقصان نہیں۔“

”میں کارٹر کے علاوہ اور کسی کے ساتھ کام کرنا پسند نہیں کرتی۔“

”بس وہی محبت۔“ ٹوٹی حقارت سے ہنسا۔

”یہی سمجھ لو۔“ کثی دانت پیس کر بولی۔ ”میں اُس کے علاوہ دنیا کے اور کسی مرد کو نہیں پسند کر سکتی سمجھے۔“

”حماقتیں میری سمجھ میں نہیں آتیں۔“ ٹوٹی نے یہ اسامنہ بنا کر کہا اور کرسی کی پشت سے

نک گیا۔

”اب میں جارہی ہوں۔ تم کارڈ کے دوست ہرگز نہیں ہو۔ تم اس کے دشمن ہو۔ مجھے یقین ہے۔ اس کی روپوچی میں تمہارا ہمی ہاتھ ہے۔ اچھی بات ہے۔ میں دیکھوں گی کہ میں اس سلسلے میں کیا کر سکتی ہوں۔“

”جاو.....!“ ٹونی بندروں کی طرح دانت نکال کر ہاتھ ہلاتا ہوا بولا۔



ہیویشام لاج کے ایک کمرے میں ایک نوجوان یوریشین بیٹھا خوفزدہ نظر وہ سے اس آدمی کی طرف دیکھ رہا تھا جس کے متعلق یہ کہنا دشوار تھا کہ وہ کوئی مرد ہے یا عورت۔ کیونکہ اس کے جسم پر سر سے پیروں تک سیاہ لبادہ تھا۔ صرف آنکھوں کی جگہ دوسرا خ نظر آ رہے تھے۔ اس کے ہاتھ میں چڑے کا بڑا سا چاکب تھا۔ فوتاً اس نے یوریشین سے کہا۔ ”تم پھر خاموش ہو گئے۔“

اس کی آواز سے بھی اندازہ نہیں ہو سکتا تھا کہ وہ کوئی عورت ہے یا مرد۔

”او..... او..... ہو۔“ یوریشین چونک کر کہنے لگا۔ ”میرا نام جی کارڈ ہے۔ میں گدھا ہوں۔ مجھے ایک گدھی نے جنا تھا اور ..... اور میرا باپ الو تھا۔ میرا نام جی کارڈ ہے۔ میں گدھی ..... ارے ..... ہا.....!“

وہ اچھل کر دیوار سے جا نکل ریا کیونکہ یک بیک سیاہ پوش کا چاکب اس کی طرف پکا تھا۔

”بھول جاتا ہے ..... گدھے کے بچے۔“ سیاہ پوش نے اُسے ڈانٹا۔

”اب نہیں ..... بھیجھ ..... بھلوں گا۔“ یوریشین اپنی پیشانی رکڑتا ہوا بولا۔ ”میرا نام جی کارڈ ہے۔ میں گدھا ہوں۔ مجھے ایک گدھی نے جنا تھا اور میرا باپ الو تھا۔“

”رک رک کرنیں۔ تیزی سے کہو۔“ سیاہ پوش نے پھر چا بک گھما لیا اور جب کارڑ نے بچنے کی کوشش میں چھلانگ لگائی پھر زمین پر پیر کلتے ہی وہ تیزی سے کہنے لگا۔

”میرا نام جبی کارڑ ہے۔ میں گدھا ہوں۔ مجھے ایک گدھی نے جنا تھا اور میرا باپ الو تھا۔ میرا نام جبی کارڑ ہے۔ مجھے ایک گدھی.....!“

”پھر.....!“ چا بک پھر لہرایا اور جبی کارڑ نے بچنے کے لئے پھر چھلانگ لگائی اور پھر بکنے لگا۔ ”میرا نام جبی کارڑ ہے۔ میں گدھا ہوں۔ مجھے ایک گدھی نے جنا تھا اور میرا باپ الو تھا۔“ وہ اسی طرح یہ تینوں جملے تیزی سے دہراتا رہا لیکن ساتھ ہی وہ سیاہ پوش کے چا بک کی طرف بھی دیکھنے جا رہا تھا اور جب بھی اُس کی زبان لڑکھڑاتی چا بک ضرور گھومتا لیکن ابھی تک ایک بار بھی چا بک اُس کے جسم پر نہیں پڑ سکا تھا کارڑ کافی پھر تیلا معلوم ہوتا تھا۔

دفعتاً ایک جانب کا دروازہ کھلا اور ایک خوبصورت سی سفید فام لڑکی اندر داخل ہوئی لیکن پھر اٹھ قدموں چلتے ہوئے دروازے میں جا رکی۔

اُس کے ہونتوں پر عجیب سی مسکراہٹ تھی۔ کارڑ اسکی طرف دیکھنے لگا لیکن وہ برادر کے جا رہا تھا۔ ”میرا نام جبی کارڑ ہے۔ میں گدھا ہوں۔ مجھے ایک گدھی نے جنا تھا اور میرا باپ الو تھا۔“ وہ کہتا رہا اور ایک بار اُس کی زبان لڑکھڑائی۔ نظر لڑکی پر تھی اس لئے اس بار چا بک اس کے جسم پر پڑھی گیا اور وہ کسی جانور کی طرح چیختا ہوا سیاہ پوش کی طرف چھپتا۔ لیکن دوسرا سے ہی لمحے میں اچھل کو دیوار سے جانکرایا کیونکہ نقاب پوش کے بائیں ہاتھ سے چنگاریاں سی نکلی تھیں۔ اب وہ زمین پر پڑا اپنے جسم کے مختلف حصوں کو بالکل اسی طرح مل رہا تھا جیسے وہ چنگاریاں وہاں چٹ کر رہ گئی ہوں۔

”چلو کہتے رہو۔“ سیاہ پوش غرایا اور کارڑ کراہتا ہوا وہی تینوں جملے دہرانے لگا۔ لُکی جہاں تھی وہیں کھڑی رہی لیکن اب بھی اُس کے ہونتوں پر مسکراہٹ ہی تھی۔ کارڑ زمین پر پڑا چنگارہا اور وہیں تینوں جملے دہراتا رہا۔ لُکی مسکراہٹی رہی اور سیاہ پوش کا چا بک خلاء میں گردش کرتا رہا۔

پھر اچانک لڑکی نے سیاہ پوش کو کسی قسم کا اشارہ کیا اور وہ چا بک والا ہاتھ روک کر چا بک کو اپنی کلائی میں لپٹنے لگا۔

اس کے بعد جبی کارڑ نے اسے اس کمرے سے جاتے دیکھا اور خاموش ہو گیا۔ اس کے چہرے سے شدید قسم کی تکلیف کا اظہار ہوا تھا۔ لڑکی کو کارڑ نے بُرا اسم نہ بنا کر دیکھا۔

”مجھے افسوس ہے۔“ لڑکی آہستہ سے بولی۔ ”وہ میرے عاشقوں کے ساتھ یہی سلوک کرتا ہے۔“

یک بیک جبی کارڑ اٹھ بیٹھا۔ وہ قہر آلو نظروں سے لڑکی کی طرف دیکھ رہا تھا۔ کچھ دری بعد وہ دانت پیس کر کسی سانپ کی طرح پھینکا رہا۔ ”میں اس وقت بے بُس ہوں۔ میں جبی کارڑ..... لیکن یہ مت بھولو کر جیسے ہی مجھے موقع ملا.....!“ ”اوہ..... جبی ڈیر..... خدا کے لئے مجھے سمجھنے کی کوشش کرو۔ کیا تم یہ سمجھتے ہو کہ ان سب حرکتوں کی ذمہ داری مجھ پر ہے۔“

”نہیں! تم تو صرف عشق کرنا جانتی ہو۔“

”آف فوہ..... میں تمہیں کیسے سمجھاؤ۔“

”پھر اسی طرح مسکراو جیسے کچھ دیر پہلے مسکرا رہی تھی۔ سب کچھ میری سمجھ میں آجائے گا۔“

”بل! اب بہت مشکل ہے کہ میری طرف سے تمہاری بدگمانی رفع ہو سکے۔“

”نہیں کوشش کرو رفع کرنے کی۔“

”اچھا جبی یہ بتاؤ۔ کیا میں تمہیں یہاں الی تھی۔ کیا میں نے تم سے کہا تھا کہ اس عمارت میں قدم رکھو۔ پچھلی رات تم چوروں کی طرح یہاں داخل ہوئے تھے لہذا ایک چوری کی طرح پکڑ لئے گئے۔“

”اوہ..... تو مجھے پولیس کے حوالے کر دیا گیا ہوتا۔ یہ سب کیا ہے وہ اُلوکی پٹھی یا پٹھا کون ہے۔“

”وہ اُلوکا پٹھا ہی ہے ٹھی نہیں۔“ لڑکی مسکرا کر بولی۔ ”میں نے بھی آج تک اس کی مشکل

نہیں دیکھی۔“

”وہ کیا جاتا ہے۔“

”میں کیا بتا سکتی ہوں۔ میں تو یہ بھی نہیں جانتی کہ میں خود کس چکر میں پھنسی ہوئی ہوں۔“

”مگر تم میری طرح قید تو نہیں ہو۔“

”نہیں ہوں۔ ٹھیک ہے۔ مگر میں جاؤں کہاں۔ اس ٹھکانے کے علاوہ اور کوئی ٹھکانہ بھی تو نہیں ہے۔ میں نہیں جانتی ہوں کہ میں کون ہوں۔ کیا ہوں اور میرا مقصد کیا ہے۔“

”کیا بات ہوئی۔“

”کیا تم بتا سکو گے کہ تمہارے والدین کون تھے۔“

”یقیناً بتا سکوں گا۔“

”لیکن میں نہیں بتا سکتی کیونکہ جب سے ہوش سنجا لा ہے یہی سیاہ پوش بھوت آنکھوں کے سامنے رہا ہے اور چا بکوں کی شائیں شائیں سنتی رہی ہوں۔“

”یہ کیوں نہیں کہتیں کہ تم اسی بھوت کی صاحبزادی سفید چڑیل ہو۔“

”شووق سے گالیاں دو لیکن میں وثوق سے نہیں کہہ سکتی کہ وہ میرا باپ ہی ہے۔ کیونکہ اس نے اس مسئلے پر کبھی گفتگو نہیں کی بلکہ اس مسئلے وہ زبان کھونے کی اجازت ہی نہیں دیتا۔ مجھے چیزیں دو لڑکیاں اور بھی ہیں اور ان کے عاشق بھی اسی طرح آپھنے ہیں۔ چا بک کھاتے ہیں اور اپنی زبان سے اعتراف کرتے ہیں کہ وہ گدھی کے بچے اور الو کے بچے ہیں۔“

”جی کارڑ اپنے بال مٹھی میں جکڑنے لگا پھر آہستہ سے بولا۔“ میں سمجھتا ہوں تم لوگ چاہتے ہو کہ میں پاگل ہو جاؤں۔“

”جی! تم پہلے ہی پاگل تھے۔ میں نے ن تم سے دوستی کرنے کی خواہش ظاہر کی تھی نہ دوستی ہو جانے کے بعد میں نے تمہیں اپنا پتہ بتایا تھا۔ نہ کبھی تمہیں کسی قسم کی دعوت دی تھی۔ تم خود ہی آئے اور پھنس گئے۔ میں جانتی تھی کہ اگر تم نے کبھی اہم کارخ کیا تو تمہیں بھی چا بک کھا کھا کر اپنے گدھی کے بچے اور الو کے بچے ہونے کا اعلان کرنا پڑے گا۔ یہی وجہ ہے کہ

میں نے تمہارے پوچھنے کے باوجود بھی اپنا پتہ نہیں بتایا تھا۔“

”مگر تم بار بار میرے سامنے کیوں آتی تھیں۔“

”کیا اس لئے آتی تھی کہ تم مجھ سے عشق کرنے لگو اور میں کیا کرتی۔ جب میں نے دیکھا کہ تم میرے قریب آنے کی کوشش کر رہے ہو تو میں نے تم سے بھاگنا شروع کر دیا۔ لیکن تم نہ مانے۔ تم نے مجھے دھوکے میں رکھ کر میرا پتہ معلوم کیا اور کچھلی رات یہاں آپکے۔ مگر تم چوروں کی طرح کیوں آئے تھے؟“

”بس یہ دیکھنے چلا آیا تھا کہ تم سوتے میں کیسی لگتی ہو۔“

”میرا خیال ہے کہ کوئی شریف آدمی تو اس کی ہمت نہیں کر سکتا۔“

”تو میں نے کب کہا ہے کہ میں شریف آدمی ہوں۔“

”نہیں ہو۔“ لاکی نے تحریر ان لمحے میں پوچھا۔

”سموں کو ایک دن اس کا مزہ چکھاؤں گا۔“

”خدا جانے۔“ لاکی نے لاپرواٹی سے کہا۔ ”میں اب تک تم جیسے سینکڑوں دیکھے چکی ہوں۔ وہ بھی اسی طرح مار کھاتے تھے اور بعد میں اینڈھتے تھے۔ مگر آج وہی اس کے غلام ہیں۔ اس کے بوٹ چائٹے ہیں۔ اس کے سامنے آ کر اب بھی اعتراف کرتے ہیں وہ گدھی کے جنے اور الو کے پٹھے ہیں۔“

”مگر تم کس کی پٹھی ہو۔“ جبی کارڈر نے غصیلے لمحے میں پوچھا۔

”میرا خیال ہے کہ میں صرف اپنی پٹھی ہوں کیونکہ میں نے آج تک چاک بک نہیں کھائے اور نہ مجھ سے اعتراف کرایا گیا ہے کہ میں گدھی کی پٹھی ہوں۔“

”تم کس ملک سے تعلق رکھتی ہو۔“

”میں یہ بھی نہیں جانتی۔ بس انگریزی ہی بولتی ہوں انگریزی ہی لکھ پڑھ سکتی ہوں۔“

”مگر وہ کالا بھوت تو لمحے سے انگریز نہیں معلوم ہوتا۔“

”پتہ نہیں۔ اچھا اب میں جاری ہوں۔ تم خوش رہنے کی کوشش کرو۔“

جواب میں جسی کارڈ کی زبان بند جانے کیا کیا اگلے گئی۔ لیکن لڑکی تو جا چکی تھی۔

## بدحواسی

ملازم نے لیڈی شمشاد کی آمد کی اطلاع دی تھی۔ کرنل فریدی حمید اور نیلم کو بھجوڑتے چھوڑ کر اٹھ گیا تھا۔ ان دونوں میں کافی دیر سے اس بات پر بھجوڑا ہو رہا تھا کہ نیلم حمید کو بابا کیوں کہتی ہے۔ حمید کوچ کچ غسہ آگیا تھا اور نیلم اُسے رابر کہے جا رہی تھی۔  
”پھر میں تمہیں کیا کہہ کر مخاطب کروں۔“

”ارے تو مخاطب کرنے کی ضرورت ہی کیا ہے۔“

”واہ یہ کیسے ممکن ہے۔ میں تم سے اتنی محبت کرتی ہوں میرے پیارے بابا جی۔“

”او..... مردو دا بتم بابا کے ساتھ جی بھی لگاؤ گی۔ خدا تمہیں غارت کرے۔“ حمید اپنی

پیشانی پر دونوں ہاتھ مارتا ہوا بولا۔

اور پھر وہ وہاں سے اٹھ ہی گیا۔ نیلم اُس کے لئے ایک مستقل عذاب بن کر رہ گئی تھی

لیکن مصیبت تو تھی کہ کبھی کبھی اس کی شرارتوں پر پیار بھی آتا تھا۔

وہ سیدھا ڈرائیگ روم کی طرف آیا لیکن وہ جانتا تھا کہ لیڈی شمشاد ایک بوڑھی عورت ہے۔ دراز قد اور بھاری جسم والی۔ اور زیادہ تر ساری میں رہتی ہے۔ بال گوزیا دھنپنہیں ہیں لیکن پھر بھی وہ انہیں آئے دن انت نی شکلیں دیتی رہتی ہے اور اُسے یہ بھی یاد آیا کہ گفتگو کرتے وقت وہ ناک سے اس قسم کی آوازیں نکالنے لگتی ہے جیسے اُس لینے میں دشواری محسوس ہو رہی ہو۔ وہ ڈرائیگ روم میں داخل ہوا اور لیڈی شمشاد کچھ بتتے کہتے خاموش ہو گئی۔

فریدی نے مڑ کر دیکھا اور پھر اس سے بولا۔ ”آپ اپنا بیان جائز رکھئے۔ یہ میرے استثنے کیلئے حمید ہیں اور ہر وہ بات ان کے علم میں لا لائی جاسکتی ہے جو میرے لئے مخصوص ہو۔“

”اوہ..... اچھا اچھا۔“ لیڈی شمشاد حمید کو اپنے لئے جھکتے دیکھ کر مسکرائی۔ ”مگر بیٹے مصیبت تو یہ ہے کہ وہ بات مجھے بھی مضطہ خیز معلوم ہوتی ہے۔ تم نہ جانے کیا سوچو۔“  
”میں کوئی غلط بات نہیں سوچوں گا۔ مجھ پر اعتماد کیجئے۔“  
”میرے خدا.....!“ لیڈی شمشاد اپنی پیشانی رگڑتی ہوئی بولی۔ ”زبان نہیں کھلتی۔ پکوں کی سی باتیں۔“

”مجھے آئے دن ایسی باتوں سے الجھنا پڑتا ہے جن کی دوسروں کی نظروں میں کوئی اہمیت نہیں ہوتی لیکن وہ انتہائی اہم ثابت ہوئی ہیں۔ ہو سکتا ہے یہ بھی کوئی ایسی ہی بات ہو۔“  
لیڈی شمشاد تھوڑی دیر تک خاموش رہی بھر بولی۔ ”تقریباً ایک ماہ پہلے کی بات ہے ایک رات میں نے سر شمشاد کی پشت پر کچھ لکھا ہوا دیکھا۔ قریب سے دیکھنے پر معلوم ہوا کہ وہ کسی ربر اسماں پ کا اپریشن تھا اور وہ تحریر.....!“

لیڈی شمشاد خاموش ہو گئی۔ لیکن اب فریدی کے انداز سے بھی لاپرواںی کی ظاہر ہونے لگی تھی۔ حمید جانتا تھا کہ فریدی پوری بات سننے کا متنہی ہے لیکن لاپرواںی ظاہر کے بغیر وقت کی بچت اس کی دانست میں نامکلن تھی۔ وہ ایسے موقع پر عوماً یہی کرتا تھا۔

آخر لیڈی شمشاد خود ہی بولی ”وہ ایک مضطہ خیز تحریر تھی بیٹے۔“

لیکن فریدی نے اب بھی اشتیاق ظاہر نہ کیا۔

”تحریر تھی۔ تم الو ہو۔“ لیڈی شمشاد نے کہا اور حمید اس طرح اچھل پڑا جیسے صوفے کے کسی اسپرینگ نے اپنی جگہ چھوڑ دی ہو۔

لیکن فریدی نے ذرہ برابر بھی حرمت کا انہصار نہیں کیا۔

”آپ کہتی چلتے۔“ اُس نے کہا۔

”میں نے سر شمشاد کو کٹ اتارنے کو کہا۔ پھر جب انہوں نے وہ تحریر دیکھی تو انہیں بہت غصہ آیا۔ ان کا خیال تھا کہ وہ ان کے کسی بے تکلف دوست کی حرکت تھی۔ مگر ظاہر ہے اس عمر میں ایسی غیر نجیگی انہیں بہت گراں گزری ہو گئی۔ وہ کافی دیر تک بڑراستے رہے پتے نہیں باہر

کتنے آدمیوں کی نظریں اس پر پڑی ہوں گی اور انہوں نے کیا سوچا ہوگا۔ یہ چیز ان کے لئے بڑی پریشان کن تھی۔ خیر بات رفع دفع ہو گئی لیکن ایک ہفتہ بعد پھر وہی تحریر ان کی پشت پر نظر آئی اور میں نے پھر انہیں ٹوکا۔ مگر اس بارہ نہ تو انہیں غصہ آیا اور نہ انہوں نے اپنے دوستوں کو بُرا بھلا کہا بلکہ میں نے محسوں کیا کہ وہ بہت زیادہ خائن نظر آنے لگے تھے۔ میں نے پوچھا کہ ایسی حرکت کرنے والا کون ہو سکتا ہے لیکن وہ اٹھی سیدھی باقیں کر کے سونے کے لئے چلے گئے۔ دوسری صبح ان کا چہرہ بہت زیادہ اُتر ا ہوا تھا۔ پھر میں انہیں روز بروز اور زیادہ پریشان دیکھتی رہی۔ پھر ایک ہفتہ پہلے کی بات ہے کہ میں نے ان کی پشت پر لکھا ہوا دیکھا۔ تم الونہیں ہو۔ انہوں نے بھی اُسے دیکھا اور یہکہ ان کی آنکھوں میں بثاشت نظر آنے لگی اور اب ان کی حالت بہت ابتر ہو پچلی ہے۔ وزن گھٹ گیا ہے۔ آنکھوں کے گرد حلقت نظر آنے لگے ہیں۔

”الونہ ہونے کے باوجود بھی۔“ حمید بول پڑا۔ پھر یہکہ سنجالا لے کر بولا۔ ”میرا مطلب یہ ہے کہ آپ نے ابھی فرمایا ہے تیرسی بار کی تحریر نے ان پر اچھا اثر ڈالا تھا۔“

”ہاں! لیکن وہ اثر وقتی تھا۔ اب وہ روز بروز زیادہ پریشان نظر آنے لگے ہیں۔ بس یہی کہا جاسکتا ہے کہ برابر گھلتے جا رہے ہیں۔ لیکن وہ مجھے کچھ نہیں بتاتے۔“

”آپ اس سلسلے میں ان کے دوستوں سے بھی ملی ہوں گی۔“

”ہرگز نہیں۔ وہ اکثر مجھ سے کہتے رہتے ہیں کہ میں اس کا تذکرہ کسی سے بھی نہ کروں۔“

”اوہ.....!“

”اب تم بتاؤ کہ میں کیا کروں۔ میں نے یہی مناسب سمجھا کہ تم سے اس کا تذکرہ ضرور کروں۔ ہمارے خاندانی تعلقات.....!“

”اوہ.....جی ہاں۔ میں دیکھوں گا کہ اس سلسلے میں کیا کہا جاتا ہوں۔ مگر کیا یہ حقیقت ہے کہ آپ نے اس کا تذکرہ ہمارے علاوہ اور کسی سے نہیں کیا۔“

”تم پہلے آدمی ہو۔“

”پہلی بار جب یہ تحریر نظر آئی تھی تو وہ خوفزدہ تھے۔“

”نہیں ہرگز نہیں۔ نہیں اس پر بے حد غصہ آیا تھا اور وہ کافی دیر تک محض شبے کی بنا پر اپنے بعض دوستوں کو برا بھلا کہتے رہے تھے۔ خوفزدہ تو وہ دوسرا بار نظر آئے تھے۔ بہت زیادہ اور انہوں نے مجھ سے اوٹ پلانگ باتیں کی تھیں۔“

”مشائیا.....!“

”مجھے اچھی طرح یاد نہیں۔ باتیں بے ربطی تھیں۔ مثال کے طور پر دنیا بڑی وابحیات جگہ ہے جہاں کوئی بھی چین سے نہیں رہ سکتا۔ کوئی چیز ڈھال نہیں بن سکتی۔ تم کسی ذمی عزت آدمی کو سڑک پر پانچ جوتے مارو۔ تمہارا کچھ نہ بگڑے گا۔ لعنت ہے، لعنت ہے، لعنت ہے آدمی کتنا بے بُل ہے۔ وغیرہ وغیرہ۔ پھر انہوں نے کہا تھا میرا موڈ خراب ہے۔ اب میں سونا چاہتا ہوں۔ پھر وہ اپنی خواب گاہ میں چلے گئے تھے۔“

”تیسری تحریر پر وہ کچھ دیر تک خوش نظر آئے تھے اور اس کے بعد وہ بالکل خاموش ہو گئے تھے کچھ بولے ہی نہیں۔ میں نے لاکھ پوچھا۔“

”کیا حال میں کسی سے اُن کے تعلقات خراب ہو گئے ہیں۔“

”میری دانست میں تو نہیں۔“

”تو آج کل وہ بہت زیادہ پریشان رہتے ہیں۔“

”یہی کہنا چاہئے۔“

”آج کل اُن کے مشاغل کیا ہیں۔“

”کچھ بھی نہیں۔ زیادہ تر گھر پر رہتے ہیں۔ ویسے دن میں عموماً ایک بار ہر کارخانے کا چکر ضرور لگاتے تھے۔ مگر اب کئی دن ہو جاتے ہیں وہ گھر سے باہر بھی نہیں نکلتے۔ ملاقات کے لئے آنے والوں سے کہلوادیتے ہیں کہ وہ گھر پر موجود نہیں ہیں۔“

”اُن کے دوستوں میں سب سے زیادہ چالاک آدمی کون ہے۔“

”لیڈی شمشاد اس طرح فریدی کو دیکھنے لگی جیسے اُس نے یہ سوال کسی غیر ملکی کے لئے مقابل فہم زبان میں کیا ہو۔ لیکن فریدی نے اپنا جملہ دہرا لایا نہیں۔“

”میں نہیں سمجھی۔“ لیڈی شمشاد نے کچھ دیر بعد آہستہ سے کہا۔

”چالاک آدمی..... ان کا کوئی بہت زیادہ چالاک دوست۔“

”ان کے دوستوں میں کبھی ذہین ہیں۔ اگر چالاکی سے مراد ذہانت ہے تو آپ سماں کو

بہت زیادہ چالاک پائیں گے۔“

”لفظ چالاک اب تھے معنوں میں کبھی استعمال نہیں ہوتا۔“

”نہیں! مجھے افسوس ہے کہ میں ایسے کسی آدمی سے واقف نہیں ہوں۔“

”خیر اچھا..... میں کوشش کروں گا کہ ان کی پریشانی کی وجہ معلوم ہو جائے۔“

لیڈی شمشاد جتنی دیر بھی بیٹھی اس کے متعلق گفتگو کرتی رہی اور اُس کے جانے کے بعد کیپن حمید نے بہتنا شروع کر دیا۔ لیکن فریدی کے ہوتوں پر خفیف ہی مسکراہٹ بھی نہیں دکھائی دی۔ وہ فکرمند نظر آنے لگا تھا۔



جمی کارڑ نے ہیوی شام لاچ سے نکل بھاگنے کی کوشش کی لیکن ناکام رہا کیونکہ کپاڈ مٹ میں چار بہترین قسم کے بلڈ ہاؤز اُس کے پر تپاک استقبال کے لئے موجود تھے۔ وہ اس عمارت کے عقبی حصے کو راہ فرار بنانا چاہتا تھا۔

ابھی صرف آٹھ ہی بجے تھے لیکن سرد یوں کا زمانہ تھا۔ اس لئے ایسا معلوم ہو رہا تھا جیسے آٹھی رات گزر بچکی ہو۔ عمارت میں بھی خلاف معمول نہایا تھا۔ ایسا نہایا ہیسے یا تو اس کے مکین سو گئے ہوں یا پوری عمارت ہی خالی پڑی ہو۔ یہی وجہ تھی کہ کارڑ کے ذہن میں بھاگ نکلنے کا خیال کلبایا تھا۔ گروہ کتے۔ جو بلاۓ بے در ماں کی طرح عمارت کے چاروں طرف چکراتے پھر رہے تھے۔

وہ تھک ہار کر اپنے کمرے کی طرف واپس آیا لیکن کمرے میں قدم رکھتے ہی سارے جسم کے روگ نہیں کھڑے ہو گئے۔ کیونکہ سیاہ پوش خبیث کمرے کے وسط میں کھڑا چاک بک گھما رہا تھا۔ کارڈر کے حلق سے چند بے ہنگامہ آوازیں نکلیں اور وہ کہنے لگا۔ ”میرا نام جی کارڈر ہے۔ میں لگدھا ہوں مجھے ایک گدھی نے جنا تھا اور میرا باپ الو تھا۔ میرا نام .....!“ ”خاموش رہو۔“ سیاہ پوش غرایا۔

کارڈر خاموش ہو گیا اور سیاہ پوش نے کہا۔ ”تم انتہائی کوشش کرو تب بھی یہاں سے نہیں نکل سکتے۔“

اس نے جملہ پورا ہونے سے پہلے ہی چاک بک ہلا�ا تھا مگر کارڈر نے بڑی پھرتی سے اس کا دار خالی دے کر پھر وہی بکواس شروع کر دی تھی۔

”خاموش رہو۔“ وہ پھر غرایا۔ ”اگر تم جانا چاہو تو جاسکتے ہو۔ اس وقت سوا آٹھ بجے ہیں لیکن تم ٹھیک ساز ہے گیارہ بجے یہاں واپس آ جاؤ گے۔“

کارڈر نے ایک طویل سانس لی اور سوچنے لگا کہ میں ضرور واپس آؤں گا۔ خبیث کی اواد۔ لیکن میری واپسی تمہارا یہ زاغر ق کر دے گی۔

”میں واپس آ جاؤں گا۔“ کارڈر نے بھرائی ہوئی آواز میں کہا۔

”آتا ہی پڑے گا.....جاو۔“

”مگر باہر کتے۔“

”میں انہیں بالوں گا۔“

کارڈر کمرے سے نکل آیا۔ وہ صدر دروازے کی طرف جا رہا تھا۔ مگر وہ یہ سوچنے پر مجبور تھا کہ کہیں وہ بھی کسی قسم کا پاگل پن ہی نہ کر رہا ہو کیونکہ وہ اس سیاہ پوش کو صحیح الدماغ نہیں سمجھتا تھا۔ جیسے ہی اس نے صدر دروازے سے باہر قدم رکھا کتے بھاگتے ہوئے دوسرا طرف چلے گئے۔ عمارت کے بائیں بازو سے سیٹی کی آواز آئی تھی۔ کارڈر گویا ہوا میں اڑتا ہوا پھانک تک پہنچا۔ اسے نہیں معلوم کہ پورچ سے پھانک تک کارست کیسے طے ہوا تھا۔

اور پھر سڑک پر بیٹھ کر تو وہ اس طرح دوڑنے لگا جیسے ملک الموت تعاقب کر رہا ہو۔ راگیر اسے جیرت سے دیکھ رہے تھے۔ اگر اس وقت ایک بچہ بھی اس کے پیچے دوڑ پڑتا تو لوگ یہی سمجھتے کہ وہ کچھ خرا کر بجا گا ہے اور کارڑ کو جان بچانا مشکل ہو جاتا۔

ڈریک روڈ سے گوہن اسٹریٹ میں مڑتے وقت اس کی رفتار بھی ست ہو گئی اور اسے اپنی مسحکہ خیز پوزیشن کا بھی احساس ہوا۔ پھر وہ آہستہ آہستہ چلنے لگا۔ اسے ایسا معلوم ہو رہا تھا چیزیں وہ کسی جیل کی بہت اوپری دیوار سے کودنے کے بعد بھی اپنے ہاتھ پر بچالے گیا ہو۔ گوہن اسٹریٹ سے نکلتے ہی گرفتاخ بار سامنے پڑا اور وہ خط الحواس کی طرح اُسی میں داخل ہو گیا۔ ویسے گرفتاخ بار اُس کے لئے کوئی نئی جگہ بھی نہیں تھی۔ وہ اکثر پہلے بھی اپنے احباب کے ساتھ یہاں راتیں گزارا چکا تھا اور اس وقت بھی اُسے موقع تھی کہ اُس کا کوئی نہ کوئی دوست یہاں ضرور موجود ہو گا۔

بار میں تقریباً ساری میزیں گھری ہوئی تھیں لیکن کارڑ کو مایوسی نہیں ہوئی۔ اس کا ایک پرانا ساتھی ٹونی ایڈ ونڈر ہاں موجود تھا۔ جیسے ہی ٹونی کی نظر اُس پر پڑی اس کا منہ مکمل گیا لیکن پھر ایک خفیہ سی مسکراہٹ اُس کے ہوتوں پر دکھائی دی۔ کارڑ کسی سمجھنے کر بیٹھ گیا۔ ٹونی اپنی میز پر تھا تھا مگر ایسا معلوم ہو رہا تھا جیسے وہ کسی کا منتظر رہا اور کارڑ کی آمد اُسے گراں گذری ہو۔

وہ اُسے ٹوٹ لئے والی نظروں سے دیکھا رہا لیکن کارڑ نے اُس سے کچھ کہے بغیر سب سے پہلے ایک ویٹر کو بلا کر گلاس طلب کیا اور پھر ٹونی کے چہرے پر نظر جائے ہوئے بولا۔ ”میں تم میں کسی قسم کی تبدیلی محسوس کر رہا ہوں۔“

”اور میں یہ محسوس کر رہا ہوں کہ تم بہت کچھ کھو چکے ہو۔“ ٹونی نے اُس کے گلاس میں شراب انٹیل کر سائفن سے سوٹے کی دھار ملتے ہوئے کہا۔ ”تم آخرات نے ٹوں سے تھے کہاں؟“ ”میں..... او.....!“ دفعتاً کارڑ خاموش ہو گیا۔ وہ سوچ رہا تھا کہ ٹونی کو کیا بتائے کیا وہ اُسے یہ بتا دیتا کہ ایک گناہ آدمی نے اُسے چوہے دان میں بند کر کھا تھا اور وہ کسی بے بس اور

یتیم بچے کی طرح اس کی زیادتوں پر بلبلاتا اور سکیاں لیتا تھا؟ اس نے سوچا کہ وہ اپنے ہم چشموں سے اس کا تذکرہ نہیں کر سکے گا۔ کبھی نہیں۔ اس پر اسرار آدمی سے پہنچنے کے لئے اسے کوئی دوسرا ہی طریقہ اختیار کرنا پڑے گا۔

”میں شہر میں نہیں تھا۔“ اس نے کچھ دری بعد کہا۔ ”مگر میں کیا کھو چکا ہوں۔“

”بہت کچھ۔“ ٹونی نے ایک طویل سانس لی اور کرسی کی پشت سے نکل گیا۔ وہ کارڈر کی آنکھوں میں دیکھ رہا تھا۔

”مجھ سے پہنچیوں میں بات نہ کرو۔ ہو سکتا ہے میں جوئے میں کچھ ہار گیا ہوں۔ اس کے علاوہ میں نے اور کچھ نہیں کھویا۔“

”ہو سکتا ہے۔“ ٹونی نے کہا اور دوسری طرف دیکھنے لگا۔

”لیکن میں تم میں بھی بڑی تبدیلیاں محسوس کر رہا ہوں۔“ کارڈر بولا۔

”یہ بھی ممکن ہے۔“ ٹونی نے پھر ایک بھی سانس لی اور سیدھا پیشہ کر اپنے گاس میں

شراب اندر لینے لگا۔

”کیا میں یہاں سے اٹھ جاؤں۔“ کارڈر جلا کر بولا۔

”کیوں؟“

”تمہارے روئے سے یہی ظاہر ہوتا ہے مگر میں اس تبدیلی کی وجہ ضرور پوچھوں گا۔ کیا ہمارے درمیان کبھی کسی قسم کے تکلفات بھی رووار ہے ہیں؟“

”اس کی وجہ میں تمہیں ضرور بتاؤں گا۔“ ٹونی مسکرایا۔ ”وجہ یہ ہے کہ ہمارا پیشہ اس بات کی اجازت ہرگز نہیں دیتا کہ ہم اپنی ہم پیشہ عورتوں کے علاوہ کسی اور قسم کی عورتوں سے بھی تعلق رکھیں۔“

”میں نہیں سمجھا۔“

”اب یہ بات تمہاری کبھی میں نہیں آئے گی۔“

”اچھی بات ہے۔“ کارڈر میز پر دونوں ہاتھ بیک کر اس کی آنکھوں میں دیکھتا ہوا بولا۔

”میں سمجھنا بھی نہیں چاہتا۔“

ٹھیک اُسی وقت کئی تیر کی طرح آن کی میز کی طرف آئی۔

”اوہ تم بھی..... کہاں تھے۔“ وہ آتے ہی بو لی۔

”آہا..... کی..... ہاؤڈو یوڈو۔“ کارٹر اٹھتا ہوا بولا۔

”بیٹھو جی۔ میرے خدا۔ مجھے ایسا محسوس ہو رہا ہے جیسے ہم سالہاں بعد ملے ہوں۔“

”تم بھی یہی محسوس کر رہی ہوئے۔“ ٹونی چپک کر بولا۔

”کیوں؟“ کئی اُسے گھورنے لگی اور وہ گڑ بڑا کر بولا۔ ”مطلوب یہ کہ جنی کچھ بدلا بدلا سا

نظر آتا ہے۔“

”بس خاموش رہو۔“ کارٹر نے بُرا سامنہ بنا کر کہا اور ٹونی بنتے لگا۔

”ہاں تم کہاں تھے؟“ کئی نے مضطربانہ انداز میں کہا۔ اس پر کارٹر نے اُسے ایک فرضی داستان سنائی کہ وہ کس طرح ایک مالدار جواری کا تھا قب کرتا ہوا نصیر آباد تک گیا تھا اور اُسے لوٹنے کی کوشش کی لیکن خود ہی بُری طرح لٹ گیا تھا۔ اُسے تو قع تھی کہ وہ شاپنگ کر کے اس جواری کا دیوالہ نکال دے گا لیکن خود ہی اس طرح ہارتا چلا گیا کہ آخر کار اُس کی جیب میں پھوٹی کوڑی بھی نہ رہ گئی۔ بغیر پیسوں کے واپسی ناممکن تھی کیونکہ وہ ٹرین میں بغیر نکل سفر کرتے ہوئے پکڑے جانا پسند نہیں کرتا۔ پھر اتفاق سے ایک دن ایک شناسا وہاں مل گیا۔ اس سے کچھ روپ پر قرض لینے کے بعد واپسی ہوئی۔ ٹونی کے چیرے سے صاف ظاہر ہو رہا تھا کہ اُسے اس کہانی پر یقین نہیں آیا۔ کارٹر نے اُسے محسوس کیا اور اپنا سامنہ بنا کر دوسروں کی طرف دیکھنے لگا۔

پھر وہ تقریباً گیارہ بجے تک وہاں بیٹھا رہا۔ جب کلاک نے گیارہ بجائے تو وہ کچھ بے چین سا نظر آنے لگا۔ سیاہ پوش نے بڑے وثوق کے ساتھ کہا تھا کہ ہر حال میں واپس آتا پڑے گا لیکن کارٹر نے اپنے بچاؤ کے لئے ابھی تک کچھ بھی نہیں کیا تھا۔ وہ کئی کی باتوں میں الجھار رہا تھا، جو اُسے اپنی کسی نئی ہم کے لئے تیار کرنا چاہتی تھی۔

اچانک کارٹر کے حلقو سے عجیب قسم کی آوازنگلی اور وہ اپنا داہنا بازو دبا کر رہ گیا۔ پھر ایسا

معلوم ہونے لگا جیسے وہ اپنا کوٹ اتار پھینکے گا۔ مگر وہ صرف بیٹھنے کی کھوں کر رہا گیا کیونکہ اب اُسے اچھل کر اپنا داہنہ بازو دبایتا پڑا تھا اور پھر اُس کے حلق سے ایک ہلکی سی چیخ نکلی تھی۔  
”کیا بات ہے۔“ کٹی اور ٹوٹی نے بیک وقت سوال کیا۔

”لک..... کچھ نہیں..... اوہ۔“ وہ داہنہ شانہ دبا کر دھرا ہو گیا۔

”میں جاؤں گا۔“ وہ اٹھتا ہوا بولا اور پاگلوں کی طرح دوڑتا ہوا بار سے باہر آیا۔ اب وہ پھر گوہن اسٹریٹ میں داخل ہو رہا تھا اور گوہن اسٹریٹ سے ڈریک روڈ پر آیا۔ اُس کا رخ ہیو شام لاچ کی طرف تھا اور ایک بار پھر وہ اسی طرح دوڑ رہا تھا جیسے ملک الموت تعاقب میں ہو۔

## دوسرالو

فریدی نے کتاب میز پر ڈال دی اور بجھا ہوا سگار سلاگا نے لگا۔ حمید تقریباً پانچ یا چھ منٹ سے اُس کے قریب ہی موجود تھا لیکن فریدی نے ایک بار بھی اس کی طرف نہیں دیکھا تھا۔ حالانکہ حمید کے چہرے سے صاف ظاہر ہو رہا تھا کہ وہ اُس سے کوئی ضروری بات کہنا چاہتا ہے۔ فریدی انھ کر کھڑکی کے قریب چلا گیا۔ حمید نے کنکھا کر کر گا صاف کیا اور بولا۔ ”میں نے کہا۔ آج اتوار ہے اور دوسرے اتوار کے ملنے پر پھر سات دن انتظار کرنا پڑے گا۔“

”پھر.....؟“ فریدی نے کھڑکی سے مڑے بغیر کہا۔ وہ باہر عقی پارک میں دیکھ رہا تھا۔

”پھر کیا! اب ہم نیا گرہ نہیں جائیں گے۔“

”آہا.....ٹھیک ہے۔ آج ہم وہاں رسنگ دیکھنے جا رہے ہیں۔“

”نہیں جائیں گے۔“ حمید نے مردہ سی آواز میں کہا۔

”کیوں؟“

”ڈر انگ روم میں ایک دوسرے الوکی یووی موجود ہے۔“

”کیا مطلب....!“ فریدی مژا۔

”اس نے بھی بالکل دیکھی ہی داستان سنائی ہے جیسی اس دن لیڈی شمشاد نے سنائی تھی۔“

”اوہ..... مگر وہ کون ہے۔“

”کرنل اسمٹھ کی بیوی۔“

”ارے نال دو۔“ فریدی نے کہا۔

یہ چیز جدید کے لئے غیر موقع تھی کیونکہ فریدی نے آج تک کسی غرض مند کو تلاش نہیں کیا۔

”اس وقت نہ میں کسی سے مل سکوں گا اور نہ نیا گردھی جا سکوں گا۔“ فریدی سگار کو کھڑکی

کے باہر پھینکتا ہوا بوا۔ ”اس کی داستان سن ہی پچھے ہو۔ لہذا تم بھی اس کی مدد کر سکو گے۔“

”یہاں الو بہت کم پہنچتے ہیں۔ ویسے اس وقت تک شاید پھنس بھی جاتا جب تک کرنل

اسمٹھ الو تھا۔ اب تو بہت دیر ہو گئی۔ اب وہ الو نہیں ہے۔ اس لئے وہ بور بھی ہو رہا ہے اور اس

کی صحت بھی خراب ہوتی جا رہی ہے۔“

”اچھا! اب ختم کرو۔ اس سے کہہ دو کہ میں بہت مشغول ہوں۔ ایک ہفتے سے پہلے نہیں

مل سکوں گا۔“

”مگر آپ کا یہ رو یہ۔“

”تمہارے لئے نیا ہے مگر تم اس کی فکر نہ کرو۔ جاؤ۔“

آج کل اس کی فرصت کے لئے عموماً ابیری ہی میں گذرتے تھے ورنہ اس سے پہلے

اکثر وہ اور نیلم بلیرڈ یا پنگ پا گنگ بھی کھیل لیا کرتے تھے۔

حید پکھ دیر بعد والیں آگئی اور فریدی نے پھر کتاب میز پر ڈال دی۔ سگار کے ڈبے

سے ایک سگار منتخب کر کے اس کا گوشہ توڑتے ہوئے اس نے کہا۔ ”کیا تم کئی پرکنس سے

واقف ہو۔“

”پر کئی۔“ حید نے حیرت سے دہرا�ا۔

”کئی پرکنس.....!“ فریدی نے ”پر کئی“ نظر انداز کرتے ہوئے کہا۔

”شاید۔ میں نے یہ نام کسی سلسلے میں پہلے بھی سنائے ہے۔“

”صرف نام ہی سنانا ہو گا اور نہ اس وقت تم کر کل اسکتھ کی یہوی کہنے کے بجائے کئی پرکنس ہی کہتے۔“

”اوہ..... تو کیا اس کا نام کئی پرکنس تھا۔“

”ہاں۔ میں یہ معلوم کرنا چاہتا ہوں کتم نے کئی پرکنس کے متعلق کیا سنائے ہے۔“

”غالباً یہ کہ وہ ایک فراڈ ہے۔“

”بہت کم سناء ہے تم نے۔ بہر حال اب وہ مالدار آدمی کی یہوی ہے لیکن اس کے باوجود شہر کے بدمعاشوں کی محبوبہ بننے میں فخر محسوس کرتی ہے۔“

”محبوبہ ہر حال میں محبوبہ ہوتی ہے خواہ وہ کسی کی یہوی ہو یا نہ ہو اور محبوبہ میں عموماً بدمعاش ہی رکھتے ہیں۔ شریفوں میں تو یہوی رکھنے کی بھی بہت نہیں ہوتی۔“

”غیر متعلق با تم نہ چھیڑا کرو۔“ فریدی نے خٹک لبھ میں کہا۔

”ہاام..... تو آپ اُس سے اس لئے نہیں ملے کرو وہ کر کل اسکتھ کی یہوی ہونے کے ساتھ ہی ساتھ بدمعاشوں کی محبوبہ بھی ہے۔“

”نہیں..... بلکہ وہ بھی اُلو کی کہانی لے کر آئی تھی اور حمید صاحب یہ دوسری نہیں بلکہ آٹھویں عورت تھی۔ میں اس سے پہلے سات کیس نوٹ کر چکا ہوں۔ یہ آٹھواں کیس ہے۔“

”وہ آٹھواں کیس نوٹ کرنا آپ نے مناسب نہیں سمجھا۔“

”تم سوچنے کی عادت ڈالو۔“ فریدی نے پھر کتاب اٹھاتے ہوئے کہا۔ ”شاید تم کر کل اسکتھ سے بھی ابھی طرح واقف نہیں ہو۔“

”میں جانتا ہوں کہ وہ ایک پرانا سازشی ہے۔“ حمید نے کہا اور چند لمحے خاموش رہ کر

بولا۔ ”آہا تو آپ کا خیال یہ ہے کہ ان حرکتوں میں خود کر کل اسکتھ کا بھی ہاتھ ہو سکتا ہے۔“

”خیر..... کچھ تو سمجھے۔“

”میں کچھ بھی نہیں سمجھا۔ اگر آپ اُس سے ملے ہوئے تو البتہ میں کچھ سمجھنے کی کوشش

کرتا۔ نہل کر آپ نے انہیں ہوشیار کر دیا۔“

”ضروری نہیں ہے کہ ہر کیس میں میرا الائچے عمل یکساں ہو۔ کبھی میں مجرموں کو اپنے دھوکے میں رکھتا ہوں اور کبھی خود ہی دھوکے کھاتا ہوں۔ لیکن آخر اس سے مل لینے پر کیوں مصروف تھے۔“

”اس کی آنکھیں مجھے بہت اچھی لگی تھیں۔ لہذا میں نے سوچا کہ ان کے متعلق آپ کی رائے بھی معلوم کرلوں۔ کیا حرج ہے۔“

”دفع ہو جاؤ۔“ فریدی نے ہاتھ ہلا کر کہا۔ حمید باہر چلا آیا۔ اُس نے کرنل اسمتح کی بیوی کو نال ضرور دیا تھا لیکن اُس سے وعدہ کر لیا تھا کہ وہ اُس سے ضرور ملنے گا اور اطمینان سے ان معاملات پر غور کرنے کے بعد کوئی مناسب قدم اٹھائے گا۔ ہوٹل ڈی فرانس میں ملنے کی تھبھری تھی۔ حمید نے نیلم سے تذکرہ نہیں کیا تھا ویسے وہ اس وقت کوئی ہی میں موجود تھا جب کرنل اسمتح کی بیوی ڈرائیکٹر روم میں اس سے گفتگو کر رہی تھی۔ کرنل اسمتح کی بیوی میں حمید کو سرخاب کے پر نہیں نظر آئے تھے۔ بات صرف اتنی سی تھی کہ وہ کرنل اسمتح سے اچھی طرح واقف تھا لیکن یہ نہیں جانتا تھا کہ وہ خزانت اتنی جوان بیوی رکھتا ہو گا۔ اُسے بوڑھوں کی نوجوان بیوی سے مل کر ہمیشہ بڑی خوشی ہوتی تھی اور وہ ایسے موقع پر خدا کا شکر ادا کرتا تھا کہ نوجوان مرد وون میں بوڑھیوں سے شادی کرنے کا رجحان نہیں پایا جاتا۔ ورنہ مہد سے لہد تک ”آغوش مادر“ کے علاوہ اور کسی قسم کا ماحول نصیب نہ ہو سکتا۔

ٹھیک آٹھ بجے وہ ہوٹل ڈی فرانس میں نظر آیا لیکن شاید ممزرا مسز اسمتح ابھی نہیں آئی تھی۔ وہ وقت گزارنے کے لئے بلیز روم میں چلا گیا۔ یہاں اُس کے کئی شناساں بلیز کھیل رہے تھے جنہوں نے اس کی آمد پر سرت کا اظہار کیا۔ باع و بہار قسم کے آدمیوں کی صحبت تو کبھی چاہتے ہیں مگر حمید یہاں پندرہ منٹ سے زیادہ نہیں رکنا چاہتا تھا۔

پندرہ منٹ بعد وہ پھر ڈائیکٹر ہال میں تھا اور کٹ پر کنس یعنی کرنل اسمتح کی بیوی بھی اب وہاں موجود تھی اور وہ وہاں پندرہ منٹ لیٹ پہنچی تھی۔ حمید نے بھی ظاہر کیا کہ وہ اکثر وہاں سر شام ہی آ جاتا ہے اور کافی رات گئے تک رہتا ہے۔

مزا اسکھ نے پھر اپنی پریشانیوں کی داستان چھینگ دی اور حمید بولا۔  
”میں کرل اسکھ کو عرصہ سے جانتا ہوں۔ میرا خیال ہے کہ وہ تم سے پیچھا چھڑانا چاہتا ہے۔“  
”کیوں.....؟“

”کیا یہ ایک منسلکہ خیز ڈھونگ نہیں ہے جسے دنیا کی کوئی سنبھیڈہ عورت نہیں برداشت کر سکتی۔“

”میں نہیں سمجھی۔“

”میں کرل اسکھ کے متعلق کوئی اچھی رائے نہیں رکھتا۔“

”اور میرے متعلق.....؟“ کئی مسکراتی۔

”تم..... تم بہت اچھی ہو۔“ حمید ٹھنڈی سانس لے کر بولا اور کٹی ہنسنے لگی۔ پھر اس نے کہا۔ ”کیپن ذرا اپنے یہاں کئی پرکنس کا فائل ضرور دیکھنا۔ گوپلیس آج تک میرے خلاف کوئی ثبوت بھی نہیں پہنچا سکی۔ پھر بھی آپ کا ملکہ میرا فائل رکھتا ہے۔“

”اوہ..... تو تم وہ کٹی ہو۔ میں نے تمہارے متعلق صرف سنا تھا۔ فائل آج تک نظر سے نہیں گذرایا۔“

”کرل اسکھ بھی ایسے ہی آدمیوں میں سے ہے، جس کا فائل آپ کے ہاتھے میں ضرور ہو گا۔ لہذا کہنے کا مطلب یہ کہ وہ مجھ سے پیچھا چھڑا کر کیا کرے گا۔“  
”تب تو وہ کچھ جمع آلو ہے۔“

”تم میرے سامنے میرے شوہر کی توہین نہیں کر سکتے۔“

”کیا کرو گی تم۔“

”میرا لٹ دوں گی۔ زیادہ سے زیادہ تم مجھ پر دعویٰ کرو گے میں عدالت میں معافی مانگ لوں گی۔“

حمدید ہنسنے لگا اور کٹی نے اس کا ساتھ دیا مگر پھر جلد ہی وہ اصل موضوع پر آگئی۔

” بتاؤ۔ میں کیا کروں۔ جبی بہت خوفزدہ ہے۔ بہت زیادہ۔ مگر وہ کچھ بتانا نہیں۔ میں روز

بروز اس کی صحت گرتی جا رہی ہے۔“

دفعتاً حمید نے محوس کیا کہ وہ کچھ مضطرب سی نظر آنے لگی ہے۔ مگر شاید موضوع گفتگو اس کی بے چینی کا باعث نہیں تھا کیونکہ اس کی نظر ایک سمت انھی ہوئی تھی اور اس کے چہرے پر اضطراب کروٹیں لے رہا تھا۔

پھر ایک بیک وہ انھی گئی۔ حمید نے دیکھا کہ ایک میز سے ایک بھاری جبڑے والے آدمی نے اسے اشارہ کیا تھا۔

”اچھا تو کیپن خیال رکھنا۔ میں بے حد مشکور ہوں گی۔“ اس نے کہا اور آگے بڑھ گئی۔ حمید کو بڑا غسرہ آیا۔ گویا وہ یہی ایک جملہ سننے کے لئے گھر سے یہاں تک دوڑا آیا تھا۔ بس وہ شربت کے گھونٹ پی کر رہا گیا۔ خون کے گھونٹ تو اس وقت کھلا تے جب اسے فوراً ہی ایک گلاں ٹھہنڈا پانی دستیاب ہو جاتا۔

اس نے دیکھا کہ بھاری جبڑے والا بھی اپنی میز سے انھی گیا ہے۔ کئی آگے تھی اور وہ اس کے پیچے چل رہا تھا۔ مگر وہ دونوں خود کو ایک دوسرے سے بے تعلق ظاہر کرنے کی کوشش نہیں کر رہے تھے۔ اگر وہ ایسا کرتے تو حمید کی رگ تجسس ضرور پھر کتی لیکن اس وقت تو وہ اس کے بغیر ہی ان دونوں کا تعاقب کرنے پر آمادہ ہو گیا تھا۔

وہ آیا بھی تیکی سی ہی میں تھا لہذا تعاقب کے لئے بھی تیکی سی ہی لینی پڑی۔



بھی کارڑ قفل کے سوراخ سے دوسرے کمرے میں جماں کر رہا تھا۔ اس طرف متوجہ ہونے کی حرک چا بک کی شائیں شائیں بنی تھیں۔ دوسرے کمرے میں اسے سیاہ پوش نظر آیا۔ حسب دستور چا بک اس کے ہاتھ میں موجود

تھا اور ایک آدمی اُس سے تھوڑے ہی فاصلے پر کھڑا آہستہ آہستہ کچھ کہہ رہا تھا۔ کبھی کبھی سیاہ پوش کا چا بک اس کی طرف لپکتا اور وہ کسی بندر کی طرح اچھل کو دکھل کر خود کو بچانے کی کوشش کرتا لیکن وہ جو کچھ بھی کہہ رہا تھا چا بک کی ”شا میں شائیں“ کے باوجود بھی کہتا رہا۔ البتہ چا بک سے پچھنے کے لئے اچھتے وقت اس کی آواز کچھ بلند ضرور ہو جاتی تھی۔

کارٹر اپنی کھوپڑی سہلانے لگا۔ وہ کم تعلیم یافتہ ہونے کے باوجود بھی لا طینی سمجھ سکتا تھا۔ مگر اس خبیث کا کارنامہ بھی تک اس کی سمجھ میں نہیں آیا تھا۔

یہاں اُسے بہترین غذا میں ملتی تھیں۔ تھیس قسم کی پر تگالی شرابیں اُس کا دماغ گرماتی تھیں۔ تفریح کے لئے لڑکیاں بھی تھیں لیکن دن میں کم از کم تین بار اس خبیث کے چا بک سے ضرور سابقہ پڑتا تھا اور چا بک کی شائیں شائیں کے درمیان اُسے بار بار اعتراف کرنا پڑتا تھا کہ اس کی ماں گدھی تھی اور باپ الو۔

اس کا مقصد سمجھنے کے لئے گھنٹوں غور کرتا اور تنگ آ کر اپنے بال نوچنے لگتا۔ کپٹی کی رگیں پھٹتی ہوئی سی محسوس ہوئیں اور اس کا دل چاہتا کہ دیوار سے سر نکلا دے۔ وہ ایک سیچوئے کی طرح بے بس تھا۔ وہ اپنے پچھلے کارنامے یاد کرتا اور سر دھنکان شے جانے کیسے کیے جیاں گے کے اس نے چکے چھڑائے تھے گر سیاہ پوش خبیث یہ اسے اس دنیا کا آدمی تو ہرگز نہیں معلوم ہوتا تھا۔ کاش وہ ایک ہی بار اُس پر قابو پا سکتا۔

تھوڑی دیر بعد اس نے قفل کے سوراخ سے اپنی آنکھ ہٹالی کیونکہ وہ دونوں اب اس کمرے سے چلے گئے تھے۔

دفعتا وہ جو نک کر اپنی پشت والے دروازے کی طرف مڑا۔ وہی لڑکی کھڑی مسکرا رہی تھی جس کے چکر میں وہ نکڑی کے اس جالے میں آپنہ تھا۔

”ہلو جی کارٹر۔ ہاؤ ڈو یو ڈو۔“ لڑکی نے آگے بڑھتے ہوئے کہا۔ ”تاک جماں کی عادت بُری کہلاتی ہے؟“

”تُو میں آدمیوں میں بھی۔“ کارٹر کا لہجہ تخت نہیں تھا۔ وہ جانتا تھا کہ تختیوں کا انہیار

حالات کو سازگار ہونے میں مدد نہیں دے گا۔ لہذا وہ اس ماحول میں خود کو زیادہ سے زیادہ خوش ظاہر کرنا چاہتا تھا۔

”تمہاری حالت اب پہلے سے بہتر ہے۔“

”ہاں بہت بہتر۔“ کارڈ نے اُسے نیچے سے اوپر تک دیکھتے ہوئے کہا۔ وہ اس وقت سرخ بالاؤز اور زرد اسکرٹ میں بہت حسین لگ رہی تھی۔ کارڈ اُسے دیکھتا رہا پھر بولا۔ ”آج تو ایسا لگ رہا ہے جیسے تم مجھے کہیں لے جاؤ گی۔“

”چلو گے۔“ وہ دلآل و بیز انداز میں مسکرائی۔

”سر کے بل گریشی۔ تمہارے ساتھ تو میں جہنم میں بھی چلا مگ لگا سکتا ہوں۔“

”چلو۔ آج ہم کسی بہترین تفریق گاہ میں چلیں گے لیکن جب میں کہوں تو واپسی کے لئے تیار ہو جانا ورنہ نتیجے کے خود ذمہ دار ہو گے۔“

”میں اُس سے پہلے بھی نتیجے کا ذمہ دار ہو چکا ہوں۔ آج بھی بھی کبھی کبھی میرے جسم کے بعض حصوں میں چینہن سی ہونے لگتی ہے۔“

”کیا مطلب! میں نہیں سمجھتی۔“

”ایک رات اس صورت حرام نے مجھے باہر جانے کی اجازت دی تھی اور کہہ دیا تھا کہ میں ساڑھے گیارہ بجے واپس آجائیں لہذا میں یہاں سے نکل کر ایک بار میں جا بیٹھا۔ وہاں چند دوست مل گئے اور میں یہ بھول گیا کہ مجھے تمہیک ساڑھے گیارہ بجے یہاں واپس آتا ہے۔ اچانک میں نے اپنے دابنے بازو میں تیز قسم کی چینہن محسوس کی پھر با میں بازو میں۔ پھر گردن میں پھر ران میں۔ غرضیکہ میں پاگل ہو گیا اور کسی پاگل کتے کی طرح ہیو شام لاچ کی طرف بھاگ نکلا۔“

گریشی بختی رہی اور کارڈ بھی ہنستا رہا۔ وہ خود کو ٹھنڈا رکھنے کیلئے کافی جدوجہد کر رہا تھا۔

”پھر کیا ہوا۔“ گریشی نے پوچھا۔

”پھر جب میں یہاں آیا تو ان حصوں کو نٹول کر دیکھا جہاں تیز قسم کی چینہن ہو رہی تھی۔“

میرے خدا نہ جانے کتنی چیزیں اُس وقت میرے طلق سے نکلی تھیں۔ وہ باریک سویاں تھیں جو ان  
حصوں میں چبھی ہوئی تھیں۔“

”نہیں!“ گریشی کے لبھے میں حیرت تھی۔ پتہ نہیں وہ حقیقتاً متین تھی یا یہ بھی قصع ہی تھا۔  
پھر اس نے آہستہ سے کہا۔ ”وہ بہت خطرناک آدمی ہے۔ میں نے تم سے پہلے ہی کہہ  
دیا تھا کہ تم سے ایک زبردست حماقت سرزد ہوئی ہے۔ تمہیں ادھر کارخ ہی نہ کرنا چاہئے تھا جو  
یہاں آ کر پھنسا پھر وہ کبھی نہیں نکل سکتا۔“

”مقصد۔ گریشی خدا کے لئے مجھے بتا دو۔ اس کا مقصد کیا ہے۔ ورنہ شاند میں پاگل  
ہو جاؤ۔“

”تم پاگل نہیں ہو سکو گے۔ اس کا ذمہ میں لیتی ہوں۔ مطمئن رہو۔“ گریشی نے مسکرا کر  
کہا۔ ”کیونکہ میں نے ابھی تک کسی کو پاگل ہوتے نہیں دیکھا۔ وہ آج بھی چاک کی چوٹیں  
سستے ہیں لیکن نہ تو اتنے ہاتھ اس پر اٹھتے ہیں اور نہ وہ کبھی کسی قسم کا پاگل پن ہی ظاہر کرتے ہیں۔“  
”تب پھر وہ مقصد سے واقف ہو گئے ہوں گے۔“ کارڑ نے کہا۔

”پتہ نہیں۔“

”اچھا تم مجھے کہاں لے چلو گی۔“

”جہاں تم کہو۔ آج کی رات مجھے بڑی حسین لگ رہی ہے۔“

”چلو پھر باہر ہی نکل کر ہم فیصلہ کریں گے کہ ہمیں کہاں جانا ہے۔“  
وہ باہر آئے۔ یہاں ایک شاندار گاڑی موجود تھی۔ گریشی ڈرائیور کرنے لگی۔ کارڑ اس کے  
ساتھ ہی اگلی سیٹ پر بیٹھا تھا۔ وہ سوچ رہا تھا کہ کیوں نہ گریشی کا گاگھونٹ کر خود کار ڈرائیور کرنے  
شروع کر دے۔ ممکن ہے اسی طرح اس بال سے گلوخالا صی نصیب ہو جائے۔ مگر..... گریشی.....  
کیا وہ گریشی کا گاگھونٹ سکتا ہے۔ بھی نہیں۔ اس کی خوب صورت گردن کی طرف بڑھے  
ہوئے ہاتھ کا پ کر رہا جاتے اور خفت کے علاوہ اور کچھ ہاتھ نہ آتا۔

وہ اس الجھن سے چھٹکارا پانے کے لئے بڑا بڑا یا۔ ”ہائی سرکل نائٹ کلب۔“

”وہیں چلو۔ ہاں اپنی جگہ ہے۔“

وہ ہائی سرکل ناٹ کلب میں آئے۔ یہاں حسب معمول رونق ہی تھی۔ انہوں نے دو دو شیری کی کاک ٹیل لئے اور پھر ریکریٹشن ہال میں چلے آئے۔ دونوں طرف کی گیلریاں بھری ہوئی تھیں، لیکن اکثر میزیں اب بھی خالی پڑی تھیں۔ آرکسٹرا ساز بجارتا تھا، لیکن ابھی رقص میں دریتھی۔

”بیٹھو.....!“، گریشی ایک میز کے قریب کری ٹھیک ہوئی بولی۔

وہ اس وقت تک ادھر ادھر کی باتیں کرتے رہے، جب تک کہ رقص کے لئے موسیقی نہیں شروع ہو گئی۔ پھر ایک راؤٹر بھی ہو گیا اور پہلے راؤٹر کے اختتام پر جب وہ گیلری کی طرف واپس جا رہے تھے کارٹر کی نظر کٹی پر کنس پر پڑی اور وہ بُری طرح بوکھلا گیا۔ کٹی اسے خونخوار نظروں سے گھوڑ رہی تھی اور کٹی کے ساتھ بھاری جڑے والا ٹوٹی بھی تھا۔ کارٹر سمجھ گیا کہ ان دونوں ٹوٹی کٹی کو اس کے خلاف بھڑکاتا رہا ہے، اور اب اسے وہ گفتگو یاد آئی، جوان کے درمیان ایک رات گریٹ بار میں ہوئی تھی۔ وہ چپ چاپ گریشی کے ساتھ اپنی میز پر واپس آگیا۔

کٹی کے تیور کہہ رہے تھے کہ وہ اسی وقت کوئی نہ کوئی حرکت ضرور کر بیٹھے گی۔ مگر ایک بیک کارٹر بے حد خوش نظر آنے لگا۔ کیونکہ وہ جانتا تھا کہ یہ دونوں ہیویشام لاچ تک ان کا تعاقب ضرور کریں گے۔

## اندھیرا

حمد کٹی اور بھاری جڑے والے کا تعاقب کرتا ہوا ہائی سرکل ناٹ کلب تک آیا تھا۔ یہاں اس کی نظروں کی بیچنگ نہیں دونوں کے ذریعہ ایک بے حد حسین لڑکی تک ہوئی۔ یہ کوئی یور و پین تھی اور اس کے ساتھ ایک یوریشن نوجوان تھا۔ یہ دونوں کٹی اور بھاری جڑے والے کی

توجہ کا مرکز بننے ہوئے تھے۔ حمید نے کٹی کی آنکھوں میں کینہ اور نفرت کی جملک دیکھی۔ کٹی اپنے ساتھی سے آہستہ آہستہ کچھ کہر رہی تھی۔ حمید ان دونوں سے زیادہ فاصلے پر نہیں تھا اور شاید دو ایک بار کٹی نے اسے دیکھا بھی تھا لیکن اس کے انداز سے ایسا نہیں معلوم ہوا تھا کہ اس نے اس کی پروادہ کی ہے۔ مگر اب حمید کو کٹی یا اس کے ساتھی سے کوئی دلچسپی نہیں رہ گئی تھی۔ وہ تو اس لاٹکی کو دیکھ رہا تھا جس کیلئے اس نے کٹی کی آنکھوں میں نفرت اور غصے کی جملک دیکھی تھی۔ پھر کچھ دیر بعد اس نے لاٹکی کے ساتھی کی طرف توجہ دی۔ وہ کچھ نہ سانظر آ رہا تھا اور حمید نے یہ بھی محسوس کیا کہ وہ کٹی سے نظریں چرانے کی کوشش کر رہا ہے۔

تو کیا حمید ایسی جگہ ہاتھ پر ہاتھ رکھ کر بیٹھا رہتا۔ وہ بڑی بے تکلفی سے آگے بڑھا اور سیدھا اسی میز کی طرف چلا گیا جہاں کٹی اپنے ساتھی سمیت بیٹھی ہوئی تھی۔

اس نے کرسی کھسکائی اور نہایت اطمینان سے بیٹھ گیا۔ اب بھاری جبڑے والا نہ سانظر

آنے لگا۔

”کیوں کیپٹن۔“ کٹی نے جھلانے ہوئے لبجھ میں کہا۔

”تم اس طرح یک بیک اٹھ کر وہاں سے چلی آئی تھیں اور مجھے بے حد غصہ آیا تھا۔“

”پھر کیا کرتی۔“

”کچھ بھی کرتیں لیکن یہ نہ کرنا چاہئے تھا۔ کیا تم نے گھر سے ہوٹل ڈی فرانس۔“

”پیز کیپٹن۔“ وہ جلدی سے بولی۔ ”میرا یہاں آنا بھی ضروری تھا۔“

”ایسی صورت میں وجد ضرور پوچھوں گا۔ جب کہ تم مجھے اپنے متعلق سب کچھ بتا چکی ہو۔“

”اور اگر میں وجہ نہ بتاؤں تو۔“ کٹی مسکرائی اور اس کا ساتھی امتحنا ہوا بوا۔ ”اچھا اب میں

جااؤں گا۔“

کٹی نے اسے روکا نہیں اور وہ اس سے مصافی کئے بغیر رخصت ہو گیا۔

”کیا قصہ ہے۔“ حمید نے آہستہ سے پوچھا۔ ”تم اس لاٹکی کو بڑی قبر آ لودنگاہوں سے

گھور رہی ہو۔“

”آپ کو کوئی حق حاصل نہیں کہ میری خنی معاملات میں دھل انداز ہو سکتیں۔“

”ہاں۔ یہ تو صحیح ہے لیکن دنیا کی ہر خوبصورت عورت پر میں اپنا حق جانے کے لئے آزاد ہوں۔ لہذا تم اسے اس طرح نہیں گھور سکتیں۔“

”آپ خواہ مخواہ بے تکلف ہونے کی کوشش کر رہے ہیں۔“

”ظاہر ہے کہ کوشش کے بغیر کچھ بھی نہیں ہو سکتا۔ تکلف کیلئے بھی کوشش ہی کرنی پڑتی ہے۔“

”میں نے اس وقت آپ کو اپنے ساتھ بیٹھنے کی دعوت نہیں دی۔“

”میں پہلے ہی کہہ چکا ہوں کہ دنیا کی ہر خوبصورت عورت پر اپنا حق جانے کیلئے میں آزاد ہوں۔ تم بھی اس لڑکی سے کم حسین نہیں ہو۔“ حمید قربان ہو جانے والے انداز میں مسکرا یا۔

”خداء کے لئے مجھے میرے حال پر چھوڑ دو۔“

”تو میں اپنے حال پر کب چھوڑ رہا ہوں۔ تم آخر اتنی پریشان کیوں ہو۔ کیا تمہارے شوہر کے الوپن سے اس لڑکی کا بھی کچھ تعلق ہے۔“

”اب کیا میں چیخ کر کہوں کہ یہاں سے اٹھ جاؤ۔“

”ایسے موقع پر عموماً اونچا سننے لگتا ہوں۔ لیکن مجھے کوئی بھی پاگل نہیں سمجھتا۔“

”میں نے یہ عذاب اپنے پیچھے کیوں لگالیا۔“ کثیر اسامنہ بنا کر بڑی بڑی۔

”ہاں اس پر تمہیں سنجیدگی سے غور کرنا چاہئے۔ مگر اس وقت نہیں۔ آہا۔ دوسرا راوی۔“

”شروع ہونے والا ہے۔ کیا تم میرے ساتھ ناچنا پسند کرو گی۔“

کئی کچھ نہ بولی۔ مگر یہ بیک اس کے چہرے سے الجھن اور غصے کے آثار غائب ہو گئے تھے۔

”میں اسے را بھی نہیں سمجھتی۔“ وہ کچھ دیر بعد مسکرا کر بولی۔

”گلڈ..... تو تم کیا پیو گی۔ جلدی بتاؤ۔“

”جو تم پیتے ہو۔“

”میں تو کافی یا پانی کے علاوہ اور کچھ نہیں پیتا۔ لیکن تم جیسی حسین ساتھیوں کے لئے شراب ضرور مہیا کر سکتا ہوں۔“

”تمہارے پیشے کے لئے یہ بہت اچھا ہے کہ تم شراب نہیں پیتے۔“  
”کیا پیو گی۔“

”سکاچ۔“

حمدید نے ایک ویٹر کو بala کر اس کاچ کے بڑے گپک کا آرڈر دیا۔  
”تم آخر چاہتے کیا ہو۔“ کٹی نے پوچھا۔

”فی الحال اس سے زیادہ اور کچھ نہیں کہ تم میری ہم رقص بن جاؤ۔“  
”محکمہ پولیس مجھے اچھی نظر وہ نہیں دیکھتا۔“  
”میں محکمہ پولیس نہیں ہوں۔“

اس کاچ آگئا اور کٹی اس پر اس طرح ٹوٹ پڑی جیسے برسوں سے پیاسی رہی ہو۔ حمدید نے اس انداز میں اپنے سر کو خفیف سی جبنت دی جیسے وہ اس دعوت پر مطمئن ہو۔  
ویٹر میز کے س سے ہٹ علی رہا تھا کہ حمدید نے دوسرا گپک کے لئے بھی کہہ دیا۔ پھر پہلا گاہس ختم ہونے سے پہلے ہی دوسرا گاہس بھی موجود تھا۔

کٹی نے اس سے یہ خالی میز پر رکھتے وقت رومال سے اپنے ہونٹ خٹک کئے اور ایک ٹھنڈی سانس لے کر بھی آؤئی آواز میں بولی۔ میں بہت مغموم ہوں کیپن۔ آدمی اور کئے میں کوئی فرق نہیں۔ مگر آدمی احساس فراموش بھی ہوتا ہے۔

”اسلئے مجھے توقیر ہے کہ یہ دونوں گپک ہمیشہ تمہیں یاد رہیں گے۔“ حمدید نے مسکرا کر کہا۔

”کیوں؟“ وہ اُن شلی آنکھوں سے دیکھ رہی تھی۔

”کیا تمہیں اس وقت ان کی ضرورت نہیں تھی۔“

”بے حد۔“ وہ اس کے ہاتھ پر ہاتھ رکھ کر مسکرائی تھی۔

اور حمدید کے دیوتا کوچ کر گئے کیونکہ وہ ایک بے جھلک اور تقریباً فاحش قسم کی عورت تھی۔

اس نے جلدی سے اپنا ہاتھ کھینچ لیا اور جیب سے پاپٹ نکال کر اس میں تمباکو بھرنے لگا لیکن اسی دوران میں رقص کے لئے موسیقی بھی شروع ہو گئی اور حمید نے پاپٹ سلاگانے کا ارادہ ملتا کر دیا۔ وہ اس عورت کے ساتھ ہر حال میں ناچنا چاہتا تھا کھنچ اس لئے کہ کرتل فریدی نے اس سے ملنے سے انکار کر دیا تھا اور وہ ایسی عورت تھی جو فریدی کے لئے ایک کیس کے سلسلے میں آٹھویں اطلاع لائی تھی۔ حمید جانتا تھا کہ وہ اس وقت شدت سے شراب کی ضرورت محسوس کر رہی ہے۔ اس لئے اس نے شراب کا آرڈر دینے میں جلدی کی تھی۔ اس کا یہ انداز بھی صحیح نکلا کہ ذہن پر شراب کا اثر ہوتے ہی وہ اس سے کھل جائے گی۔

دونوں چوبی فرش پر آگئے گر حمید کی نظر اُسی جوڑے پر تھی۔ کثی نے کہا کہ وہ بہت اداں ہے اور اس کا دل چاہتا ہے کہ چیخ چیخ کرونا شروع کر دے۔  
”ہرگز نہیں۔ تمہیں صبر کرنا چاہئے۔ کیا اس کا ساتھی کبھی تمہارا محبوب بھی رہ چکا ہے۔“  
”جید نے کہا۔

”آہ..... کیپٹن میں اس وقت انگاروں میں لوٹ رہی ہوں۔“

”تم میری توہین کر رہی ہو۔“

”کیوں؟“

”تم انگاروں میں نہیں لوٹ رہی بلکہ میرے ساتھ ناج رہی ہو۔“

”میری مدد کرو کیپٹن۔“

”یقیناً..... میں پتہ لگاؤں گا کہ اس کو کس نے آلو بنا�ا ہے۔“

”اُسے جہنم میں جھوکو۔“

”پھر.....!“

”میں کا رژ کو بے حد چاہتی ہوں لیکن تم دکھر رہے ہو کہ وہ کس طرح اس لڑکی کے ساتھ۔۔۔!“

”اوہ تو اس کا نام کا رژ ہے۔“

”جی کارڈ“

”شاید یہ نام بھی میرا سنا ہوا ہے۔“

”یقیناً ایسا ہی ہو گا۔ کارڈ بھی مطلب یہ کہ کوئی شریف آدمی نہیں ہے۔ یعنی وہ پولیس کے ریکارڈ میں ضرور ہو گا۔“

”کیا وہ جانتا ہے کہ تم نے کریل اسکتھ سے شادی کر لی ہے۔“

”نہیں۔ وہ مجھے صرف اپنی ہم پیشہ بخختے ہیں۔ وہ بھی میرے گھر پر نہیں گئے۔“

”تم کئی آدمیوں کا تذکرہ کر رہی تھیں۔“

”دو آدمیوں کا۔ جی کارڈ اور ٹوپی۔ وہ جواب بھی میرے ساتھ تھا ٹوپی ہے۔ کارڈ اور ٹوپی عموماً شرکت کا بڑنس کرتے ہیں۔“

”آہا تو اس بڑنس میں تمہاری کیا پوزیشن ہے۔“

”میرا مذاق نہ اڑاؤ کیپٹن۔“

اچانک سارے ہال میں اندر ہمرا ہو گیا۔ لوگ شور مچانے لگے۔



اس اندر ہے میں کارڈ نے محسوں کیا کہ گریٹی اس کا ہاتھ پکڑ کر ایک طرف لے جا رہی ہے۔

”کیوں کیا بات ہے؟“ کارڈ نے آہستہ سے پوچھا۔

”کچھ نہیں چلو۔ میں اپنے بازوؤں میں چیھن محسوں کر رہی ہوں۔“

”اوہ..... اچھا.....!“

کارڈ اس کے ساتھ کھینچا چلا گیا۔ باہر کپڑا و غم میں بھی اندر ہرا ہی تھا۔ وہ اس طرف آئے جہاں کارک کی جاتی تھیں۔

”تاریج ہے تمہارے پاس۔“ کارٹر نے پوچھا۔

”نہیں مجھے یاد ہے کہ میں نے گاڑی کہاں کھڑی کی تھی۔“

کارٹر نے سگریٹ اسٹرروشن کر لیا۔ وہ کار میں بیٹھے اور کار کپاؤٹ سے باہر نکل آئی۔ باہر رُک کے بلب روشن تھے۔ اس لئے یہی کہا جاسکتا ہے کہ صرف کلب ہی کے برتنی نظام میں کوئی خلل واقع ہوا تھا۔

”کیوں نہ کہیں رُک جاؤ اور میں تمہارے جسم سے سویاں نکال دوں۔“

گریشی ہنس پڑی۔ روائی کے وقت اس نے کار کا اندر ورنی بلب روشن کر لیا تھا۔ کارٹر نے اس کے چہرے پر تکلیف کے آثار نہیں دیکھے۔ وہ اس سلسلے میں کچھ کہنے ہی والا تھا کہ گریشی خود ہی بول پڑی۔ ”زندگی میں ایسے نادر موقع کم ہی نصیب ہوتے ہیں۔“

”میں نہیں سمجھا۔“

”نہیں سمجھے تو تم باکل ہی گدھے ہو اور مجھے تم سے ذرہ برابر بھی ہمدردی نہیں۔“

”آہا..... کیا تمہیں بھی کبھی مجھ سے ہمدردی رہی ہے۔“

”یقیناً.....!“

”خیر چھوڑو۔ جو کچھ میں نہیں سمجھا مجھے سمجھانے کی کوشش کرو۔“

”سمجھو! اس سے بہتر موقع اور کبھی نہیں ملتا اور یہ موقع ہمیں قدرت ہی کی طرف سے عطا

کیا گیا ہے۔ کیا تم یہ سمجھتے ہو کہ تمہارے جسم میں چینے والی سویاں آسمان سے پہنچیں۔“

”میں کچھ بھی نہیں سمجھا تھا۔“

”اب تم مجھے یوقوف بنانے کی کوشش کر رہے ہو۔“

”نہیں تو سنو گریشی۔ ان چند دنوں میں میری ذہنی صلاحیتیں پہلے کی آدھی بھی نہیں رہ

گئیں۔ میں تو کہتا ہوں کہ میں پاگل کیوں نہیں ہو گیا۔“

”مرد ہو کر ایسی باتیں کرتے ہو۔ چھی..... خیر مجھے اس سے بحث نہیں۔ میں تو یہ بتانا

چاہتی تھی کہ ہم میں سے جب بھی کوئی باہر نکلتا ہے ہمارے آس پاس اس غبیث کے آدمی

موجود رہتے ہیں۔ لہذا اگر ہم نکل بھاگنا بھی چاہیں تو یہ ہمارے لئے ناممکن ہو گا۔“

”اچھا تو پھر.....!“

”یہ بہترین موقع تھا۔ ہم انہیں اندر ہرے میں چھوڑ آئے۔“

”نبیں۔“ کارڈ مسرت آمیز لبجھ میں چیخ پڑا۔ گریشی کے ہونتوں پر ایک معصوم سی مسکراہٹ تھی۔

”ہاں۔“ اس نے کہا۔ ”میں شاید اپنی کوشش میں کامیاب ہو گئی ہوں۔ اب ہم آزاد ہیں۔ لیکن اب اس.....!“

”بہت مناسب خیال ہے۔“ کارڈ نے خوش ہو کر کہا۔ ”ہاں ہمیں اب یہاں نہ تھہرنا چاہئے۔“ گریشی کچھ نہ بولی۔ اب اس نے اندر کی روشنی گل کر دی تھی اور کار شہر کی مختلف سڑکوں سے گزر رہی تھی۔ کارڈ بے حد خوش تھا۔ وہ سوچ رہا تھا کہ نہ صرف گلوخلاصی ہوئی بلکہ یہ اتنی حسین لڑکی بھی مفت ہاتھ آئی۔ اب وہ کسی دوسرے شہر میں جا کر ایک نیزندگی شروع کر سکیں گے۔

”مگر ہم جائیں گے کہاں۔“ کارڈ نے کہا۔

”فی الحال تارجام۔“

”بہت مناسب ہے۔“ کارڈ سر ہلا کر بولا۔

کچھ دیر بعد کار اس دیران سڑک پر آگئی جو تارجام کی طرف جاتی تھی اور دفتہ کارڈ چونک پڑا۔ کیونکہ اسے عقب نما آئیئے میں کسی کار کی ہیئت لا یہش نظر آئی تھیں۔ اس نے مذکور دیکھا۔ حقیقتاً کوئی دوسری گاڑی ان کے پیچے آ رہی تھی۔ چونکہ فاصلہ زیاد تھا اس لئے اس کا اندازہ کرنا مشکل تھا کہ وہ کوئی کار ہے یا ٹرک۔

”پیچے ایک گاڑی ہے۔“ کارڈ نے آہستہ سے کہا۔

”ہو گی۔“ گریشی لاپرواٹی سے بولی۔

”اوہ..... کہیں ہمارا تعاقب۔“

”مشش..... چھوڑو بھی۔ میرے اندازے بہت کم غلط ہوتے ہیں۔“

کارڑ خاموش ہو گیا۔ لیکن وہ مطمئن نہیں تھا اس لئے مژمڑ کر دیکھتا رہا۔ پچھلی گاڑی کی رفتار بہت تیز تھی اور اس سے بار بار ہارن دیا جا رہا تھا۔ گریشی نے اپنی گاڑی ایک طرف کر لی اور کارڑ نے اس کار کو برابر سے گزرتے دیکھا اور دوسرے ہی لمحے میں اس کی روح فنا ہو گئی۔ ساتھ ہی گریشی کے حلق سے بھی ایک ہلکی سی چیز نکلی۔ دوسری کار کے اندر روشنی تھی اور کارڑ نے اس میں سیاہ پوش غبیث کو صاف دیکھا تھا اور پھر خوف کے مارے اس کے ذہن کی کھڑکیاں کھلا گئیں۔ اس نے سوچا کہ وہ جن لوگوں کی قید میں ہے وہ اس کے حالات سے اچھی طرح واقف ہوں گے۔ وہ کئی کوبھی جانتے ہوں گے اور شاید اس آدمی سے بھی واقف ہوں جو کئی کے ساتھ تھا۔ ہو سکتا ہے انہوں نے سوچا ہوا کہ اب میں اس آدمی کی نظر وہ میں آگئیا ہوں گے جرام پیشہ لوگ اچھی طرح پیچانتے ہیں۔ لہذا کہیں اس وقت مجھے ختم کر دینے کے لئے انہوں نے کوئی پاٹ نہ بنایا ہو۔ محض اس ڈر سے کہ کہیں کیپن حمید کی رسائی میرے ذریعہ سے ان تک نہ ہو جائے۔

”اوہ..... کارڑ۔ وہ گاڑی رک گئی ہے۔“ گریشی نے خوفزدہ سی آواز میں کہا۔

کارڑ نے بھی دیکھا۔ اگلی گاڑی تھی سڑک پر رکی تھی اور بچا کر نکال لے جانے کی جگہ نہیں تھی۔ کارڑ نے اپنے حواس قابو میں رکھے اور دوسرے ہی لمحے میں اس کا ہاتھ دروازے کے پینڈل پر پڑا۔ گریشی نے بریک لگائے اور کارڑ نے بڑی پھرتی سے دروازہ کھول کر باہر چھلانگ لگادی۔

”ارے یہ کیا۔“ گریشی بیساختہ چینی اور اگلی کار سے بیک وقت کئی فائر ہوئے۔ مگر کارڑ

کے پیروں میں گویا پر لگ گئے تھے۔





تقریباً پندرہ منٹ بعد ہال میں روشنی ہوئی اور لوگ اپنی میزوں کی طرف جانے لگے۔ ریکارڈنگ ہال کا منتظم مائیکر و فون پر مغدرت طلب کر رہا تھا۔ کسی وجہ سے عمارت کا برقی نظام گزٹ گیا تھا۔

حمدید اور کئی بھی اپنی میز پر آبیٹھے مگر انہیں کارڈ کی میز خالی نظر آئی اور کئی مضطربانہ انداز میں بڑبڑائی۔ ”اوہ..... کیپٹن وہ چلا گیا۔“

”چلو..... اچھا ہوا۔ خس کم جہاں پاک۔“ حمید نے ٹھنڈی سانس لے کر کہا۔ ”نہیں..... وہ مجھے دھوکا دے کر نکل گیا۔“ وہ دردناک آواز میں بولی۔ ”میں نے تھیہ کیا تھا کہ آج اس کا تعاقب کر کے پتہ لگاؤں کہ وہ کہاں رہتا ہے۔“

”کیا مطلب.....؟“

”اوہ کیپٹن! وہ پہچلنے پندرہ دنوں سے غائب تھا اور اطلاع یہ ملی تھی کہ وہ کسی بڑی کے چکر میں پڑ گیا ہے۔ پھر تین دن پہلے کی بات ہے وہ ایک رات گرچھ بار میں ملا اور کافی بدلا ہوا سا نظر آیا۔ میں تو کہتی ہوں کہ وہ کچھ خوفزدہ بھی تھا۔ میرے خدا میں آج تک نہ کبھی سکی کہ وہ سب کیا تھا۔ وہ اچانک انھا تھا اور دوڑتا ہوا بار سے باہر نکل گیا تھا۔“

”چڑھ گئی ہوگی۔“

”نہیں بھی نہیں۔ میں اسے تسلیم نہیں کر سکتی۔“ ٹونی نے بھی بتایا تھا کہ اس نے بہت ہی معمولی مقدار میں اسکا چلی تھی اور وہ تو ایک بالائش آدمی ہے وہ چار پگ میں اس کا کیا بتا گزتا ہے۔ بہت زیادہ پی جانے پر بھی اس کی حالت پاگلوں کی سی کبھی نہیں ہوتی۔ مگر اس رات..... پہلے تو وہ دو تین بار چینا تھا اور پھر اٹھ کر دوڑتا چلا گیا تھا۔ جب تک ہم باہر آتے وہ نظروں سے غائب ہو چکا تھا۔“

”کیا تم دونی پگ میں بول جاتی ہو۔“ حمید اس کی آنکھوں میں دیکھتا ہوا بولا۔

”اوہ..... تو تم مجھے نشے میں سمجھ رہے ہو۔ نہیں کیپن میں ہوش میں ہوں۔“

”خیر میں تسلیم کئے لیتا ہوں کہ تم ہوش میں ہو۔“

”میں کیا کروں۔“ کٹی نے اپنا چہرہ دنوں ہاتھوں سے ڈھانپ لیا اور پھر حمید نے ہلکی سکیاں لیں۔ لیکن اسے اب نہ تو اس سے دچکی رہ گئی تھی اور نہ اس کی کہانی سے۔ وہ تو اس لڑکی کے متعلق سوچ رہا تھا جسے اندھیرا انگلی گیا تھا۔

”میں جارہی ہوں۔ مجھے جانے دو۔“ کٹی اٹھتی ہوئی بولی۔

”میں نے تمہیں روکا کب تھا۔“ حمید نے اپرواٹی سے کہا۔

”تمہاری باتیں میری سمجھ میں نہیں آتیں۔“

”حالانکہ وہ بالکل صاف ہوتی ہیں۔ مجھے ایسی عورتوں پر بے حد غصہ آتا ہے جو میرے پاس بیٹھ کر دوسرا سے مردوں کے لئے روٹی ہیں۔“

کٹی بڑبراتی ہوئی چلی گئی اور حمید سوچنے لگا کہ زندگی میں ایسی راتیں بھی آتی ہیں جن کا حساب کتاب رکھنے کو دل نہیں چاہتا۔

## ایک انگلی اور لاش

فون کی گھنٹی بجی اور فریدی نے اخبار سے نظر ہٹائے بغیر نیلم سے کہا۔ ”ذکر ہو۔۔۔!“

نیلم قریب ہی بیٹھی ہوئی سوئیٹر بن رہی تھی۔ اس نے اٹھ کر کال رسیو کی اور ماڈ تھہ پیس

پر ہاتھ رکھ کر بولی۔ ”آپ کی کال ہے۔“

”کون ہے؟“

”لینڈی شمشاد۔۔۔!“

”اوہ.....ٹھہرو۔“ فریدی اٹھتا ہوا بولا اور نیلم نے رسیو راں کی طرف بڑھا دیا۔

”ہیلو..... جی ہاں۔ فریدی..... ارے..... کب ..... اوہ..... اچھا..... میں پندرہ منٹ کے اندر پہنچ جاؤں گا۔“ اس نے رسیور رکھ دیا اور بینگر سے کوٹ اتار کر پہنچتا ہوا دروازے کی طرف بڑھا۔  
”کیوں..... انکل،“ نیلم نے سوال کیا۔

”واپس آ کر بتاؤں گا۔“ اس نے کہا اور حمید کے کمرے کے قریب سے گزرتے وقت اسے بھی باہر آنے کی ہدایت کرتا ہوا آگے بڑھ گیا۔  
حمد کمرے سے انکا ہی تھا کہ نیلم سے مذکور ہو گئی اور حمید نے چھوٹتے ہی پوچھا۔  
”یہ باہر آنا کیا معنی رکھتا ہے۔ بس کہتے ہوئے تشریف لے گئے ہیں کہ باہر آؤ۔“  
”شاید لیڈی شمشاد کا فون تھا۔“ نیلم جلدی جلدی پلکس جھپکاتی ہوئی بولی۔  
”بوزھی عورتوں کے فون پر وہ اسی طرح طوفان ایکسریس ہو جاتے ہیں۔ ہام..... تو میں کپڑے تبدیل کرلوں۔ یعنی لعنت ہے اس زندگی پر ابھی ناشتہ بھی نہیں نصیب ہوا۔“  
”میں ایک ہفتے تک ناشتہ نہ کروں تب بھی مجھے پرواہ نہ ہو گی۔“ نیلم بولی۔  
”میں کسی ریگستان میں نہیں پیدا ہوا تھا۔“ حمید آنکھیں نکال کر بولا اور پھر کمرے میں واپس چلا گیا

دروازہ بند کر کے اس نے لباس تبدیل کیا اور باورچی خانے سے آنے والی خوشبوئیں اپنے پھیپھڑوں میں ٹھوٹنٹا ہوا بہرلان پر نکل آیا۔  
فریدی انکن میں بیٹھا اس کا انتظار کر رہا تھا۔  
”مجھے اس سے بڑی نفرت ہے کہ بیدار ہو جانے کے بعد بھی شبِ خوابی کا لباس جسم پر موجود رہے۔“ اس نے کہا۔

”جس چیز سے آپ کو محبت ہوا اسی کا نام بھی لے لیجئے۔“ حمید اس کے برابر بیٹھ کر دروازہ بند کرتا ہوا بولا۔

کار پھانک سے نکل کر سڑک پر آگئی۔ فریدی نے حمید کی بات کا کوئی جواب نہیں دیا تھا۔  
”کیا لیڈی شمشاد نے ناشتے پر مدعو کیا ہے یا سر شمشاد کی لاش ہمیں ناشتہ بنائے گی۔“

حید نے پوچھا۔

”تم غلط سمجھے۔ شمشاد کو کسی نے قتل نہیں کیا بلکہ صرف اس کے بائیں پیر کی سب سے چھوٹی انگلی کاٹی گئی ہے۔“

”کیا مطلب.....؟“

”بائیں پیر کا مطلب بتاؤں یا سب سے چھوٹی انگلی کا۔“

حید کھڑکی کے باہر دیکھنے لگا اور اس نے تہیہ کر لیا کہ اب کچھ نہ پوچھے گا۔

کچھ دیر بعد کار شمشاد والا کے سامنے رکی۔ یہاں کئی اور کاریں بھی کھڑی ہوئی تھیں، جن پر لگی ہوئی ”ایم“ کی تختیاں ظاہر کر رہی تھیں کہ اس وقت شمشاد والا میں شہر کے ڈاکٹروں کا جم غیر نظر آ رہا ہوا گا۔

وہ جلد ہی شمشاد کے پاس پہنچا دیئے گئے جوان کا بے چینی سے انتظار کر رہی تھی۔ اس کا چہرہ دھواں ہوا تھا۔ بالکل ایسا ہی لگ رہا تھا جیسے وہ کچھ بیوہ ہو گئی ہو۔ فریدی نے خود ہی گفتگو چھیڑی تھی ورنہ اس کے ہونٹ تو اتنی مضبوطی سے بند تھے کہ جزوں کی رگیں ابھر آئی تھیں۔

”ان کی چیخ سن کر ملازم بیدار ہوا تھا۔“ لیڈی شمشاد نے بھرائی ہوئی آواز میں کہا۔ ”یہ چھ بجے چھ کی بات ہے۔ اس نے خواب گاہ میں جا کر دیکھا وہ مسٹر پر ٹرپ رہے تھے اور چادر خون سے رنگیں تھیں۔“

”کیا وہ اس وقت ہوش میں تھے۔“

”ہاں اس وقت تو ہوش میں تھے لیکن اس کے بعد سے پھر ہوش نہیں آیا۔“

”انگلی الگ ہو گئی ہے۔“

”بالکل..... لیکن کئی ہوئی انگلی کمرے میں نہیں ملی۔ ڈاکٹروں کا کہنا ہے کہ زخم تازہ نہیں ہے بلکہ وہ کم از کم چھ گھنٹے کا ہے۔ یعنی انگلی اسی وقت نہیں کٹی تھی جب ان کی چیخ سنی گئی تھی۔“

”ٹھہریے۔ میں اس کے متعلق ڈاکٹروں ہی سے گفت و شنید کروں گا۔ کیا وہ ان کے

کمرے میں ہیں۔“

”ہاں میرے ساتھ آؤ۔“ لیڈی شمشاد نے کہا اور آگے بڑھ گئی۔

وہ انہیں سر شمشاد کی خواب گاہ میں لے جانا چاہتی تھی لیکن پھر ایک ملازم سے معلوم ہوا کہ خواب گاہ میں ایک نر موجود ہے۔ ڈاکٹر لا بیری ی میں آگئے ہیں۔

ڈاکٹروں میں ایک فریدی کاشتا سبھی تھا۔ وہ فریدی کو دیکھتے ہی لا بیری سے نکل آیا۔

”میں انہیں الگ لے جا کر گفتگو کرنا چاہتا ہوں۔“ فریدی نے ڈاکٹر کی طرف دیکھ کر

لیڈی شمشاد سے کہا۔

”اوہ..... ضرور..... ضرور۔“ لیڈی شمشاد نے کہا اور دوسری راہداری میں مڑ گئی۔

”کیا انگلی بالکل الگ ہو گئی ہے ڈاکٹر صاحب۔“ فریدی نے پوچھا۔

”جی ہاں..... اور وہ کمرے میں بھی نہیں ملی۔ وہ چاقو یقیناً بہت تیز تھا کیونکہ ہڈی بالکل

موم کی طرح ترشی ہوئی معلوم ہوتی ہے۔“

”زمم کتنی دیر پہلے کا ہو سکتا ہے۔“

”کم از کم چھ گھنٹے پہلے کا۔“ ڈاکٹر نے کہا۔

”لیکن چیخ تقریباً چھ بجے سکنی گئی اور سر شمشاد اس وقت ہوش میں تھے۔“

”ہو سکتا ہے، اسی وقت ہوش میں آئے ہوں۔“

”مگر چھ بجے سے پہلے ان کی کوئی چیخ نہیں سنی گئی۔ ظاہر ہے کہ انگلی کلتے وقت وہ چھیخ ضرور ہوں گے۔“

”یقین کے ساتھ نہیں کہا جاسکتا کہ وہ چھیخ ہی ہوں گے۔“

”کیوں.....!“

”ان کے سسٹم پر کلوروفارم کے اثرات بھی پائے گئے ہیں۔“

”اوہ.....!“ فریدی کے ہونتوں نے دائرے کی شکل اختیار کر لی۔

”انگلی کاٹنے سے پہلے یقینی طور پر کلوروفارم دیا گیا تھا۔“ ڈاکٹر بولا۔

”شکر یہ ڈاکٹر۔ بس مجھے اب اور کچھ نہیں پوچھنا ہے۔ ویسے حالت تشویش تاک تو نہیں ہے۔“

”نہیں یہ بھی حیرت انگریز بات ہے کہ خون زیادہ مقدار میں نہیں آتا۔ حالانکہ چھ گھنٹے میں سارے جسم کی ریسیس خشک ہوئی چاہئے تھیں۔“

”حیرت انگریز کیوں خون جم گیا ہوگا۔ سردیوں کے دن ہیں۔“

”نہیں کریں صاحب۔ زخم پر کسی دوا کے آثار بھی ہیں جس نے خون جنمے سے پہلے ہی

روگوں کے منہ بند کر دیئے تھے۔“

فریدی خاموش ہی رہا۔ حمید اس کی آنکھوں میں تشویش کے آثار دیکھ رہا تھا۔

پھر وہ ڈاکٹر سے مصافحہ کر کے اسی راہداری میں مر گیا جس میں کچھ دیر پہلے لیڈی شمشاد

داخل ہوئی تھی۔ وہ انہیں ایک کمرے میں مل گئی۔

”اب میں سر شمشاد کو بھی دیکھنا چاہتا ہوں۔“ فریدی نے کہا۔

”چلو..... مگر..... ڈاکٹر نے کیا کہا ہے۔“

”اوہ..... آپ فکر نہ کیجئے۔ ڈاکٹر مطمئن ہیں۔ خارج ہونے والے خون کی مقدار

تشویشاً تاک نہیں ہے۔“

”تم کچھ کہہ رہے ہوئے۔“ لیڈی شمشاد روہانی ہو کر بولی۔

”باکل فکر نہ کیجئے۔“ فریدی اس کے شانے پر ہاتھ رکھ کر زم لجھے میں بولا۔ ”چلے۔“

وہ سر شمشاد کی خواب گاہ میں آئے اور حمید اسے دیکھ کر تھیرہ گیا۔ وہ اس سے پہلے بھی

اسے بارہا دیکھ چکا تھا مگر اب اسے پہچاننے میں بھی دشواری ہو سکتی تھی۔ گال بیٹھ گئے تھے اور

آنکھیں ہنس گئی تھیں۔ جن کے گرد سیاہ حلقت تھے۔ ایسا معلوم ہو رہا تھا جیسے وہ سالہا سال سے

صاحب فراش رہا ہو۔

”میں سوچ بھی نہیں سکتا تھا کہ یہ اتنے بدلتا گئے۔“ لے گے۔“ فریدی آہستہ سے بڑا بڑا۔

”بس دیکھ لو۔ اسی وقت سے حالت بگونی شروع ہو گئی تھی۔ جب دوسرا بار وہ نامرا درخیر

ان کی پشت پر دیکھی گئی تھی۔“

”اس درمیان میں بھی انہوں نے اس کے متعلق کچھ نہیں بتایا۔“

”ہرگز نہیں۔ اگر بتاتے تو میں تمہیں ضرور اطلاع دیتی۔“

”اوہ..... اچھا چلنے۔ باہر گفتگو کریں گے۔“

وہ پھر خواب گاہ سے باہر آگئے۔ حیدر خشم نہیں دیکھ سکتا تھا کیونکہ بالائیں پیر پر پٹی بندگی ہوئی تھی۔ ویسے اس کی خواہش تھی کہ ایک نظر خشم کو بھی دیکھ لیتا مگر جب فریدی ہی نے اس قسم کا کوئی مطالبہ نہیں کیا تھا تو وہ اپنی زبان کیسے کھولتا۔  
وہ ایک دوسرے کمرے میں آئے۔

”میں ان کے سارے احباب کو بھی چیک کر چکا ہوں۔“ فریدی نے کہا۔ ”مگر ابھی تک کسی نتیجہ پر نہیں پہنچ سکا۔“

”مگر انگلی کیسے کئی۔ اس کا مطلب ہے.....!“

”مطلوب تو ابھی تک کسی چیز کا بھی واضح نہیں ہوا۔ کا۔ تحریر ہی کے متعلق ہم نے یا کسی نے کیا معلوم کر لیا ہے۔“

”پھر بتاؤ میں کیا کروں۔ یہ سب کیا ہو رہا ہے۔ میں پاگل ہو جاؤں گی۔“

”فلکرنہ سمجھئے۔ جلد ہی کوئی بہتر صورت پیدا ہوگی۔“ فریدی نے کچھ سوچتے ہوئے کہا۔

”کیا آپ سرشمثاد کے کسی دشمن سے بھی واقف ہیں۔“

”نہیں! ویسے تو ایک نہیں ہزاروں دشمن ہوں گے۔ کاروبار میں ہر قسم کی دشمنیاں چلتی رہتی ہیں۔“

”بہرحال آپ کوئی ایسی بات نہیں بتا سکتیں جس سے تفتیش کو کسی خاص رخ پر آگے بڑھایا جاسکے۔“

”میں سوچوں گی۔ اس وقت تو میرا دماغ قابو میں نہیں ہے۔“

”ان کی خوشیاں کگر کے پتہ پر آتی ہے یادفتر کے پتہ پر۔“

”ڈاک دفتر کے پتہ پر آتی ہے اور خوشی خطوط یہ دفتر میں نہ ہوں تو گھر آ جاتے ہیں۔“

”ان دونوں کی ڈاک کہاں ہے۔“

”اس کے لئے ان کے مخصوص ملازم سے انقلوکرنی پڑے گی۔“

تقریباً آدھے گھنٹے تک فریدی ملازم سے حاصل کئے ہوئے خطوط دیکھا رہا تھا لیکن حمید نے اس کے چہرے سے اندازہ کر لیا تھا کہ اُسے کوئی کام کی بات نہیں معلوم ہو سکی۔

فریدی کی دوسری تجویز یہ بھی تھی کہ سر شمشاد کے نجی صندوقوں کی تلاشی لی جائے۔ لیکن لیڈی شمشاد اس پر رضا مند نہیں ہوئی۔ اس کا خیال تھا کہ یہ کام سر شمشاد کی اعلیٰ میں ہرگز نہ ہو سکے گا۔

پھر کچھ دیر بعد وہ وہاں سے روانہ ہو گئے۔ فریدی نے لیڈی شمشاد کو بہتری تشغیل دی تھی، لیکن اس کے چہرے پر پریشانی کے آثار نہیں مٹے تھے۔

راہ میں حمید نے پچھلی رات کا قصہ چھیڑ دیا۔ ابھی تک اس نے فریدی کو اس سے آگاہ نہیں کیا تھا کہ اس نے پچھلی رات کا کچھ حصہ کٹ پر کنس کے ساتھ بھی گزارا تھا۔

”جی کارٹ اور ٹوپی میں دونوں ہی سے واقف ہوں۔ یہ بہت ہی شاطر قسم کے شارپر ہیں۔ اول درجے کے مکار اور تم بڑے گدھے ہو کر تم نے اس کا تذکرہ پہلے ہی نہیں کیا۔“ فریدی غرایا۔

”پہلے سے مراد ہے..... غالباً ناشتے سے پہلے۔“ حمید دردناک آواز میں بولا۔ ”مگر ابھی ہم نے ناشتہ کیا ہی کب ہے۔“

”بکواس مت کرو۔ ہو سکتا ہے کارٹ اور ٹوپی ہی نے کوئی جال پھیلایا ہو۔“

”ناشتے سے پہلے اب میرے حلق سے آواز بھی نہ نکل سکے گی۔ ویسے ابھی میرے پاس بہتری اہم اطلاعات ہیں۔“

فریدی نے کار ایک ریستوران کے سامنے روک دی۔

”چلو اترو۔“ فریدی نے بُرا سامنہ بنا کر کہا۔ ”پہلے کچھ زہر مار کر لو۔“

”پہلے ہی زہر مار کرو دیا ہوتا تو کیا حرث تھا۔“

وہ ریسٹوران میں آبیٹھے اور حمید ہی نے اپنی پسند سے آرڈر دیا۔  
اور تھوڑی ہی دیر بعد وہ مختلف چیزوں کے بڑے بڑے مکڑے نگتی ہوا کہہ رہا تھا۔ ”ان  
دونوں گدھوں کو اس کا علم ہے کہ کئی پرکنس کرنل اسکتھ کی یوں بھی ہے۔“  
”یہ کیسے کہا جاسکتا ہے۔“

”صرف زبان ہلا کر۔“ حمید نے کافی سعادت مندانہ انداز میں جواب دیا۔

”حمدی میں تمہاری گردن توڑ دوں گا۔“

”اس کے باوجود بھی زبان ہلانے کے لئے ناشتا کام تاج رہوں گا۔ کیونکہ ناشتا ہر حال  
میں گردن سے گزرتا ہے۔ خواہ وہ ٹوٹی ہوئی ہو یا نہ ہو۔“

فریدی نے اسامنہ بنا کر دوسرا طرف دیکھنے لگا۔

”اوہاں۔“ حمید جلدی سے بولا۔ ”تو میں یہ عرض کر رہا تھا کہ یہ بات مجھے کئی ہی نے  
 بتائی تھی کہ وہ دونوں اس حقیقت سے اعلم ہیں۔“

”اور کئی ہی نے گریٹ بار کا واقعہ بھی بتایا تھا۔“

”جی ہاں۔“

”ہوں۔“ فریدی کچھ سوچتا ہوا بولا۔ ”ٹوٹی تم دونوں کو وہیں چھوڑ کر اٹھ گیا تھا۔“

”یہ بھی درست ہے۔“

”تمہیں یقین ہے کہ ہائی سرکل نائنٹ کلب کا اندر ہیر الائیں کی خرابی کا نتیجہ نہیں تھا۔“  
”خود کلب ہی کی طرف سے مائیک پر اس کا اعلان ہوا تھا کہ صرف عمارت ہی کے بر قی  
نظام میں کوئی گڑ بڑا ہو گئی تھی۔“

اور پھر روشنی ہونے پر جی کارڑ اور وہ لڑکی وہاں نظر نہیں آئے تھے۔

”یہ بھی درست ہے۔“

”اس کا رد عمل کئی پرکنس پر کیا ہوا تھا؟“

”وہ بہت زیادہ مغموم نظر آنے لگی تھی۔ بلکہ کچھ دیر تک روئی بھی رہی تھی۔“

”پھر تم دونوں کہاں گئے تھے۔“

”پھر وہ چلی گئی تھی اور میں وہیں بیٹھا سر پیٹتا رہا۔“

فریدی نے پھر کوئی سوال نہ کیا۔ ناشتہ ختم کر کے وہ کاؤنٹر پر آئے۔ حمید تو بل کی رقم ادا کرنے لگا اور فریدی نے فون پر کسی کے نمبر ڈائل کئے۔

”ہیلو! گیست یووا۔“ اس نے ماڈھ پیس میں کہا۔ ”ٹونی کہاں ہے۔ میں جبی کارڈ بول رہا ہوں۔ اوہ..... شکریہ۔“

”فریدی نے سلسلہ منقطع کر دیا اور وہ دونوں باہر نکل آئے۔“

کار پھر چل پڑی اور فریدی نے پوچھا۔ ”تو ٹونی کٹی کو ہائی سرکل میں اسی لئے لے گیا تھا کہ اسے جبی کو اس لڑکی کے ساتھ دکھائے۔“

”ہاں..... کٹی نے تو یہی بتایا تھا۔ مگر اب ہم کہاں جا رہے ہیں۔“

”میں ٹونی کو چیک کروں گا۔“

”ٹونی کی سات پشتوں کو چیک کیجئے۔ میں ناشتہ کر چکا ہوں۔“ حمید نے کہا اور پاس پ میں تمبا کو بھرنے لگا۔ ویسے حقیقتاً وہ اس کیس میں کافی دچکی لے رہا تھا۔

”کیا آپ کرنل اس متھ سے نہیں ملیں گے۔“ اس نے کچھ دری بعد پوچھا۔

”ملوں گا۔ مگر اس سے پہلے ہی ٹونی کو چیک کروں گا۔“

”وہ کہاں ملے گا۔“

”اپنے گھر پر۔ کیونکہ وہ ابھی تک آفس نہیں پہنچا۔“

”آفس.....!“ حمید نے حرمت سے دہرا�ا۔

”ہاں۔ کیوں تمہیں اس پر حرمت کیوں ہے۔ وہ ایک جاپانی فرم میں استنسٹی ٹیجیر کی

حیثیت سے کام بھی کرتا ہے۔“

”اس سے زیادہ حرمت مجھے اس بات پر ہے کہ آپ کو اس جاپانی فرم کے ٹیلی فون نمبر

بھی یاد تھے۔“

”ہاں.....!

”اسے میں کیا سمجھوں۔ ارے دنیا کی کوئی ایسی بات بھی ہے جو آپ کے علم میں نہ ہو۔“

فریدی ہنسنے لگا پھر بولا۔ ”اب تم غالباً شر لاک ہومز والی چیز دھراوے گے۔“

”نہیں۔ میں کسی دن حیرت کی زیادتی کی وجہ سے مردی جاؤں گا۔“

”بات یہ ہے کہ اس فرم سے تعلق رکھنے والے بعض افراد سے میں ان دونوں ملتارہا ہوں۔“

”اوہو..... اب میں سمجھا۔ جاپانی فرم ہے تا۔“

”ہاں جاپانی۔ مگر بہت دیر میں سمجھے۔“

”تو کیا اس فرم سے ٹویڈا کا کوئی تعلق ثابت ہوتا ہے۔“

”مجھے شبہ ہے۔“

ٹویڈا کے چکر میں فریدی عرصہ سے تھا۔ ٹویڈا ساری دنیا میں جاپان کا فتنہ کھلاتا تھا اور دنیا کے کسی بھی ملک میں اس کی موجودگی ناممکن نہیں سمجھی جاتی تھی۔ فریدی کو شبہ تھا کہ وہ ان دونوں اسی کے ملک میں مقیم ہے نہ صرف ملک بلکہ دارالسلطنت میں۔

”تم ٹویڈا کے متعلق کیا جانتے ہو۔“ فریدی نے پوچھا۔

”جو کچھ نہ جانتا ہوں گا وہ آپ جانتے ہوں گے۔“ حمید نے اپر والی سے کہا۔

”اس لئے کوئی فرق نہیں پڑ سکتا۔“

فریدی پھر ہنسنے لگا۔ کار سینٹ جوزف کالونی میں داخل ہو رہی تھی۔ کچھ دیر بعد وہ ایک چھوٹے سے مکان کے سامنے رک گئی۔ وہ دونوں اترے اور فریدی برآمدے کیٹرف بڑھتا چلا گیا۔ پھر وہ کافی دیر تک کال مل کا بنی دبالتارہا لیکن اندر سے کوئی جواب نہ ملا۔ تنگ آ کر حمید نے دروازہ پیٹنا شروع کر دیا۔ مگر جواب ندارد۔ آخر وہ گھوم کر عمارت کی پشت پر پہنچے۔ لیکن اوہ بھی اندر جانے کا کوئی راستہ نظر نہ آیا۔ وہ پھر برآمدے کی طرف واپس آئے جب کوئی اور صورت باقی نہ رہ گئی تو فریدی نے فیصلہ کیا کہ وہ دروازہ ہی توڑ دیا جائے۔ اتنی دیر میں وہاں اچھی خاصی بھیڑ ہو گئی تھی۔ لوگوں کو یہ بھی معلوم ہو گیا تھا کہ وہ دونوں مکھے پولیس سے تعلق رکھتے ہیں۔

دروازہ توڑا گیا اور وہ اندر گھے۔ مگر وہاں..... انہیں ٹونی کی لاش ملی۔ وہ فرش پر پیٹ کے بل پڑا ہوا تھا اور اس کی پشت میں ایک خبر دستے تک پیوست تھا۔ آس پاس کی زمین خون سے سرخ تھی۔“

”فون..... کوتولی۔“ فریدی نے حمید سے صرف اتنا ہی کہا اور پھر لاش کی طرف متوجہ ہو گیا۔

## نئے الو

پیٹ جوزف کالونی کے پوسٹ آفس سے کوتولی فون کر کے حمید پھر واپس آگیا۔ اس وقت اس کے ذہن میں ٹولیڈا کے علاوہ اور کچھ نہیں تھا۔ مگر ٹولیڈا تھا کہاں اور فریدی کے شبہات کی بنیاد کیا تھی؟ اسے کیسے علم ہوا تھا کہ ٹولیڈا دارالسلطنت میں مقیم ہے؟ حمید کے پاس ان سوالات کا کوئی جواب نہیں تھا۔

ٹولیڈا کوئی غیر معروف ہستی نہیں تھی۔ یورپ کے لوگ تو اسے شیطان ہی کا جاپانی ترجمہ سمجھتے تھے اور اس کی شکار گاہ بھی یورپ ہی تصور کیا جاتا تھا۔ یورپ کے جس ملک میں بھی اس کی موجودگی کا شہر کیا جاتا وہاں کے سرمایہ دار پوری نیند چھوڑ دیتے تھے اور انہیں ہر وقت ہوشیار رہنا پڑتا تھا۔

مگر ٹولیڈا..... یہاں؟ یہ بات حمید کے طبق سے نہیں اترتی تھی۔ آخر فریدی کو کس بناء پر یہاں اس کی موجودگی کا شہر ہوا تھا۔ فریدی نے آج تک اپنے شبے کی وجہ نہیں بتائی تھی۔ تھوڑی ہی دیر بعد ایک پولیس کار وہاں پہنچ گئی۔ کوتولی انچارج کے ساتھ پولیس، ہسپتال کا ڈاکٹر بھی آیا تھا۔

حمدیکو ایک بار پھر باہر جانا پڑا کیونکہ وہ اپنے مجھے کے نگر پرنٹ سیکشن کے فوٹو گرافروں کو فون کرنا بھول گیا تھا۔

واپسی پر اس نے فریدی کو چھان بین میں مشغول پایا۔ ڈاکٹر اش کا معائنہ کر چکا تھا۔  
اس کے خیال کے مطابق قتل رات کے پچھلے حصے میں ہوا تھا۔ دو اور تمین کے درمیان۔  
فریدی خاموش تھا۔ اس نے ابھی تک نہ کسی سے اختلاف کیا تھا اور نہ کسی پوائنٹ کو  
موضوع بحث بنایا تھا۔ حالانکہ کئی آفیسروں نے بحث چھیڑنی بھی چاہی تھی، مگر فریدی تال گیا تھا۔  
پھر وہ دونوں فونڈوگرافروں کو بعض ضروری ہدایات دیتے ہوئے باہر آگئے۔

”کیا خیال ہے۔“ حمید نے کار میں بیٹھتے ہوئے پوچھا۔

”ٹویوڈا۔“ فریدی نے آہستہ سے جواب دیا۔

”کوئی دلیل۔“

”اوہ..... حمید..... کٹی پر کنس۔“

”کیا مطلب.....!“

”میرا خیال ہے کہ کٹی پر کنس بھی خطرے میں ہو سکتی ہے یا ہو سکتا ہے اب تک اس کا بھی  
بھی حشر ہو چکا ہو۔“

حمدید کے دل کو چوپا کا سارا نگا۔ کسی عورت کا قتل ہمیشہ اس کے لئے تھوڑا بہت تکلیف وہ ضرور  
ہوتا تھا خواہ مقولہ مجرمہ ہی کیوں نہ ہو اور کٹی تو بہت صاف گوئی۔ وہ اگر چاہتی تو حمید کو جبی کا رثر  
کے متعلق کچھ نہ بتاتی۔ یہ ظاہر کرنے کی ضرورت ہی نہیں تھی کہ وہ کسی کی بیوی ہونے کے  
باوجود بھی دوسرا سے مردوں سے تعلقات رکھتی ہے۔

”کیوں نہ ہم اسے بھی دیکھ لیں۔“ حمید نے کہا۔

”وہیں چل رہے ہیں۔“

”مگر ٹویوڈا۔ آخراً پس بناء پر یہاں اس کی موجودگی.....!“

”نی الحال اسے الگ ہی رکھو۔“ فریدی بات کاٹ کر بولا۔

”میں الگ نہیں رکھوں گا۔ آپ کو بتانا پڑے گا۔“

”اگر تم نے اس کے متعلق کچھ معلوم بھی کر لیا تو کیا کر سکو گے۔“

”یہ بعد میں سوچوں گا۔“

”جو کچھ بھی سوچوں گے غلط ہی سوچوں گے۔“

”اگر غلط نہ سوچوں گا تو صحیح سوچوں گا۔ ان دونوں کے علاوہ اور کوئی تیرامعیار نہیں ہے۔“

”ٹویڈا کے متعلق تم کیا جانتے ہو۔“

”یورپ کا ہوا۔ جو جاپان میں پیدا ہوا تھا۔ اس کا خوف یورپ کے سرمایہ داروں پر اس

طرح مسلط ہے کہ اکثر ٹویڈا کے نام پر انہیں دوسرے بھی لوث لیتے ہیں۔“

”بس اتنا ہی جانتے ہو۔“

”اگر اس سے زیادہ جانتا ہوتا تو یہی نہ تسلیم کر لیتا کہ آج کل ٹویڈا یہاں موجود ہے۔“

حمد نے طنزیہ لمحہ میں کہا۔

”کتنی دیر سے انگارے چبارے ہو۔“ فریدی نے مسکرا کر پوچھا۔

حمد کچھ نہ بولا۔ وہ کھڑکی سے باہر دیکھنے لگا تھا۔

”ٹویڈا ایک مقامی سرمایہ دار کا تعاقب کرتا ہوا جنمی سے یہاں آیا ہے۔ اس سرمایہ دار نے خود ہی مجھے اطلاع دی تھی کہ ٹویڈا ایک شکاری کتنے کی طرح اس کا چیچا کر رہا ہے۔“

”تب پھر اسے شہر کیوں کہئے۔ آپ کو یقین ہوتا چاہئے کہ ٹویڈا یہاں موجود ہے۔“

”جب تک کہ مجھے واضح ثبوت نہیں جائیں، میں کسی معاملے کو شہہات کی حدود سے نہیں

نکلنے دیتا۔“

”اس سرمایہ دار کا کیا حشر ہوا۔“

”اُسے اپنے حشر کا علم ہی نہ ہو سکے گا۔ اگر اس کا شہر درست ہے۔“

”کیوں؟“

”یہی تو تم نہیں جانتے۔“ فریدی مسکرا یا۔ ”ٹویڈا کا طریقہ کاری یہی ہے۔“

”میں اب بھی نہیں سمجھا۔“ حمد جھنجھلا گیا۔

”بھی انہیں اچانک ہی معلوم ہوتا ہے کہ ان کا کوئی نقصان ہو گیا۔ خواہ وہ نقصان سال

بھر سے کیوں نہ ہوتا رہا ہو۔ مثلاً تمہاری کوئی رقم کسی بینک کے سیوگ بینک اکاؤنٹ میں پڑی ہوئی ہے۔ ظاہر ہے کہ تم اس کی طرف سے مطمئن ہو۔ لیکن اچانک ایک دن تمہیں علم ہو گا کہ لاکھوں میں صرف پانچ روپے باقی بچے ہیں۔“

”جعلی چیک.....!“

”ہاں..... یا تو وہ خود ہی جعلی دستخط بنانے کا ماہر ہے یا اس کے گروہ کا کوئی آدمی۔“

”وہ سرمایہ دار دراصل ایک تجارتی معاملے کے سلسلے میں جرمی گیا تھا۔ ٹویڈا کو کسی وجہ سے یہ معاملہ پسند نہیں تھا۔ ہو سکتا ہے کہ ٹویڈا کی اس ناپسندیدگی کے پس منظر میں کسی دوسرے سرمایہ دار کا مفاد ہو۔ وہ اکثر دوسروں کے لئے کام بھی کرتا ہے۔“

”کیا وہ سرمایہ دار سر شمشاد ہے۔“ حمید نے پوچھا۔

”ہرگز نہیں۔ ان آٹھوں آلوؤں میں سے ایک بھی نہیں ہے۔“

”مگر وہ اس سرمایہ دار کا تعاقب کیوں کر رہا تھا۔“

”اس نے اُسے وارنگ دی تھی کہ اگر اس نے جرمی کی کسی فرم سے کوئی معاملہ کیا تو وہ قبر تک اس کا تعاقب کرے گا۔ ٹویڈا کی وارنگ کچھ اس قسم کی ہوتی ہے جو لوگوں کو ذہنی بیجان میں مبتلا کر دے۔ لوگ نہیں جانتے کہ وہ کیا کیا کر گزرے گا۔ اس لئے اس کی وارنگ ہی ان کی موت کا پیغام بن جاتی ہے اور وہ جو کچھ بھی کہتا ہے کر گزرتا ہے۔ خواہ اس کے لئے کتنی ہی دشواریاں کیوں نہ پیدا کر دی جائیں۔“

”اوہ..... جب میں یقین کے ساتھ کہہ سکتا ہوں کہ اس کی شامت ہی اُسے یہاں لائی ہے۔“

فریدی کچھ نہ بولا۔ کارکرنل اسمتھ کی کوٹھی کے قریب پہنچ گئی تھی۔ فریدی اُسے کپاڑ مٹ کے اندر لیتا چلا گیا۔

کچھ دیر بعد وہ ملازم کی واپسی کا انتظار کر رہے تھے۔ فریدی نے کٹی پرنس کے لئے اپنا کارڈ بھی پہنچوایا لیکن ملازم کو یقین نہیں تھا کہ وہ اندر موجود ہی ہوگی۔

اپنے خیال کے مطابق وہ بے نیل و مرام واپس آیا۔ وہ اندر موجود نہیں تھی۔ لیکن نوکر کے

چیچھے ہی کرٹل اسٹھن کی شکل بھی نظر آئی۔ وہ ایک دبلا پتا اور لمبا آدمی تھا۔ گواں کی عمر اب ڈھل گئی تھی، لیکن پھر بھی اس کی آنکھوں سے جوانوں کی سی چستی اور طاقت کا اظہار ہوتا تھا۔

”آپ کی پرنس سے کیوں ملتا چاہتے ہیں۔“ کرٹل اسٹھن نے فریدی کو گھوڑتے ہوئے پوچھا۔

”وہ میری دوست ہیں۔“ حمید بول پڑا۔

”میں آپ دونوں کو پہچانتا ہوں۔“ کرٹل اسٹھن غرامی۔

”یقیناً ہماری خوش قسمتی ہے کرٹل اسٹھن“ فریدی مسکرا یا۔

”لیکن میرا ہاتھ دوست کے لئے نہیں بڑھ سکتا۔“

”یہ بھی ظاہر ہے۔“

”میں نہیں چاہتا کہ آپ لوگ میرے گھر تشریف لا سکیں۔“ اس نے بلند آواز میں کہا۔

”پھر میں دوست سے کہاں ملا کروں کرٹل۔“ حمید نے مایوسانہ لبجھ میں کہا۔

”جہنم میں۔“ کرٹل اسٹھن تقریباً حق پڑا۔ ”اگر وہ تمہاری دوست ہے تو اُسے یہاں سے لے جاؤ۔ اپنے ساتھ رکھو لیں میرے گھر پر آنے کی ضرورت نہیں ہے۔“

”اوہ..... تم اپنی بیوی کی توہین کر رہے ہو۔“ فریدی نے کہا۔

”وہ میری بیوی ہے اس لئے تمہیں اس کی فکر نہ ہونی چاہئے۔“

”مجھے اس کی فکر ہے۔“

”کیوں؟“

”وہ خطرے میں ہے کرٹل اسٹھن۔“

”گلڈ.....!“ کرٹل اسٹھن کی آنکھیں چمکنے لگیں۔ لیکن ان سے حیرت بھی جھاک رہی تھی۔ کچھ دیر تک وہ خاموش رہا پھر بولا۔ ”یہ خطرہ کب تک خطرے ہی کے اٹھ میں رہے گا۔“

”میں نہیں سمجھا۔“ فریدی اس کی آنکھوں میں دیکھ رہا تھا۔

”خطرہ میں جائے تو اُسے کیا کہیں گے۔“ کرٹل اسٹھن نے پوچھا۔

”اگر شوہر کے سر سے خطرہ میں جائے تو بیوی بیوہ نہیں کہلانے کی۔“ حمید بول پڑا۔ ”اور

اگر بیوی کے سر سے خطرہ مل گیا تو شوہر کی شامت بدستور موجود رہے گی۔ کیا سمجھئے۔“

”میں تم سے بات نہیں کر رہا ہوں۔“ کرتل اسٹھ کسی بدمزاج بوڑھی عورت کی طرح  
تھنے پھلا کر بولا۔

”کیا تم چاہتے ہو کہ کٹی مر جائے۔“ فریدی نے پوچھا۔

”ہاں میں بھی چاہتا ہوں۔“

”اچھی بات ہے۔ اگر آج ہی اس کی الاش مل گئی تو میں تمہیں پھر تکلیف دوں گا۔“ فریدی  
نے کہا اور واپسی کے لئے مڑ گیا۔

”اوہ..... آہ.....!“ کرتل اسٹھ کھانس کر بولا۔ ”خہرو..... خہرو۔ پتہ نہیں تم کیا کہہ  
رہے ہو۔“

فریدی رک گیا۔

”میں یہ کہہ رہا ہوں۔“ اس نے پر سکون لجئے میں کہا۔ ”کہ تم ابھی اس کی موت کے  
خواہاں ہونے کا اعتراف کر چکے ہو۔ اس لئے اگر اس کی الاش ہی طی تو.....!“

”مم..... مطلب..... یہ کہ..... میں سمجھتا ہوں تم کیا کہنا چاہتے ہو لیکن اس کی موت کا  
تعلق میری ذات سے نہیں ہو سکتا۔“

”اے تو صرف عدالت ہی میں ثابت کیا جاسکے گا۔“

”ہوں.....!“ اس نے آنکھیں نکال کر ہونٹ سختی سے بھینچ لئے اور پھر بولا۔ ”تو میں یہ  
سمجھا لوں کہ میرے لئے کوئی جاں پھیلایا جا رہا ہے۔“

”کس قسم کا جاں..... کرتل اسٹھ۔“

”یہ کٹی جان سکتی ہے۔ یا تم جان سکتے ہو۔“

”اوہ تو کیا تمہاری بیوی تمہارے لئے کسی قسم کا جاں بھی پھیلای سکتی ہے۔“

”میرے پاس زیادہ وقت نہیں ہے لیکن اتنا ضرور کہوں گا کہ کٹی نے تمہیں میرے خلاف  
بھڑکایا ہے۔“

”میں تمہارے متعلق کیا نہیں جانتا اور کب سے نہیں جانتا۔“ فریدی کے ہونتوں پر ایک طنزی سی مسکراہٹ تھی۔

”لیکن جانتے کے باوجود وہی میرا کیا بگاڑ سکے۔“

”یہ ایک دوسری بحث ہے اس وقت اس میں نہیں پڑتا چاہتا تھا لیکن اگر تم نے اپنی اور کئی کی پوزیشن صاف نہ کی تو تم دونوں ہی پریشانیوں کا شکار ہو جاؤ گے۔“

”جہاں تک میری ذات کا تعلق ہے میں قطعی مطمئن ہوں کیونکہ پریشانیوں سے پہنا میرا محبوب مشغله ہے لیکن بتاؤ کہ کتنی کوکس بات کا خطرہ لاحق ہے۔“

”ہم زیادہ دیر تک کھڑے نہیں رہ سکتے۔“ حمید نے کہا۔

”مجھے افسوس ہے کہ میں اپنی چھپت کے نیچے پولیس والوں کو دیکھنا پسند نہیں کرتا۔“

”تب تم دوبارہ آؤ ہو اور تیسری بار نہیں ہو۔“ حمید نے کہا اور کریل اسمتحہ یک بیک اس طرح چوک پڑا جیسے الیکٹریک شاک لگا ہو۔ اس کے چہرے پر ہوا یہاں اڑنے لگی تھیں اور آنکھوں میں بادل سے چھا گئے تھے۔ پہلی سی آب و تاب باقی نہیں رہی تھی۔ پھر ایسا معلوم ہوا جیسے وہ بے ہوش ہو کر گر پڑے گا۔ بیہی ہوتا مگر اسے برآمدے کے ستوں کا سہارا مل گیا۔

حمد نے فریدی کے ہونتوں پر ایک آسودہ سی مسکراہٹ دیکھی۔ ویسے حمید ڈر رہا تھا کہ کہیں وہ اس آلو کے حوالے کے لئے اس سے باز پرس نہ کر بیٹھے۔

”کیا تمہاری طبیعت کچھ خراب ہے۔“ فریدی آگے بڑھتا ہوا بولا۔

”جاو۔..... خدا کے لئے چلے جاؤ۔ جاؤ یہاں سے۔“ کریل اسمتحہ نے خوفزدہ سی آواز میں کہا۔ ”اس سور کی بیچ نے آخر..... نہیں کچھ نہیں..... جاؤ۔“

پھر یک بیک وہ حلق چھاڑنے لگا۔ پا گلوں کی طرح چینٹنے لگا۔ ”نکل جاؤ۔ یہاں سے چلے جاؤ۔..... بھاگو۔ درنہ میں بہت بُری طرح پیش آؤں گا۔ میں نہیں جانتا تم کون ہو۔ میں تمہیں ملازمت نہیں دے سکتا۔ تم لیئے معلوم ہوتے ہو..... جاؤ۔“

اس کے بعد وہ اپنے نوکروں کو پکارنے لگا۔

”آؤ چلیں۔“ فریدی حمید کا ہاتھ پکڑ کر آہستہ سے بولا۔

”دو چار ہاتھ نہ جھاڑ دوں۔“

”نہیں..... بیکار بائیں نہ کرو۔“

وہ تیزی سے چلتے ہوئے کار کی طرف آئے اور پھر فریدی نے وہاں سے روائی ہو جانے میں اتنی جلدی کی جیسے وہ کچھ کرنل اسٹینٹ سے دب گیا ہو۔

حمدبُری طرح جھلایا تھا۔ اگر وہ تھاہا ہوتا تو شائد کرنل اسٹینٹ ہسپتال پہنچ گیا ہوتا۔

”یہ کیا کیا آپ نے۔“

”یہی مناسب تھا۔“

”اتنی عقل میں بھی رکھتا ہوں کہ یہ لوگ اپنے الوبن کاراز چھپانا چاہتے ہیں۔“

”جانتے ہو لیکن اس کے باوجود بھی میرے دماغ کے لئے دیک بننے کی کوشش کرتے

ہو۔“ فریدی نے خنک لبھ میں کہا۔

”میرا خیال ہے کہ کئی بھی ختم کر دی گئی۔“

”ہا۔ گھر میں تو اس کی موجودگی نہیں ثابت ہوتی۔“

حمدبُری کچھ نہ بولا۔ کئی طرح کے خیالات اس کے ذہن میں گذہ ڈھون گئے تھے اور وہ انہیں مربوط کرنے کی کوشش کر رہا تھا۔ سرشمثاد کا معاملہ اور دوسرے سات آدمی جن میں کرنل اسٹینٹ بھی شامل تھا کئی کہانی..... ٹوپی کا قتل..... ان کا دوسرے سے کوئی تعلق نہیں ظاہر ہوتا تھا۔ لیکن یہ بھی ممکن تھا کہ کئی نے اسے اصلیت ہی سے نہ آگاہ کیا ہو۔ اس نے اسے جی کارڑ کی کہانی سنائی تھی۔ لیکن خود حمید کے پاس اس کا کیا ثبوت تھا کہ وہ کہانی درست ہی تھی اور اگر درست بھی ہوتی تو اس کا کرنل اسٹینٹ اور دوسرے سات آدمیوں کے الوبن سے کیا تعلق ہوتا۔

وہ سوچتا رہا اور آخر اس نتیجے پر پہنچا کہ کئی خود ہی ان سارے حادثات کی ذمہ داری ہو سکتی ہے کیونکہ اس کا ریکارڈ بھی اچھا نہیں تھا۔

دفعتاً فریدی نے ایک ٹیلی فون بوتح کے قریب کار روک دی اور خود اتر گیا۔

جمید اس کی واپسی کا انتظار کرتا رہا۔ واپسی جلد ہی ہو گئی۔

”گھر پر کٹی موجود ہے۔“ فریدی نے کار میں بیٹھتے ہوئے کہا۔

”کس کے گھر پر۔“

”اپنے یہاں۔ میں نے نصیر کو فون کیا تھا۔ یہ معلوم کرنے کے لئے کہ لیڈی شمشاد کی طرف سے کوئی پیغام تو نہیں ہے لیکن وہ ایک بر قعہ پوش یوریشین عورت کی کہانی لے بیٹھا۔“

”بر قعہ پوش یوریشین عورت..... کیا مطلب.....“

”کٹی بر قعہ میں آئی ہے۔“ فریدی نے کہا۔ ”جمید نے محسوں کیا کہ وہ کار کی رفتار بذریعہ تیز کرتا جا رہا ہے۔

کٹی بر قعہ میں آئی ہے۔ وہ سوچنے لگا۔ تو کیا اس نے بھی خطرے کی بوسوگھ لی تھی۔

”فتحا فریدی بولا۔“ کیا تم کٹی پر اعتماد کرلو گے۔“

”ہاام.....!“ جمید نے ایک طویل سانس لی، تھوڑی دیر تک سر کھجاتا رہا پھر بولا۔ ”کٹی پر آج سے دس سال پہلے ضرور اعتماد کر لیتا۔ مگر اس وقت شائد وہ تیس سے کسی طرح بھی کم نہیں ہے۔ مگر یہ تو آپ نے بتایا ہی نہیں کہ اس سوال کا مقصد کیا ہے۔“

”ہو سکتا ہے خود کٹی ہی نے کسی قسم کا جال پھیلا�ا ہو۔ کیا تم نے نہیں محسوں کیا کہ کریں اس سے کتنی نفرت ظاہر کر رہا تھا۔“

”جی ہاں..... لیکن میں نے یہ بھی دیکھا تھا کہ الو کے تذکرے پر اس کی حالت غیر ہو گئی تھی۔“

”بہت اچھے۔ تم غالباً یہ کہنا چاہتے ہو کہ اگر اس کی حالت غیر نہ ہوئی ہوتی تو صرف اسی صورت میں کٹی پر شکر کیا جاسکتا۔ ہاں میں بھی یہی سوچتا ہوں۔ الو والا معاملہ بظاہر کٹی یا اس کی امکانی سازشوں سے متعلق نہیں ہو سکتا۔ کریں اس تھم الو کے تذکرے پر بہت زیادہ خوفزدہ نظر آنے لگا تھا اور یہ کوئی بات بھی نہیں تھی۔ ان آٹھوں کا یہی حال ہے۔ وہ صرف خوفزدہ نظر آتے ہیں لیکن خوف کی وجہ کسی نے بھی نہیں بتائی۔ ہو سکتا ہے کریں اس تھم کٹی سے اسی بناء پر متفاہر ہو گیا ہو کہ اس نے الو کی کہانی ہم تک پہنچائی تھی۔“

”کیا آپ نے اس کے انداز گنگو پر غور کیا تھا۔“ حمید نے پوچھا۔

”جب تم کر سکتے ہو تو کیا وجہ ہے کہ میں.....!“

”اس کے متعلق کیا خیال ہے۔“ حمید نے فریدی کو جملہ پورا نہیں کرنے دیا۔

”وہ غالباً کسی کو اپنی گنگو سناتا چاہتا تھا۔ لہذا غیر ضروری طور پر بلند آواز سے بول رہا تھا۔“

اس غیر ذمتری انداز تھاطب کو ایک بچہ بھی محبوں کر لیتا۔ تم نے کونسا برا ایمیر مارا ہے حمید صاحب۔“

حمدید کچھ نہ بولا۔ کچھ دیر بعد کارکوٹھی کی کپاؤڈ میں داخل ہوئی۔

جیسے ہی وہ برآمدے میں داخل ہوئے نصیر نے فریدی کو ایک لفافہ دیتے ہوئے کہا۔

”صاحب وہ چل گئی۔“

”ہوں.....!“ فریدی نے لفافہ چاک کر کے خط نکالا اور پھر اسے فوراً ہی حمید کی طرف

بڑھا دیا۔

”ہائیں.....!“ حمید کی آنکھیں حرمت سے پھیل گئیں۔

فریدی نصیر سے پوچھ رہا تھا۔ ”کیا وہ وہی عورت تھی جو پہلی شام کو یہاں آئی تھی۔“

”بھی نہیں۔ صاحب..... وہ تو نہیں تھی۔“

حمدید فریدی کا مند کیخنے لگا اور فریدی نے کہا۔ ”اس نے صرف اتنا ہی بتایا تھا کہ وہ کوئی

برقمہ پوش یوریشن لڑکی ہے۔ میں نے سوچا ممکن ہے کہی ہو..... لیکن.....!“

حمدید نے ایک بار پھر خط پر نظر ڈالی جس میں تحریر تھا۔

”تم دونوں بھی الو ہو۔ اس لئے آج رات اپنے انگوٹھوں کی اچھی طرح حفاظت کرنا۔“

## گردن اور چینیں

فریدی نے نصیر سے پوچھا۔ ”کیا اس نے کچھ دیر انتظار کیا تھا۔“

”جی ہاں۔ جب آپ کی کال آئی تھی میں نے اُسے بھی بتایا تھا کہ آپ جلد ہی واپس آ جائیں گے۔ لیکن اس نے لفافہ نکال کر دیا اور بولی کہ وہ اب دو منٹ بھی انتظار نہیں کر سکے گی۔ یہ لفافہ آپ کو دے دیا جائے۔“

”ہوں.....!“ فریدی کچھ سوچتا ہوا بولا۔ ”وہ بیٹھی کہاں تھی۔“

”ڈرائیکٹ روم میں۔“

”چلو مجھے بتاؤ۔ کہاں۔“ فریدی ڈرائیکٹ روم کی طرف بڑھتا ہوا بولا۔

نصیر نے ڈرائیکٹ روم کی ایک کری کی طرف اشارہ کیا اور فریدی جھک کر اس کے ہاتھوں کا جائزہ لینے لگا۔ تقریباً دس منٹ تک وہ مشغول رہا پھر سید حاکم ہوا کہڑا ہو کر مدد ب شیشہ جیب میں ڈالتا ہوا بولا۔ ”بہت چالاک تھی۔ اس نے کسی قسم کے نشانات نہیں چھوڑے۔“

حمد نصیر سے اس کا حلیہ معلوم کرنے کی کوشش کر رہا تھا۔ لیکن اس میں کامیابی نہیں ہوئی۔

نصیر کبھی کچھ بتاتا اور کبھی کچھ۔ شاید اُسے حلیہ یاد ہی نہیں تھا۔ یا وہ لڑکی ہی اتنی چالاک تھی کہ اس نے کسی کو بھی اپنا تفصیلی جائزہ نہ لینے دیا ہو۔

”اب مجھے یقین آ گیا ہے کہ وہ ٹوپیڈا ہی ہو سکتا ہے۔“ فریدی نے کچھ دیر بعد کہا۔

”وہ کوئی بھی ہو۔“ حمید غمگین آواز میں بولا۔ ”میں اسے پند نہیں کروں گا کہ کسی کو ٹھیکنگا

دکھانے کے قابل بھی نہ رہ جاؤں۔“

”فضول باقی نہ کرو۔“ فریدی نے خنک لبجھ میں کہا وہ کچھ سوچ رہا تھا۔

”مگر اس خط میں وضاحت نہیں ہے کہ انگوٹھے ہاتھ کے ہوں گے یا پیر کے۔“ حمید بولا۔

نیم اس وقت کوئی میں موجود نہیں تھی ورنہ شاید وہ فائدے ہی میں رہتے۔ جب وہ واپس آئی۔ ورأے واقعات کا علم ہوا تو اس نے بتایا شہنشاہ شروع کر دیا اور حمید کو اس قدر پریشان کیا کہ اسے اپنے کمرے میں بند ہو جانا پڑا۔.... وہ اُسے اسی طرح پریشان کرتی تھی۔

کچھ دیر تک اس نے کمرے کا دروازہ نہیں کھوا۔ پھر باہر نکلنے کا ارادہ کریں رہا تھا کہ فون کی گھنٹی بجی۔ اس نے رسیور انھالیا۔ فریدی نے تجربہ گاہ سے اُسے مخاطب کیا تھا۔

”یہاں آ جاؤ۔“ اس نے کہا۔ ”نیلم شمشاد والا جا چکی ہے۔“

”ارے تو کیا میں نیلم سے ڈرتا ہوں۔“ حمید نے جھلا کر کہا۔

”یہ تم ہی بہتر جان سکتے ہو۔“

”وہ شمشاد والا کیوں گئی ہے۔“

”ایک ایکم ہے۔ وقت نہ بر باد کرو۔ یہاں آ جاؤ۔“

حمید نے ایک طویل سانس کیسا تھا اور سیور کریڈل میں رکھ دیا اور دروازہ ہکھوں کر باہر نکلا۔ فریدی تجربہ گاہ میں تنہا تھا اور حمید کو وہ بیکار ہتھی نظر آیا یعنی وہ نہ تو ”تجربہ“ کی میز پر تھا اور نہ اس طرف تھا جہاں میک اپ کا سامان رہتا ہے۔

”میرا خیال ہے کہ تم اس لفافے کے متعلق بہت کچھ سوچتے رہے ہو۔“ فریدی نے مسکرا کر کہا۔

”نہیں۔ ضرورت ہی کیا تھی۔ اس قسم کے دعوت ناموں کا انعام پااؤ اور ب瑞انی کے علاوہ اور کیا ہو سکتا ہے۔“

”حمد سنجیدگی اختیار کرو۔ کہیں جو بھی تمہیں اپنے انگوٹھے سے ہاتھ نہ دھونے پڑیں۔“

”اس کے بعد ہاتھ دھونے ہی پڑیں گے۔“ حمید نے ناخنگوار لبھے میں کہا۔ لیکن ٹھیک اسی وقت تجربہ گاہ کے فون کی لگھنی بجی۔

دوسری طرف سے بولنے والا نصیر تھا۔ اس نے اطلاع دی کہ خواب گاہ والے فون پر فریدی کی کال ہے۔

”اسی فون سے کنکٹ کر دو۔“ فریدی نے کہا۔ چند لمحے خاموش رہا پھر بولا۔ ”ہیلو! یہ فریدی اسمیلنگ۔ کون جی کا رڑ..... مگر میں کسی جی کا رڑ سے واقف نہیں..... اوہ..... مگر نہ ہو..... تم ٹونی کے ساتھیوں میں سے تو نہیں، ہے۔ اچھا..... اچھا..... دیکھو..... فوراً کوتاں پیش جاؤ۔ یہ میرا نیک مشورہ ہے۔ پولیس کو تمہاری ضرورت ہے۔ ٹونی کے قتل کے سلسلے میں۔ ہاں پچھلی رات..... کسی نے ٹونی کو قتل کر دیا..... کیوں..... ہاں کیپٹن حمید موجود ہیں مگر تم ان سے جو کچھ بھی کہنا چاہتے ہو مجھ سے کہو..... اچھا..... اچھا..... نہ ہو۔“

وہ خاموش ہو کر حمید کی طرف مڑا۔

اب ریسیور حمید کے ہاتھ میں تھا اور وہ پلکیں جیپن کا تا ہوا کہہ رہا تھا۔ ”ہیلو..... حمید اسپیلنگ .....!“

”کیپن..... میں جسی کارڈ ہوں۔ خدا کے لئے بتائے کہ کٹی کا کیا حشر ہوا۔ ٹونی کی موت کی خبر تو میں نے سن ہی لی۔“

”میں نہیں جانتا کہ تم کس کٹی کا تذکرہ کر رہے ہو۔“ حمید نے خنک لبجھ میں کہا اور فریدی نے اس انداز میں اپنے سر کو خفیف سی جینش دی جیسے وہ حمید کے اس جواب سے مطمئن ہو۔ دوسری طرف سے بولنے والا کہہ رہا تھا۔ ”اوہ کیپن..... وہ عورت جو پچھلی رات کو آپ کے ساتھ ہائی سرکل نائنٹ کلب میں تھی۔“

”اوہ..... وہ..... کرنل اسٹھر کی بیوی۔ ہاں تھی تو۔“

”میں کٹی پر کنس کی بات کر رہا ہوں کیپن۔ وہ کسی کرنل اسٹھر کی بیوی نہیں ہے۔“ ”اگر وہ کسی کرنل اسٹھر کی بیوی نہیں ہے تو میں کسی کٹی پر کنس کو نہیں جانتا۔ ہاں وہ متقول ٹونی ضرور اس کے ساتھ تھا۔“

دوسری طرف سے ہلکی سی ہنسی کی آواز آئی جو یقیناً اخطر اری ہی تھی۔ کیونکہ اس کے بعد بولنے والے کے لبجھ میں مزید سنجیدگی کا اضافہ ہو گیا تھا۔ وہ کہہ رہا تھا۔ ”ممکن ہے اس نے آپ کو سبھی بتایا ہو کہ وہ کسی کرنل اسٹھر کی بیوی ہے۔ خیر بہر حال میں آپ سے صرف اس عورت کی خیریت دریافت کرنا چاہتا ہوں۔“

”میرے ساتھ ہر قسم کی عورتوں کی خیریت ہی رہتی ہے، خواہ کسی کی بیوی ہوں۔“

”میں پوچھتا ہوں وہ زندہ ہے یا مر گئی۔“ دوسری طرف سے جھلا کر کہا گیا۔

”اگر مری نہ ہوگی تو زندہ ہی ہوگی۔“

”خدا سمجھے۔ اچھا اگر آپ کسی بہت بڑے مجرم پر ہاتھ ڈالنا چاہتے ہوں تو ہیو شام لا ج کے گرد گھیرا ڈال دیجئے۔“

”میں فی الحال صرف شام کی جائے پینا چاہتا ہوں۔ مگر تم ہو کہاں۔ کوتاں آ کر ٹوٹنی کے سلسلے میں اپنی پوزیشن صاف کرو۔ میرا خیال ہے کہ ٹوٹنی کے قاتل تم ہی ہو سکتے ہو۔“  
”یہ خیال نہیں بلکہ مجھ پر سراسر ظلم ہے۔“

”کیوں.....!“ حمید غرایا۔

”کیونکہ اگر میں بھی پچھلی رات ہوشیار نہ رہتا تو میرا بھی وہی حشر ہوتا جو ٹوٹنی کا ہوا ہے۔“  
”کیوں.....؟“

”کیا کٹی نے میرے متعلق کوئی گفتگو کی تھی۔“

”میں تمہیں نہیں پہچانتا۔ ویسے تمہارا نام ٹوٹنی کے دوستوں کی فہرست میں ضرور دیکھا تھا۔“  
”یہ حیرت کی بات ہے کہ آپ ٹوٹنی کو پہچانتے ہیں اور مجھے نہیں پہچانتے۔“

”میں اسے بھی نہیں پہچانتا تھا۔ آج اس کی لاش دیکھ کر خیال آیا کہ اس آدمی کو تو پچھلی رات مزراً امتحان کے ساتھ دیکھا تھا اور پھر اس کا نام بھی معلوم ہوا۔۔۔ مگر تم ہو کہاں؟“  
”یہ اسی صورت میں بتاؤں گا جب میری حفاظت کا ذمہ میں۔“

”فضول باتیں نہ کرو۔ بتاؤ ورنہ ہو سکتا ہے کہ کوئی بڑی مصیبت تمہاری منتظر ہو۔“

”اس سے بڑی مصیبت اور کیا ہو گی کہ میں کھلے آسمان کے بیچے آنے کی ہمت نہیں کر سکتا۔ سنئے کیپن۔ میں نے کسی قسم کا کوئی فرماڈ نہیں کیا۔ بلکہ خود ہی فرماڈ کا شکار ہوتا رہا ہوں اور ٹوٹنی کے قتل کے ذمہ دار صرف آپ ہیں اور آپ کی وجہ سے میں بھی موت کے گھاث اتر پکا ہوتا۔ مگر کٹی۔۔۔ خدا کے لئے بتا دیجئے کہ اس کا کیا حشر ہوا؟“

”بکواس بند کرو۔“ حمید نے رسیور کریڈل میں ڈال دیا۔

”کیوں؟“ فریدی اس کی آنکھوں میں دیکھ رہا تھا۔

”ضروری نہیں کہ وہ جی کا رڑھی رہا ہو۔ ابھی ابھی ہم ایک برقعہ پوش عورت پر کٹی کا دھوکہ کھا بچکے ہیں۔“

”وہ جی کا رڑھی تھا۔ میں اس کی آواز پہچانتا ہوں۔“

”رہا ہوگا۔“ حمید نے لاپرواںی سے کہا۔ ”خواہ خواہ دماغ چاٹ رہا تھا۔“  
”کہا کیا اس نے۔“

حمد براسامنہ بنائے ہوئے اس کی گھنگلوڈ ہر اتار ہا۔

”تم سے حماقت سرزد ہوئی حمید۔“ فریدی نے خنک لبجھ میں کہا۔ ”اے کچھ دیر اور الجھائے رہتے۔ دوسرا فون پر انکوائری سے معلوم کر لیتا کروہ کہاں سے بول رہا ہے۔“

”تو کیا آپ یہ سمجھتے ہیں کہ وہ سامنے نہیں آئے گا۔“

”موت کا خوف پولیس کے خوف سے بھی زیادہ ہوتا ہے۔“

”آپ نے یقین کر لیا اس کی بکواس پر۔“

”نہ یقین کرنے کی صورت میں یہی کہا جاسکتا ہے کہ جبی کارڑ ہی کسی سازش کا بانی ہے اور اگر ان لوادی سازش سے اس کا ملاعق جوڑ تو یہ تسلیم کرنا پڑے گا کہم از کم جبی کارڑ جیسے کندہ ناتراش کرئیں اس متھ کو خائف نہیں کر سکتے۔ تم کرئیں اس متھ کو کیا سمجھتے ہو۔ یہ وہ شخص ہے جسے ایک بار میں نے بھی قانونی گرفت میں لینے کی کوشش کی تھی مگر ناکام رہا تھا۔“

”کئی کی کہانی میں آپ کو سننا چکا ہوں۔“

”ہاں..... آں..... نہ میں اس کی صحت سے انکار کر سکتا ہوں اور نہ یہی کہہ سکتا ہوں کہ اس نے سب کچھ غلط کہا تھا۔ اس کے بیان کی تائید صرف ٹوپی ہی کر سکتا تھا۔ مگر ہم اس سے اس وقت ملے جب وہ کسی قابل ہی نہیں رہ گیا تھا۔ اب فی الحال تاو قتیک کئی سے دوبارہ ملاقات نہ ہو، ہم کوئی رائے قائم نہیں کر سکیں گے۔ ویسے تمہیں کارڑ کی بات بھی سننی چاہئے تھی۔“

”بیوی شام انج کے گرد ھمراں دیجئے۔“ حمید نے براسامنہ بنایا کہا۔

”آج نہیں..... آج تو ہر حال میں وہی کرنا ہوگا جو میں سوچ چکا ہوں۔“

”انگوٹھوں کی حفاظت۔“ حمید کے ہونٹوں پر ایک طنزی میں مسکراہٹ تھی۔

”نہیں شائد اب کسی کی گردن کی حفاظت کرنی پڑے۔“

”میں نہیں سمجھا۔“

”ضروری نہیں ہے کہ سب کچھ تمہاری سمجھتی میں آجائے۔“

”پھر مجھے بایا کیوں تھا۔“

”یہ بتانے کے لئے کہ آج رات تاروں کی چھاؤں میں بس رکنی پڑے گی۔“

”کہاں؟“

”ابھی سے اس فکر میں نہ پڑو۔ جاؤ.....!“ فریدی نے کلائی کی گھٹی دیکھتے ہوئے کہا۔ ”ہم

نو بے کے سے پہلے نہ رو انہ ہوں گے۔ لہذا اگر تم کچھ دیر سونا بھی چاہو تو مجھے کوئی اعتراض نہ ہو گا۔“

”اعتراض تو آپ کو اس پر بھی نہ ہو گا اگر میں دو چار رائلیں چباؤں یا ایک آدھ

ریواں اور نیکل اؤں۔“

فریدی کچھ نہ بولا۔ وہ اس الماری کی طرف متوجہ ہو گیا جس میں کئی رنگوں کے سیال  
متعدد مرتباؤں میں نظر آ رہے تھے۔

حمدی نیچے چلا آیا۔ وہ سوچ رہا تھا کہ فی الحال شمشادوں کے علاوہ اور کوئی ایسی عمارت نہیں ہے  
جو فریدی کی توجہ کا مرکز بن سکے کیونکہ آٹھوں الوؤں میں سے ایک اپنے جسم کا ایک حصہ پر اسرار  
طور پر کھو چکا تھا اور وہ تھا سر شمشاد۔ نیلم بھی وہیں بھیگی گئی تھی۔ گرنیم؟ وہ وہاں کیا کرے گی۔  
حمدی نے فون کا رسیور انھا کر تجربہ گاہ سے سلسلہ ملایا۔ کچھ دیر بعد دوسرا طرف سے  
فریدی کی آواز آئی اور حمدی نے پوچھا۔ ”نیلم وہاں بھیگی گئی ہے۔“

”نیلم ایک تجربہ کا رنز کے فرائض بخوبی انجام دے سکتی ہے۔“

”اوہ..... اور آپ کا خیال ہے کہ وہ سر شمشاد کی زبان کھلوانے میں کامیاب ہو جائے گی۔“

”امید پر دنیا قائم ہے۔“

”کیا.....؟“

”اب کچھ بھی نہیں۔“ فریدی نے کہا اور سلسلہ مقطوع کر دیا اور حمدی جھلاہٹ میں رسیور  
کریڈل پر پختا ہوا آرام کری میں ڈھیر ہو گیا۔ اسے یقین تھا کہ رات ضرور بر باد ہو گی۔ اس  
لئے اس نے چیچی اونگنا شروع کر دیا۔

او گھنٹے کے بعد سو جانے ہی کا اٹچ آتا ہے۔

پھر تقریباً آٹھ بجے فریدی ہی نے آئے جگایا۔ خود باہر جانے کے لئے تیار نظر آ رہا تھا۔ حمید نے تیاری کی اور رات کے کھانے میں ایک گھنٹہ صرف کر دیا۔ خود فریدی نے کافی کے دو کپ پر اکتفا کی تھی۔

ویسے حمید کا یہ خیال درست ہی انکا کہ فریدی کی توجہ کا مرکز شمشاد والا ہی ہو سکتی ہے۔ کار عمارت سے کافی فاصلے پر چھوڑی گئی اور وہ دونوں پیدل چلتے ہوئے عمارت کی پشت پر آئے۔ یعنی وہ عقبی پارک کی چار دیواری کے نیچے کھڑے تھے۔

فریدی نے تارچ کی روشنی میں دیوار پر کوئی ایسی جگہ تلاش کرنی شروع کر دی جسے اوپر پہنچنے کا ذریعہ بنایا جاسکتا۔ اوپر پہنچ کر دوسرا طرف اتر جانا مشکل کام نہ ہوتا کیونکہ دیوار زیادہ اونچی نہیں تھی۔

وہ جلد ہی اوپر پہنچنے میں کامیاب ہو گئے اور پھر دوسری طرف بھی اتر گئے۔ یہ اور بات ہے کہ حمید کے گھنٹوں کی خراشیں کافی دیر تک اسے بڑھاتے رہنے پر مجبور کرتی رہی ہوں۔

”نیچے پہنچنے ہی اس نے سوال کیا تھا۔“ کیا بکسی کسی کتوں میں بھی چلاگ لگانی پڑے گی؟“

”نہیں.....!“ فریدی نے جواب دیا۔ ”ہم صرف ایک کھڑکی کی حفاظت کریں گے۔“

”اسی کھڑکی سے لٹک کر یا کھڑکی ہی ہمارے پاس چلی آئے گی۔“

”بس دیکھتے رہو۔“ فریدی نے کہا اور ایک طرف چلتے لگا۔

کپاؤ ٹسنسان اور تاریک پڑی تھی۔ البتہ عمارت کی بعض کھڑکیاں روشن تھیں لیکن دیز

پر دوں اور نگین شیشوں کی وجہ سے عکس کا اثر کپاؤ ٹس کی فضا پر نہیں پڑا تھا۔

وہ مالتی کی جھاڑیوں سے لگے ہوئے مشرق کی طرف چلتے رہے۔ اچانک قریب سے

آواز آئی۔ ”نرچ“ اور فریدی چلتے چلتے رک گیا۔

حمدی نے بھی وہ آواز سنی تھی اور اسے کسی پرندے کی آواز سے زیادہ اہمیت نہیں دی تھی۔

وہ فریدی سے آگے بڑھنے کو کہنے ہی والا تھا کہ ویسی آواز پھر آئی اور اس بار حمید نے اس کا

اندازہ بھی کیا وہ آواز کہاں سے آئی تھی۔

دوسرے ہی لمحے میں فریدی آواز کی سمت مالٹی کی جھاڑیوں میں گھس پڑا۔ حمید کو ساتھ دینا ہی تھا۔ دم گھٹ رہا تھا تو گھٹا کرے۔ وہ بھی چپ چاپ اس کی تھلید کرتا رہا۔ اُسے موقع تھی کہ فریدی اس پرندے کو پکڑ کر انسانیت کا سبق پڑھائے گا کیونکہ اس نے خواہ مخواہ راہ کھوٹی کی تھی۔

اس نے اس کے ہاتھ میں محدود روشنی والی نارج بھی روشن دیکھی لیکن وہ تو زمین پر بیٹھ رہا تھا یہ اور بات ہے کہ حمید اس سے پہلے ہی بیٹھ گیا ہو۔ مگر اس کے انداز میں جھلاٹیں چیز رہی تھیں۔

”جم پچھی بارات۔“ اس نے دانت پیس کر فریدی سے پوچھا۔  
”باقل۔“

”تو میں اب سہرا گانا شروع کر دوں۔“

”ابھی نہیں۔“ فریدی نے سنجیدگی سے جواب دیا۔ حمید اندر ہیرے میں آنکھیں چھاڑ رہا تھا اور اس کے کان دوبارہ اسی آواز کو سننے کے منتظر تھے۔

تقریباً دس منٹ تک وہ خاموش بیٹھا رہا۔ مگر پھر بوریت بڑھتی ہی گئی اور اُسے بولنا پڑا۔  
”وہ کھڑکی کہاں ہے؟“

”سامنے جس کے شیشوں سے مدھم نیلی روشنی نظر آ رہی ہے۔“

”اوہ.....شاید وہ سرشمداد کی خواب گاہ ہے۔“

”تمہارا خیال غلط نہیں ہے۔“

”مگر وہ آواز کیسی تھی جسے سن کر آپ رکے تھے اور دوسری ”ترچ پر“ یہاں آبیٹھے تھے۔“  
”مجھے جھاڑیوں نے پکارا تھا۔“ فریدی نے ٹھنڈی سانس لے کر کہا۔

”ارے تو یہ آسمان کیوں گونگا ہو گیا ہے۔ کب پکارے گا مجھے۔“

”جب تم دوچار بچوں کی سر پرستی میں یوہ ہو جاؤ گے اور اب خاموش بیٹھو۔“

”صرف ایک بات اور.....!“

”بکوو....!“

”ہم نے یہاں کس موقع پر ڈیرا لگایا ہے۔“

”اس موقع پر کہ آج سر شمشاد کی خیر نہیں نظر آتی۔“

”یعنی کہ آج پھر.....!“

”ہاں..... اور تم اپنے انگوٹھوں کی طرف سے محتاط رہنا۔“

حمدید کچھ نہ بوا۔ اب وہ کچھ کہنا ہی نہیں چاہتا تھا۔ ہو سکتا تھا کہ سر شمشاد کی ”بے خبری“

کا منظر دیکھنے کے لئے آفتاب کا انتظار کرنا پڑتا لہذا زبان کیوں تحکانی جائے۔

سردی اچھی خاصی تھی۔ حمید کان دبائے بیٹھا رہا۔ ایسے موقع پر وہ ہمیشہ یہی کرتا تھا۔

پہلے کانوں کی ماش کرتا اور پھر انہیں دونوں ہاتھوں سے اس طرح ڈھانک لیتا کہ ہوا لگنے کی  
جنگائش نہ ہوتی۔

دور کی گھریوال نے گیارہ بجائے۔ گھنٹوں کی گونج ختم ہوتے ہی ایسا محسوس ہوا جیسے  
اندھیرے میں چاروں طرف سائلے نے بلغار کر دی ہو۔ پتہ نہیں حمید اونگھر رہا تھا یا کسی خوفناک  
فامی کہانی کا ماحول اس کے ذہن میں انگڑا آیاں لینے لگا تھا۔

اچانک کسی عورت کی جیجن سنائی دی اور حمید بے تھاش اچھل پڑا۔ اگر فریدی نے اس کی

گردن پکڑنے لی ہوتی تو شاید وہ آواز کی سمت دوڑ پڑتا۔

”ارے..... بچاؤ..... بچاؤ۔“ بڑی جگر خراش چینیں تھیں۔

پھر دفتار جہاڑیوں میں بھونچاں سا آگیا اور شاید دو آدمی ان کے قریب ہی سے آواز کی  
طرف دوڑتے چلے گئے۔ چینیں بدستور فضا میں انتشار برپا کر رہی تھیں۔ لیکن فریدی کا ہاتھ حمید  
کی گردن سے نہ ہٹا۔

”چھوڑیے۔“ حمید نے جھکا دیا۔ شاید وہ سنک ہی گیا تھا۔

”نہیں فرزند۔ اگر میں نے اس وقت تمہیں چھوڑ دیا تو مجھے زندگی بھرا فسوں رہے گا۔“

”میں پاکل ہو جاؤں گا۔ آخر یہ کیا تماشہ ہے۔“

فریدی کچھ نہ بولا۔ اس کا ہاتھ حمید کی گردن پر جمارہ اور عورت چھین رہی۔

## سفید چور

حمید کی حالت باکل ایسی ہی تھی جیسے بھگ کے دو چار گاں چڑھا گیا ہو۔ بس ایک چیز اس کے ذہن میں بیٹھ گئی تھی۔ کسی طرح گردن چھڑائے اور وہاں سے بھاگ نکلے۔ اس کی جدوجہد برابر جاری رہی۔

”اوگد ہے تم چین سے بیٹھتے ہو یا چچ تھہرا لگا ہی گھونٹا پڑے گا۔“

”گھونٹ دیجئے..... یہ کیا مذاق ہے واہ۔“

”واہ کے بچے..... خاموش رہو۔“

اس بار فریدی کے لمحے نے حمید کا خون نجمد کر دیا اور اس کے ہاتھ پیر ڈھیلے ہو گئے۔ اسے باکل یہی محسوس ہوا تھا جیسے کوئی بھیڑیا اس کے کان میں غرایا ہو۔ اسے ہوش بھی آ گیا۔ شاید نیند کے ہپکلوں نے اس کے ذہن کے کسی تاریک گوشے کی کوئی گرہ ابھار دی تھی۔ حالانکہ وہ دن میں بھی سوچ کا تھا اور سوتے ہی سے اٹھ کر یہاں آیا تھا لیکن پھر بھی نہ جانے کیوں آج نیند اس کے ذہن پر اس طرح مسلط ہو گئی تھی۔

اسے ساکن ہوتے دیکھ کر فریدی نے بھی گرفت ڈھیلی کر دی۔

اب عورت کی چیخیں تو نہیں سنائی دے رہی تھیں لیکن شاید یہ آواز کی سمت دوڑ نے والوں کا شور تھا جواب بھی سنا جا سکتا تھا۔

دفعتا فریدی کے منہ سے ہلکی سی آواز نکلی اور حمید چوک پڑا۔ قدرتی امر تھا کہ اس کی نظر اس کھڑکی کی طرف اٹھ جاتی جس کا حوالہ فریدی نے دیا تھا۔ کھڑکی بدستور بند تھی لیکن ٹھیک اسی

کھڑکی کی سیدھہ میں شامد انہیں دروازہ کھلنے کا پتہ بھی نہ چلتا لیکن اندر کی روشنی سے انہیں بڑی مدد ملی اور انہوں نے باہر نکلنے والے کو بھی دیکھ لیا۔ حالانکہ دروازہ اب بند ہو چکا تھا مگر تاروں کی چھاؤں میں اس نامعلوم آدمی کی پرچھائیں صاف نظر آ رہی تھیں۔ وہ اپنی پشت پر کوئی وزنی چیز اٹھائے ہوئے تھا۔ جس کے بارے اسے کسی قدر جھک جانا پڑا تھا۔ مگر اس کے باوجود بھی اس کی رفتار بہت تیز تھی۔ وہ اسی طرف جا رہا تھا جدھر سے یہ دونوں کپڑا وغیرہ میں داخل ہوئے تھے۔ ”اچھا بینے خاں۔“ فریدی حمید کا شانہ تپچپا تا ہوا بوا۔ ”تم یہیں تھہرو۔ دس منٹ بعد جو دل چاہے کرتا۔“

حمدیکے کچھ بولنے سے پہلے ہی وہ کسی تیز رفتار ساپ کی طرح رینگتا ہوا جہاڑیوں سے نکل گیا۔ وہ بڑی طرح بکھلا یا ہوا تھا اور نہ یہ ضرور دیکھتا کہ فریدی کا رخ اس نامعلوم آدمی کی طرف تھا یا اس آواز کی طرف جسے سن کر اس نے احقوں کی طرح اچھل کو دھچائی تھی۔ وہ کتنی منت تک اندر ہیرے میں آنکھیں چھاڑتا رہا۔

”دش منٹ“ وہ آہستہ سے بڑی بڑی اور دونوں ہاتھوں سے اپنے کان ملنے لگا۔

پھر دس کیا ہیں منت گزر گئے اور وہ احقوں کی طرح وہیں بیٹھا رہا۔ پھر اپاٹک چند آوازوں نے اسے چونکا دیا۔ کچھ لوگ ہاتھوں میں پیڑو میکس لیپ لئے اسی طرف آرہے تھے۔ ان میں اسے امر سنگھ اور سارجنٹ ریمش بھی نظر آئے اور اب اس نے سوچا کہ اسے بھی ان میں جامانتا چاہئے۔ امر اور ریمش کو دیکھتے ہی اس کے ذہن پر چھائی ہوئی دھنڈ چھٹ گئی تھی اور اب وہ سوچ رہا تھا کہ اس سے حقیقتا ایک بہت بڑی غلطی سرزد ہونے والی تھی۔

ان لوگوں کے انداز سے صاف معلوم ہو رہا تھا کہ وہ کسی کی تلاش میں ہیں اور خوف تو ان کی کانپتی ہوئی آوازوں ہی سے متربع تھا۔

حمدی اس وقت باہر نکلا جب وہ لوگ کافی دور نکل گئے اور اب وہ بھی تیز رفتاری سے انہیں کی طرف جا رہا تھا۔ اس نے امر سنگھ اور سارجنٹ ریمش کو آوازیں بھی دیں وہ لوگ رک گئے۔

”کیا بات ہے۔“ اس نے قریب پہنچ کر پوچھا۔

”اوہ..... کپتان صاحب۔“ یہ امر نگہ کی آواز تھی۔ ”وہ ایک نقاب پوش تھا۔“

”کون.....؟“

”جس نے ایک ملازمہ کی گردان دبائی تھی۔ عورت کا بیان ہے کہ وہ سر سے پیر تک سیاہ لباس میں تھا۔ صرف آنکھوں کی جگہ دوسرا خ تھے۔“

”عورت کہاں ہے۔“

”اپنے کوارٹر میں۔ اس کی حالت امتن ہے۔“

یک بیک عمارت سے پھر شور بلند ہوا اور کئی کھڑکیاں کھلیں۔ یہ لوگ پھر عمارت کی طرف دوڑے گраб حید اپنی بدھواں کر دینے والی جیلت پر قابو پاچکا تھا۔ اس نے امر نگہ یا ریش کو اس طرح دوڑنے سے نہیں روکا مگر خود آہستہ آہستہ چلتا رہا۔ اس کا خیال تھا کہ فریدی نے اس سے جو کچھ بھی کہا تھا کسی خاص مقصد ہی کے تحت کہا تھا۔ اس لئے اس کے جانے کے دس منٹ بعد وہ سوچ سمجھ کر ہی قدم اٹھانا چاہتا تھا۔

مارت میں قدم رکھتے ہی اسے شور کی وجہ معلوم ہو گئی۔ سر شمشاد اپنی خواب گاہ سے غائب تھا۔ لیڈی شمشاد حید کو دیکھ کر روپڑی۔

”آپ باکل پریشان نہ ہوں۔“ حید نے کہا۔ ”میرا خیال ہے کہ سر شمشاد کو کوئی نقصان نہیں پہنچے گا۔“

لیکن وہ روئی ہی رہی۔ اس وقت اگر کچھ کہنا بھی چاہتی تو زبان خیالات کا ساتھ نہ دے سکتی۔ کپاؤٹ میں کسی نقاب پوش کی تلاش اب بھی جاری تھی۔ حید لیڈی شمشاد کو روٹا چھوڑ کر پھر باہر آ گیا۔ وہ ریش اور امر نگہ سے مفصل گفتگو کرنے کے لئے بے چین تھا۔ آخر وہ ایک جگہ مل ہی گئے۔

”کیا قصہ تھا۔ تم لوگ یہاں کیسے پہنچے۔“ اس نے پوچھا۔

”کریم صاحب نے ڈیوٹی لگائی تھی۔ ہم ادھر مالی کی جهاڑیوں میں تھے۔“ ریش نے جواب دیا۔

”مالی کی جھاڑیوں میں۔“ حمید نے حیرت سے دہرایا اور ریمش بہنے لگا۔

”آپ کو علم نہیں تھا۔“ امر سنگھ نے پوچھا۔

”اس سے تمہیں کیا سروکار..... جو میں پوچھ رہا ہوں اس کا جواب دو۔ تمہاری ڈیوٹی یہاں کس لئے لگائی گئی تھی۔“

”ہمیں شمشاد کی خواب گاہ کی عقبی کھڑکی کے سامنے والی جھاڑیوں میں چھپنا تھا۔ کرنل کا حکم تھا کہ ہم کسی ہنگامے کی آواز نہیں تو فوراً ہی جھاڑیوں سے نکل کر اسی طرف دوڑتے چلے جائیں۔ جب آپ دونوں وہاں پہنچتے تھے تو میں نے ہی اپنی آواز سے آپ لوگوں کو چھپنے کی جگہ بتائی تھی۔“

”اوہ.....!“ حمید کچھ سوچنے لگا۔ اب حقیقت اس پر روشن ہو گئی۔ گویا کرنل نے مجرموں کو دھوکا دیا تھا۔ اسے علم تھا کہ آج رات شمشاد والا میں کوئی نہ کوئی واقعہ پھر ظہور پذیر ہوگا۔ لیکن مجرم اس سلسلے میں کس قسم کا جال بچائیں گے۔ مزید وضاحت کے لئے حمید نے چیختنے والی عورت کا تذکرہ چھیڑ دیا۔

”جی ہاں۔“ امر سنگھ آہستہ سے بوا۔ ”وہ ملازمہ اپنے کوارٹر میں تھا تھی۔ دھنٹا اسے کھڑکی میں ایک ڈراؤنی شکل نظر آئی اور وہ چیختنے لگی۔ پھر وہ نقاب پوش کھڑکی سے اندر آگیا اور اس وقت تک رہا جب تک عورت بے ہوش نہیں ہو گئی۔ ہم جب پہنچ ہیں تو وہاں اس بے ہوش عورت کے ملاواہ اور کوئی نہیں تھا اور وہ کھڑکی بھی اندر ہی سے بند تھی۔“

”ہوں..... تو اس کا مطلب یہ ہوا کہ کوئی سر شمشاد کو کوئی سے اٹھا لے جانا چاہتا تھا لیکن اسے شب تھا کہ پولیس بھی پہلے ہی سے ہوشیار ہو گی۔ اس لئے اس عورت کو ڈرایا گیا۔ ظاہر ہے اس کی چیزیں سن کر جو یہاں ہوتا آواز کی طرف دوڑ جاتا اور پھر وہ نہایت اطمینان سے سر شمشاد کو نکال لے جاتے۔“

”اور نکال بھی لے گئے۔“ سرجنت ریمش نے کہا۔

اس پر حمید کچھ نہیں بوا۔

”کرٹل صاحب کہاں ہیں۔“ امر سنگھ نے پوچھا۔

”پتے نہیں۔ مجھے علم نہیں۔ تم نے ابھی کہا تھا کہ جب ہم دونوں جہاڑیوں کے قریب پہنچ تھے تو تم نے کسی قسم کی آواز نکال کر ہمیں متوجہ کیا تھا۔ یہ کس کا قصہ ہے۔ میں تو ابھی ابھی آیا ہوں۔“

”نہیں.....!“ امر سنگھ کی آنکھیں حیرت سے بھیل گئیں۔

”پتے نہیں..... تم لوگ کیا کر رہی ہو۔“ حمید نے اسامنہ بنا کر بولا۔ ”میں نے دوپہر سے کرٹل کو نہیں دیکھا۔“

امر سنگھ اور ریش کے چہروں پر ہوانیاں اڑنے لگیں۔

”چلو..... جاؤ..... تلاش کرو سر شمشاد کو۔“ حمید نے ہاتھ ہلا کر کہا اور وہ دونوں چپ چاپ کھک ک گئے۔ حمید نے انہیں یقینی طور پر الجھن میں بتلا کر دیا تھا۔

اب اُسے نیلم کی فکر ہوئی۔ وہ بھی یہیں تو تھی اور اُسے تو سر شمشاد کی خواب گاہ ہی میں موجود ہونا چاہئے تھا کیونکہ وہ ایک نر کی حیثیت سے یہاں آئی تھی۔

کوئی میں کسی کے حواس بجانبیں تھے۔ آہستہ آہستہ حمید کو واقعات کا علم ہوا۔ کا اُسے یہ بھی معلوم ہوا کہ نیلم خواب گاہ میں بے ہوش پائی گئی تھی اور سر شمشاد بستر سے غائب تھا۔

کچھ دیر بعد حمید نیلم کے پاس پہنچ گیا۔ وہ اب ہوش میں آگئی تھی۔ حمید کو دیکھ کر مسکراتی اور آہستہ سے بولی۔ ”وہ گھر کا ایک ملازم ہی تھا بابا۔ میں نے ابھی یہ بات کسی کو نہیں بتائی۔“

”میں نہیں سمجھتا۔“

”سر شمشاد سور ہے تھے، میں کمرے ہی میں تھی۔ اچانک میں نے کسی عورت کی چیزیں سنبھالیں اور ٹھیک اسی وقت وہ کمرے میں داخل ہوا۔ اس کے ہاتھ میں پستول تھا۔ جس کا رخ میری طرف کر دیا گیا میں نے ہاتھ اٹھا دیئے لیکن یہکہ اس پستول سے ہلاکا سا غبار نکل کر میرے چہرے پر پڑا۔ اور..... بابا..... میں کیا بتاؤں کہ میں کتنی جلدی بے ہوش ہو گئی۔ کچھ سوچنے سمجھنے کا موقع نہ مل سکا۔ ہاتھ پیر ہلانا تو بڑی بات تھی۔“

”کسی دن تم اسی طرح مر جاؤ گی۔“

”مرنا تو ایک دن بھی کو ہے لیکن میں تمہاری طرح نہیں مرنا چاہتی۔“

”کرٹل نے تمہیں کیا ہدایت دی تھی۔“

”کچھ بھی نہیں..... لب اتنا ہی کہا تھا کہ مجھے سر شمشاد کی دیکھ بھال کرنی ہوگی۔“

”اور کچھ.....!“

”اور کچھ بھی نہیں۔ مگر اب مجھے کیا کرنا ہے۔ سر شمشاد تو گئے۔“

”اب تم چپ چاپ گروپاپس جاؤ۔“ حمید نے خواہ خواہ غصیلے لمحے میں کہا اور نیلم اسے گھوڑے نے لگی۔

”کیا ہو گیا ہے تمہیں۔“ اس نے کہا۔

”مجھے خاموش ہو گیا ہے۔“

”مودود بہت خراب ہے؟“

”ہونا ہی چاہئے۔ میں ایک شریف آدمی ہوں۔ مجھے ان لغویات سے کیا سروکار۔ میں نے تم سے کہا تھا کہ یہاں سے جاؤ۔“

”انکل کی اجازت حاصل کئے بغیر میں یہاں سے ہلوں گی بھی نہیں۔“

حمد جھلا کر کچھ کہنے ہی والا تھا کہ لیڈی شمشاد کمرے میں داخل ہوئی۔

”فریدی کہاں ہیں۔“ اس نے پوچھا۔

”مجھے علم نہیں ہے۔ میں نے دوپہر سے انہیں نہیں دیکھا۔ ویسے یہاں کے لئے انہوں نے اپنے کئی آدمیوں کو ہدایات دی تھی۔“

”اب کیا ہو سکتا ہے۔“ لیڈی شمشاد نے گلو گیر آواز میں کہا۔

”وہ دراصل اس عورت کی چیزوں نے کھلی بگاڑ دیا اور نہ سر شمشاد بھیں ہوتے، انہیں انعوا

کرنے والوں کو شاید علم ہو گیا تھا کہ پولیس ان کی تاک میں ہے لہذا انہوں نے یہ چال چلی۔

عورت کی چیزوں سن کر ہمارے آدمی ادھر متوجہ ہو گئے اور ان کی بن آئی۔“

”پولیس کا کام ہی دھوکے کھانا ہے۔“ لیڈی شمشاد نے تلخ لمحے میں کہا۔

حید نے اس کا جواب نہیں دیا لیکن اس کی آنکھوں سے درشتی ظاہر ہونے لگی تھی۔

”کیا میں آپ کے ملازمین کو چیک کر سکتا ہوں۔“ اس نے سرد لبجے میں پوچھا۔

”جودل چاہے کرو۔“ لیڈی شمشاد نے کہا اور غھاٹ کی ہو کر ایک کری میں گر گئی۔

حید نے کچھ دیر بعد ملازموں کو اکٹھا کیا۔ ان کی مجموعی تعداد بارہ تھی۔ لیکن انہیں لوگوں کی زبانوں سے کسی تیرھویں کا بھی علم ہوا۔ لیکن وہ اس وقت عمارت میں موجود نہیں تھا۔ وہ

سر شمشاد کا باڑی گارڈ تھا اور ہر وقت مسلح رہتا تھا۔

اس اطلاع پر حید کو ایک بار پھر لیڈی شمشاد سے گفتگو کرنی پڑی جبے وہ معمولی حالات میں نظر انداز ہی کرنے کی کوشش کرتا۔

”میرے خدا۔“ لیڈی شمشاد کامنہ حیرت سے کھل گیا۔ ”وہ..... باڑی گارڈ..... یعنی کوہی۔“

”اس کے متعلق آپ مجھے کیا بتائیں گی۔“

”میں نے دراصل اس کا تذکرہ کرنا ضروری نہیں سمجھا تھا۔ ہاں۔ جب دوسرا بار ان کی پشت پر ”تم الوہو“ لکھا دیکھا گیا تھا تو اس کے بعد ہی انہوں نے ایک ریٹائرڈ فوجی کو بھیت پاڑی گارڈ رکھ لیا تھا۔“

”وہ کہاں رہتا تھا۔“

”میں نے اس کے متعلق تفصیل نہیں معلوم کی تھی۔ مجھے تو دراصل ہر وقت یہی فکر کھائے جاتی تھی کہ وہ خوفزدہ کیوں رہتے ہیں۔“

”تو آپ اس سے زیادہ کچھ نہ بتائیں گی کہ اس کی ملازمت تھوڑے ہی دنوں کی تھی۔“

”میں اس سے زیادہ جانتی ہی نہیں۔“

اس کے بعد حید نے دوسرے ملازموں سے بھی اس باڑی گارڈ کے متعلق پوچھ چکھ کی لیکن وہ اس سے زیادہ نہ بتائے کہ سر شمشاد اسے آندی کہہ کر مخاطب کرتا تھا۔

واپسی سے قبل اس نے ایک بار پھر نیلم کو ساتھ چلنے پر آمادہ کرنا چاہا لیکن اس نے انکار کر دیا۔ مجبوراً اس نے امر نگہ اور سرجنت ریٹیش کو وہیں چھوڑ دیا تاکہ وہ نیلم کی حفاظت کر سکیں۔

کار و ہاں نہیں ملی۔ شاید فریدی ہی اُسے لے گیا تھا۔ اس وقت ان اطراف میں کیسی کا ملتا بھی مشکل ہی تھا۔ ویسے اگر حمید چاہتا تو سر شماد ہی کی کوئی گاڑی اُسے گھر چھوڑ آتی لیکن اس نے اسے پسند نہیں کیا۔

کچھ دور پیدل چلنے کے بعد بالآخر ایک موثر رکشہ مل ہی گیا اور اس طرح وہ گھر تک پہنچ رکا۔ راستے پھر وہ کوش کرتا آیا تھا کہ اس رات کے واقعات کے متعلق کچھ نہ سوچے کیونکہ ان کا ہر پہلو اس کے ذہن میں سورج کی طرح روشن ہو چکا تھا۔

پھاٹک پر پہنچتے ہی اسے ایسا محسوس ہوا جیسے کپاؤٹ میں بھونچال سا آگیا ہو۔ کپاؤٹ ٹاریک تھی اس لئے اسے نارنج روشنی کرنی پڑی۔

درجوں کے کپاؤٹ میں دوڑتے پھر رہے تھے۔ نارنج کی روشنی دیکھ کر انہوں نے آسمان سر پر اٹھالیا۔ پھاٹک بند تھا۔ دور برآمدے میں بھی اندر ہمیرا تھا۔

”کون ہے۔“ نصیر نے برآمدے سے چیخ کر کہا۔

”پھاٹک کھولو۔“ حمید کی جглаہٹ دو چند ہو گئی۔

نصیر دوڑتا ہوا پھاٹک کی طرف آیا۔ کئی کتے بھی اس کے پہنچے دوڑتے تھے۔ پھاٹک کھلا اور حمید نے اندر داخل ہو کر نصیر کی گردان پکڑ لی۔

”ابے یہ سب کیا ہے۔ ان خبیثوں کو کیوں کھلا چھوڑا گیا ہے۔“

”ہم نے ایک چور پکڑا ہے جناب۔“

”چلو..... اندر چلو.....!“ حمید آگے بڑھتا ہوا بولا۔ کیونکہ کتے اچھل اچھل کر اس سے معانقہ کرنے کی کوش کرنے لگے تھے۔

برآمدے کا بلب روشن ہو گیا۔ کتے بدستور کپاؤٹ میں دوڑتے رہے۔

”صاحب وہ چوروں کی طرح اندر داخل ہونے والے کو شکر رہا تھا۔ ہم نے اسے پکڑا۔

خوب مرمت کی اور پھر بند کر دیا۔“

”کہاں.....!“

”یہیں اندر! مگر وہ انگریز تکلا۔“

”تت..... تو پھر..... وہ ہو گا صاحب..... یورشین کیونکہ وہ اردو بھی بول لیتا ہے۔“

”ابے کسی شریف آدمی کو پکڑ کر بند کر رکھا ہے۔“ حمید کہتا ہوا اندر گھستا چلا گیا۔

”مگر پھر مژ کر رکا اور نصیر کو گھوستا ہوا بولا۔“ مار پیٹ بھی کی تھی۔“

”دل کھول کر مرمت کر دی ہے صاحب۔“ نصیر نے خوش ہو کر کہا۔

”اگر وہ میرا یا کرنل کا کوئی دوست ہوا تو.....!“ حمید آنکھیں نکال کر غرایا۔

”ہوا کرے..... ہم کیا کریں۔ جو کوئی بھی پھانک کھلوانے کی بجائے پھانک پر چڑھ کر

اندر آنے کی کوشش کرے گا..... وہ.....!“

”یکومت..... مختصر بتاؤ۔“

”وہ پھانک پر چڑھ کر کپاڈ میں کھواتھا۔ بس اسے بند کر کے ہم نے سارے کتے کھول دیئے۔“

”وہ کیا کہہ رہا تھا۔“

”کہے گا کیا۔ بات کرنے کی مہلت ہی نہیں دی گئی تھی۔ مگر ہم نے اس کا خیال رکھا ہے

کہ وہ کسی کو جو ٹیس دکھا کر فریاد نہ کر سکے۔“

”چل بے بڑا..... قانون بھارنے چلا ہے۔“ حمید نے اس کی گردن پکڑ کر دھکیلا اور

اسے اسی طرح اس کرے کے سامنے لا یا جہاں ملازمین نے کسی کو بند کر رکھا تھا۔

دروازے کے شیشے روشن تھے۔ حمید نے دروازہ کھولنے سے پہلے شیشوں سے اندر نظر

ڈالی اور ایک طویل سانس کی آواز اس کے پھیپھڑوں سے آزاد ہوئی۔

اندر جبی کا رثر موجود تھا۔

## وہی چھپکی

اس کے کپڑے پھٹ گئے تھے اور چہرے پر جا بجا خراشیں تھیں۔ شائد ملازمین نے اچھی

طرح اس کی خبر لی تھی۔

جیسے ہی حمید نے دروازہ کھولا وہ اچھل کر کھڑا ہو گیا۔

”اوہ.....کیپن میرے ساتھ بڑی زیادتی ہوئی ہے۔ حالانکہ میں پناہ لینے آیا تھا۔“ اس

نے کہا۔

”تم پناہ لینے کے لئے چوروں کی طرح آئے تھے۔“

”اگر کھلے عام آ سکتا تو پناہ لینے کی ضرورت ہی کیا تھی۔ کیپن.....میں خطرے میں ہوں

اور ٹوٹی ہی کی طرح قتل کیا جا سکتا ہوں۔“

”غائبًا اس ایک جملے کی وضاحت کے سلسلے میں تم کوئی بھی چوڑی کہانی چھیڑ دو گے، مگر

میں اس وقت کہانی سننے کے موڑ میں نہیں ہوں۔ اس لئے آ رام کرو۔“

”میں آپ کو کس طرح یقین دلاوں کر میں کسی قسم کا فراڈ نہیں کر رہا ہوں۔ آپ میری

پوری بات سن لیجئے پھر آپ کو اختیار ہے جیسی رائے دل چاہے قائم کیجئے۔ رہا ٹوٹی کے قتل کا

معاملہ تو اس سلسلے میں بھی مجھے چیک کر لیجئے۔ ویسے میں آپ کو یقین دلاتا ہوں کہ اس قتل

تعلق میری ہی ذات سے ہے۔“

”تم نے میں تو نہیں ہو۔“ حمید اسے گھوڑتا ہوا بولا۔

”نہیں.....قطعی نہیں.....میں ہوش میں ہوں کیپن۔ لیکن میری داستان سن کر شاید آپ

مجھے پاگل ہی تسلیم کر لیں۔“

”میں تمہیں پاگل نہیں تسلیم کرنا چاہتا اس لئے کرٹل کی واپسی تک تمہیں اس کمرے میں

بند رہنا پڑے گا۔“

”میں یہاں بہر حال محفوظ ہوں۔“ جسی کادر نے مہنڈی سانس لے کر کہا۔

حمد کالائی کی گھڑی کی طرف دیکھ رہا تھا۔ اچانک وہ غصیلی آواز میں بووا۔ ”تو آج حقیقتاً

تم نے ہی فون پر گفتگو کی تھی۔“

”جی ہاں اور میں آپ کو اپنے متعلق بہت سچھ بتانا چاہتا تھا۔ لیکن اب میری زبان بند

رہے گی۔ آپ شوق سے مجھے عدالت میں حاضر کر سکتے ہیں۔“

”کس الزام میں۔“ حمید نے اُسے تیز نظروں سے گھورتے ہوئے پوچھا۔

”جس الزام میں آپ کا دل چاہے۔ قتل مجھ پر ثابت نہیں ہو سکے گا۔ اس کے علاوہ جس جرم میں بھی ماخوذ ہوا قید ہی ہوگی اور اب صرف قید ہی میری حفاظت کا ذریعہ ہو سکتی ہے، ورنہ وہ لوگ مجھے بھی قتل کر دیں گے۔ ضروری نہیں ہے کہ تقدیر ہر بار ساتھ دے جائے۔“

وہ خاموش ہو گیا۔ حمید بدستور اس کی آنکھوں میں دیکھے جا رہا تھا۔ اس نے آہتہ سے کہا۔ ”بیٹھ جاؤ۔“

اور پھر وہ خود بھی بیٹھ گیا اور بولا۔ ”ہاں تم کیا کہنا چاہتے ہو۔

جمی کارڑ نے اپنی کہانی شروع کر دی۔ حمید بہت غور سے ستارہا لیکن اس کی آنکھوں سے بے اعتباری مترشح تھی۔

تقریباً میں منٹ بعد جی کارڑ خاموش ہوا اور حمید ایک طویل سانس لے کر بولا۔ ”چیزیں کے لحاظ سے یہ کہانی خاصی رہے گی۔ تم اُسے لکھ ڈالو تو بہتر ہے۔“

”میں جانتا تھا۔“ جی کارڑ کے ہونتوں پر ایک تلخ سی مسکراہٹ نظر آئی۔

”مگر اس کہانی کا مقصد میری بھجھ میں نہیں آ سکا۔“ حمید نے کہا۔

”مقصد ہی اگر بھجھ میں آ گیا ہوتا تو یہ کہانی آپ تک ہرگز نہ پہنچ سکتی کیپن۔ کیونکہ میں پولیس والوں کے سامنے سے بھی دور بھاگتا ہوں۔“

”وہ لڑکی تمہیں پہلی بار کہاں ملی تھی۔“

”سوئنگ کلب میں۔“

”اور تم خود ہی اس کی طرف کھینچتے چلے گئے تھے۔“

”جی ہاں۔“

”اور تمہیں اس کا اعتراف ہے کہ ایک رات تم اسی کے لئے ہیوی شام لا ج میں چوروں کی طرح داخل ہوئے تھے۔“

”مجھے اعتراف ہے۔ لیکن چونکہ ہیوی شام لا ج والے اسے پولیس کے علم میں نہیں لائے

اس لئے کم از کم اس جرم کی سزا مجھے نہیں بھلکتی پڑے گی۔“

”سزا تو جرم کے ارتکاب کے بغیر ہی بھلکتی جاسکتی ہے۔ لہذا مجھے قانون پڑھانے کی کوشش نہ کرو۔“

”میں نے تو پہلے ہی عرض کیا تھا کہ اب میری زبان بند رہے گی۔“

”مگر میں نے زبردستی تمہاری کہانی سن لی۔“ حمید طنزیہ انداز میں مسکرا یا۔

”میں پھر کہتا ہوں ہیو یثام لاچ کے گرد حصہ قائم کیجئے۔“

”اگر تمہاری کہانی صحیح ہے تو اب وہاں کیا ملے گا۔“

”ہیو یثام لاچ نہ سکی۔ اسکے علاوہ بھی ایک اور عمارت میری نظروں میں ہے کیونکہ اس پاروہ لڑکی گریشی اس عمارت میں گئی تھی۔ یہ ان دنوں کی بات ہے جب گریشی سے اچھی طرح جان پیچان بھی نہیں تھی۔“

”وہ کون کی عمارت ہے۔“

”ثریوت منزل۔“

”تمہیں یقین ہے کہ وہ لوگ اب بھی ثریوت منزل میں مل جائیں گے۔“

”ہو سکتا ہے کہ وہیں ملیں۔ اگر وہ مجھے مارڈالنے میں کامیاب ہو گئے ہوتے تو شاید انہیں

ہیو یثام لاچ چھوڑ دینے کی ضرورت ہی نہ پیش آتی۔“

”میں اتنی دیر سے سوچ رہا ہوں کہ تم نے اپنی محبوب پر کٹ کا تذکرہ ایک بار بھی نہیں کیا۔“

جمی کارٹر کے ہوتاؤں پر ہلکی سی مسکراہٹ نظر آئی اور پھر وہ بہت زیادہ سنجیدہ نظر آنے لگا۔

”کچھ دیر بعد وہ بولا۔“ مجھے علم ہو چکا ہے کہی زندہ ہے۔“

”وہ کہاں ہے۔“

”اپنے گھر میں۔“ جمی نے ٹھنڈی سانس لے کر کہا۔ ”آج سے پہلے مجھے علم نہیں تھا کہ

وہ کرنل اسکتھ کی بیوی بھی ہے۔ آپ کے کہنے پر میں نے اپنے ایک دوست کے ذریعہ اس کی اتصدیق کی۔ کٹی بہت چالاک ہے۔ ہو سکتا ہے اس نے کوئی لمبا برنس کیا ہو۔“

”عقریب تم لوگوں کے بیٹس مظہر عام پر آ جائیں گے۔“ حمید نے برا سامنہ بنا کر کہا۔  
پھر وہ اٹھ گیا۔ جی کاڑ بھی اس طرح خاموش ہو گیا تھا جیسے وہ اب تک دیواروں سے  
گفتگو کرتا رہا ہو۔

حمدید اپنے کمرے میں واپس آ گیا۔ لیکن کاڑ کی کہانی اس کے ذہن میں کروٹیں بد  
رہی تھی۔ اس نے کپڑے اتار کر شب خوابی کا لباس پہن لیا اور مسہری کی طرف بڑھ ہی رہا تھا  
کہ فون کی گھنٹی بجی۔

”ہیلو.....!“ وہ ریسیور اٹھا کر منداہی آواز میں دہڑا۔

”حمدید.....!“ دوسری طرف سے فریدی کی آواز آئی۔ ”مجھے یقین تھا کہ تم واپس آگئے  
ہو گے۔“

”واپسی سے فائدہ ہی کیا۔ ظاہر ہے کہ سونہ سکوں گا۔“

”زندگی میں بعض الیکی حسین راتیں بھی آتی ہیں جب سونے کو دل ہی نہیں چاہتا۔“

”آپ اس کال کا مقصد بیان کیجئے۔ میں اس سے بھی بہتر شاعری کر سکتا ہوں۔“

”مقصد یہ ہے کہ جی کاڑ کو تلاش کرو۔“

”کیوں.....؟“

”بعض مشتبہ آدمیوں کو بھی اس کی تلاش ہے۔“

حمدید نے مسکرا کر پلکیں جھپکائیں اور آہستہ سے بوا۔ ”میں اسے تلاش کیاں کروں۔“

”کئی گھر پر موجود ہے۔ مجھے بھی اطلاع ملی ہے۔ تم اس سے رابطہ قائم کرو۔ ہو سکتا ہے  
اُسے جی کے متعلق علم ہو۔“

”اچھا میں معلوم کروں گا۔“

”اتنی لاپرواٹی سے نہ کہو۔ یہ رات بہت اہم ہے۔“

”ارے تو کیا اسی وقت۔“

”ہاں.....! بھی اور اسی وقت۔ غفلت نقصان دہ ثابت ہو گی۔“

”آج.....اچھا!“ حمید نے کہا اور سلسلہ منقطع کر دیا۔

پرانی چھپکلی آہستہ آہستہ اس کے سر پر بیگ رہی تھی۔ اس لئے آئی عقل خط ہو گئی۔ خود حمید کو اس کا اعتراف تھا کہ وہ چھپکلی ہمیشہ اسکے لئے پریشانی ہی کا باعث بنتی رہی ہے لیکن اس کے باوجود بھی وہی چھپکلی پھر اس کے سر پر سوار ہو گئی۔

ایسے موقع پر وہ یہ تو قطعی بھول جاتا تھا کہ وہ ساجد حمید ہے بس اس کے ذہن میں فریدی کا تصور ابھرتا اور غیر شعوری طور پر اس کی شخصیت پر حادی ہو جاتا اور ذہن کے ڈھکے چھپے گوشوں میں یہ خواہش بچوں کی طرح ملئے گئی کہ وہ کسی طرح کرٹل فریدی کو بھی تحریر کر دے۔ اس سے بھی آگے بڑھ جائے۔

اب اُسے یقین آ گیا تھا کہ جی کارڑ کی کہانی محض بکواس نہیں ہو سکتی۔ وہ ایک بار پھر اسی کمرے کی طرف جا رہا تھا جہاں جی کارڑ مقید تھا۔ مگر اس کا ارادہ یہ نہیں تھا کہ اب اس سے نرمی سے پیش آئے گا۔ وہ اب بھی دھونس دھڑے ہی سے کام نکالنا چاہتا تھا۔

جی کارڑ اسے دیکھ کر کھڑا ہو گیا۔

”ہام..... تم نے پھر دھوکہ دینے کی کوشش کی تھی۔“ وہ اُسے گھوڑتا ہوا بولا۔

”میں نہیں سمجھا جناب۔“

”تم نے خود ہی کئی سے فون پر گفتگو کی تھی۔“

”وہ..... وہ..... دیکھئے..... بب..... بات.....!“ جی ہکلا کر رہ گیا۔

”بولو..... بولو..... کوئی دوسرا جھوٹ۔ بولو۔“

جی کا چہرہ دھواں ہو گیا تھا۔ اس نے اپنے خلک ہوتنوں پر زبان پھیرتے ہوئے کہا۔

”باشب میں نے یہ بات غلط ہی کی تھی۔“

”پھر.....!“

”آپ دیکھئے کہ میں کن دشوار یوں سے دوچار ہوں۔ مجھے تو ایسا معلوم ہوتا ہے کہ میں نا دنستگی میں گردن سک کسی دل دل میں غرق ہو گیا ہوں۔ مجھے آپ کی زبانی یہ سن کر بڑی حرمت

ہوئی تھی کہ کئی کرٹل اسٹھ کی بیوی ہے۔ اب یہاں اس شہر میں صرف ایک ہی کرٹل اسٹھ ہے۔ میں نے یونہی امتحانا فون پر اس کے نمبر ڈائل کئے۔ دوسری طرف سے کوئی بولا اور جواب میں میں نے کئی پرکنس کا نام لیا۔ اس نے کہا کہ میں ہولڈ آن کروں۔ بس تمہاری ہی دری بعد میں کئی سے گفتگو کر رہا تھا۔ اس نے بتایا کہ اگر وہ مجھ سے کرٹل اسٹھ کی بیوی ہونے کا تذکرہ کر دیتی تو میں اس سے دور بھاگتا کیونکہ کرٹل اسٹھ سے شہر کے سارے بُرے آدمی ڈرتے ہیں۔“

”کیا تم بھی کرٹل اسٹھ سے ڈرتے ہو۔“

”ہرگز نہیں کیپٹن۔ میں اس خبیث نقاب پوش کے علاوہ اور کسی سے نہیں ڈرتا۔ وہ آدمی کو بے بس کر دیتا ہے۔“

”لیکن تم نے کئی کے معاملے میں جھوٹ کیوں بولا تھا۔ تم نے پہلے ہی یہ کیوں نہ بتایا کہ تم نے اس سے فون پر گفتگو کی تھی۔“

”اوہ.....کیپٹن..... خدارا میری دشواریوں کو نظر انداز کیجئے۔ پہلے میں آپ سے کہہ چکا تھا کہ میں کئی کو کرٹل اسٹھ کی بیوی کی حیثیت سے نہیں جانتا اور یہ حقیقت بھی تھی۔ اگر میں آپ سے یہ کہہ دیتا کہ میں نے بذاتِ خود کئی سے فون پر گفتگو کی تھی تو آپ مجھے جھوٹا سمجھتے اور پھر میں آپ کو یقین نہ دال سکتا کہ نقاب پوش والی کہانی بھی حقیقت ہی پرمنی ہے۔“

”وہ تمہیں بے حد چاہتی ہے۔“

”اب میں اس کے دل کا حال کیا جاؤں۔ زبان سے تو یہی کہتی ہے۔“

”حمدید چند لمحے سوچتا رہا پھر بولا۔“ تم نے ہیوی شام لاج کے علاوہ بھی کسی عمارت کا نام لیا تھا۔

”جی ہاں۔ ٹروٹ منزل۔ میرا خیال ہے کہ وہ بھی بدمعاشوں کا اڑا ہے۔“

”اور اگر یہ بات بھی غلط نہیں؟“ حمید نے آنکھیں نکال کر کہا۔

”دیکھئے میں پہلے ہی عرض کر چکا ہوں کہ یہ مخفی شہر ہے اور شبے کی وجہ کا تذکرہ بھی کر چکا ہوں۔ میں نے گریشی کو اکثر اس عمارت میں بھی دیکھا ہے۔ پہلے میں سمجھا تھا کہ اس کا قیام وہیں ہے لیکن بعد میں چھان بین کے بعد اس نتیجے پر پہنچا تھا کہ اس کا مستقل قیام ہیوی شام

لاج میں ہے اور یہی بات صحیح بھی تھی۔“

”میں تمہیں شروت منزل تک اپنے ساتھ لے چلنا چاہتا ہوں۔“

”میں آپ کے ساتھ مر جانا بھی پسند کروں گا۔“ جب خوش ہو کر بولا۔

”لیکن تمہارا چوروں کی طرح چھپتے پھر رہے ہو۔“

”تمہاں میں مار لیا جاؤں گا کیپن۔ لیکن کچھ کر کے مر نے کاغم مجھے قطعی نہیں ہو گا۔ میں اس

نور کے بچے کی شکل دیکھنا چاہتا ہوں، جو میری ہی زبان سے میرے والدین کو گالیاں دلواتا رہا ہے۔ میں اس کی بوشیاں نوچنا چاہتا ہوں۔“

”اچھا تو آؤ۔۔۔ لیکن اگر تم نے دھوکہ دیا تو پھر مجھے جانتے ہی ہو۔ معافی مانگنے کے لئے

تم زندہ نہیں رہو گے۔“

”جہاں بھی دھوکے کا شہر ہو بے در لفج مجھے گولی مار دیجئے گا۔“

حمدید اسے تجربہ گاہ میں لاایا اور تمہوڑی ہی در بعد جبی کارٹر ادھیر نظر آنے لگا۔ اس کے چہرے پر گھنٹی اور بھورے رنگ کی ڈاڑھی تھی۔ اس کا لباس بھی تبدیل کرا دیا گیا۔ اس نے آئینے میں اپنی شکل دیکھی اور مسکرا کر بوا۔ ”میں تو اب کوئی شریف آدمی معلوم ہونے لگا ہوں۔“

”ہاں.....!“ حمدید نے خلک لجھ میں کہا۔ ”میں شریف بناتا ہوں مگر خود اتنا شریف نہیں

ہوں۔ اسے بھی یاد رکھنا۔“

”کیپن آپ مجھ پر اعتماد کیجئے۔ بہت زیادہ مددے آدمی سب کیلئے نہ رہے نہیں ہوتے۔“ اسکے بعد وہ نیچے آئے۔ حمدید نے سارے کتنے بند کر دیئے تھے۔ گیراج سے اس نے وہ کار نکلوائی جو شاذ و نادر ہی استعمال کی جاتی تھی اور آئے دن جس کا رنگ بھی تبدیل ہوتا رہتا تھا۔ کار سڑک پر نکل آئی۔ حمدید ڈرائیور کر رہا تھا اور جبی اس کے پاس ہی میٹھا تھا۔

روانگی سے قبل اس نے نصیر کو ہدایت دی تھی کہ اگر فریڈی کی کال آئے تو اس کے متعلق صرف اتنا ہی بتایا جائے۔ وہ گھر پر موجود نہیں ہے۔

پہنچنے والی اس کی اسکیم کیا تھی۔ اس نے اپنے مخصوص ماتخوں کو بھی فون پر کسی قسم کی ہدایات

نہیں دی تھیں۔

کچھ دری بعد جسی نے پوچھا۔ ”اسکیم کیا ہے کیپن؟“

”کچھ بھی نہیں۔ فی الحال میں یہ دیکھوں گا کہ ثروت منزل کس قسم کی عمارت ہے۔ مگر نہیں ٹھہر۔ کیوں نہ ہم ہیو شام لاج کو بھی دیکھ لیں۔ میرا خیال ہے کہ پہلے وہیں چلو۔“

”مجھے تو قع نہیں ہے کہ اب وہ لوگ وہاں موجود ہوں مگر کیپن آپ نے میک اپ نہیں کیا۔ میرا خیال ہے کہ وہ لوگ آپ کو پہچانتے ہیں۔ اگر یہ بات نہ ہوتی تو اچانک مجھے موت کے گھاث اتار دینے کی کوشش کیوں کرتے۔ میرا خیال ہے کہ اگر وہ آپ کو کٹی اور ٹوٹی کے ساتھ نہ دیکھتے تو حالات کی یہ نکلنے ہوتی جو اس وقت ہے۔“

”تم اس کی فکر نہ کرو کہ میک اپ میں ہوں یا نہیں ہوں۔“

جمی کارڑ خاموش ہو گیا اور کار شہر کی سنان سڑکوں پر دوڑتی رہی۔

کچھ دری بعد حمید نے کہا۔ ”وہ لڑکی گریشی تو بہت حسین ہے۔“

”تاگن.....!“ جمی کارڑ کسی سانپ کی طرح پھٹکا رہا۔ ”اس نے مجھے یہی بتایا تھا کہ میری ہی طرح وہ بھی اس خبیث کے چنگل میں آپنی تھی اور اب اس سے نکلنیں سکتی۔ لیکن وہ فراڈ تھی۔ اس نے مجھے الو بنایا تھا۔ اگر یہ بات نہ ہوتی تو میرے کار سے کوہ جانے پر انہیں ہوشیار کیوں کر دیتی۔ مجھے خوبصورت لڑکیوں سے بڑے تعلق تجربات ہوئے ہیں۔ یہ سب ڈائیں ہوتی ہیں۔“

”ہوں..... مگر میں اس وقت خوبصورت لڑکیوں کو موضوع گنتگون نہیں بنانا چاہتا فی الحال میں یہ سوچ رہا ہوں کہ تمہاری داستان میں جھوٹ کس حد تک شامل ہے۔“

”اب بھی آپ کو یقین نہیں آیا۔“ جمی کارڑ ٹھنڈی سانس لے کر بولا۔

”کم از کم سوئیوں والا واقعہ تو غب ہی ہو گا۔“

”کاش آپ اس وقت وہاں موجود ہوتے جب وہ سوئیاں میرے جسم سے نکالی گئی تھیں۔ میں نہیں جانتا کہ وہ سوئیاں کہاں سے آئی تھیں وہ کس طرح پھینکی گئی تھیں۔ کتنی قوت

سے چھینکی گئی تھی۔ میں کیا بتاؤں۔ یہ حالات ہی ایسے ہیں کہ کسی کو یقین نہیں آ سکتا۔“

حمد کچھ نہ بولا۔ خود اسے ایک بار ایسی ایک سوئی کا تجربہ ہو چکا تھا۔ لے اس لئے یقین نہ کر لینے کی کوئی وجہ نہیں تھی۔ ایسی سوئیاں کسی بے آواز پر یہ مشین ہی سے چھینکی جاسکتی تھیں اور ایسی چھوٹی چھوٹی پر یہ مشینیں بھی اس کی نظر وہ سے گزری تھیں جنہیں بے آسانی جیب میں رکھا جاسکتا تھا۔

”یہ آپ کہہ رہے ہیں۔“ دفعتاً جبی کارڈ نے پوچھا۔

”ہیو شام لاج۔ میرا خیال ہے کہ عمارت بالکل ہی خالی نہ ہوئی ہو گی۔ وہاں ایسے آدمی

ضرور موجود ہوں گے جن کے خلاف کچھ نہ کچھ ثابت کیا جا سکے۔“

”چلنے... وہیں چلنے..... لیکن کیا ہم دونوں تھاں ہیں۔“

”ایسے احتمانہ خیال سے بچتے ہی رہنا۔ میں نے اپنے آدمی پہلے ہی ہیو شام لاج کے گرد پھیلا دیے ہیں۔ روائی کے وقت میں نے انہیں فون پر اطلاع دی تھی۔“ حمید نے بہت صفائی سے جھوٹ بولا۔

بات دراصل یہ تھی کہ وہ اب بھی جبی کارڈ کی طرف سے مطمئن نہیں تھا۔

پھر آخر اس سے یہ حماقت کیوں سرزد ہوئی تھی؟ وہی چھپکلی۔ فریدی کو بھی متغیر کر دینے کا خط۔ وہ ایسے موقع پر یہ بھول جاتا تھا کہ فریدی زندگی کے بہتسرے پہلوؤں نے خود اس کی نظر بھی نہیں ہے۔ اسی غلط روی نے اکثر پہلے بھی حمید کو خطرات سے دوچار کیا تھا۔ لیکن وہ اس چھپکلی سے مجبور تھا۔ کیونکہ یہ اچانک ہی اس کے سر پر سوار ہوتی اور پھر کیا مجال کر مکمل جامست کئے بغیر اتر جائے۔ وہ بیچارا تو اس کے ہاتھوں مجبور حفظ تھا۔

کار ہیو شام لاج سے کافی فاصلے پر چھپوڑی گئی اور وہ پیدل ہی عمارت کی طرف پڑے۔

”تم کس طرف سے چوروں کی طرح عمارت میں داخل ہوئے تھے۔“ حمید نے پوچھا۔

”umarat کے پچھلے حصے میں ایک منحصر سا صحن بھی ہے اور عقیقی دیوار اتنی پنجی ہے کہ بہ

آسانی دوسرا طرف اتر جاسکتا ہے۔ مگر آپ کیوں یہ پوچھ رہے ہیں اُوہ ہو.....!“

---

اس داستان کے لئے جاسوسی دنیا کا ناول ”شیطان کی محبوب“ جلد نمبر 20 ملاحظہ فرمائیے۔

کارڈ یک رک گیا۔ وہ عمارت کے سامنے پہنچ چکے تھے۔

”میرے خدا۔“ جی کارڈ خوفزدہ آواز میں بولا۔ ”کیا وہ اب بھی اسی عمارت میں موجود ہے۔“

”کیوں.....؟“

”پوری عمارت میں صرف ایک کھڑکی کے شیشے روشن نظر آرہے ہیں اور یہ کھڑکی اسی کمرے کی ہے۔“

”ممکن ہے وہ موجود ہی ہو اور وہ بھائی گئے ہی کیوں لگا جب کہ تم اُسے شناخت ہی نہ کر سکو گے۔ اگر وہ نقاب اتار کر ہزار بار بھی تمہارے سامنے آئے تو تم اس کا کچھ نہ بلگا سکو گے۔“

”مگر دوسرے لوگوں کو تو میں پیچان ہی سکتا ہوں۔ گریٹی کیسے چھپے گی۔“

”بس وہی لوگ ہنادیے گئے ہوں گے جنہیں تم شناخت کر سکو۔“

”جی ہاں..... یہ بھی ممکن ہے۔ مگر ہم یہاں کیا کریں گے۔“

”آج پھر چوروں کی طرح اس عمارت میں داخل ہونا ہے۔“

”دیکھئے۔ یہ بہت خطرناک ہو گا کیپٹن۔“

”تم اس کی پرواہ مت کرو۔ تمہاری حفاظت کا ذمہ لیتا ہوں۔“

”میں تمہا تو کبھی نہ جاؤں گا۔“

”میں کب کہتا ہوں کہ تم تمہا جاؤ۔ میں بھی تمہارا ساتھ دوں گا۔“

”مگر اسکی ضرورت ہی کیا ہے۔“ کارڈ بولا۔ ”آپ کے ساتھ قانون کی طاقت ہے۔“

”اسے میں مگر چھوڑ آیا ہوں۔“ حمید نے لاپرواں سے کہا۔ ”اگر تم میرے کہنے کے

مطلوب عمل نہیں کرو گے تو مجھے کے خود ذمہ دار ہو گے۔“

”چلے صاحب۔“ جی کارڈ ٹھنڈی سانس لے کر بولا۔ ”لیکن اگر آپ کسی مشکل میں پڑ جائیں تو مجھے الام نہ دیجئے گا۔ اگر وہ سانپ یہاں رہ بھی گیا ہے تو اس میں بھی اس کی کوئی نہ کوئی چال ضرور ہے۔ ارے وہ بہت چالاک ہے۔ حق مجھ کوئی خبیث روح اس کے جسم میں طلوں کر گئی ہے۔ میں اسے آدمی تسلیم کرنے پر تیار ہی نہیں ہوں۔“

”چلو.....باتیں نہ بناؤ۔“ حمید نے اسے دھکا دیا۔

وہ عمارت کی پشت پر آئے اور حمید نے آہستہ سے کہا۔ ”دیوار تو بہت پنجی ہے۔“

دوسرے ہی لمحے میں کارٹر عقیقی دروازے میں جڑی ہوئی پڑیوں پر پیر رکھ کر اوپر چڑھ رہا تھا۔ دیوار پر پینچ کر حمید کو راستہ دینے کے لئے وہ ایک طرف ہو گیا ویسے وہ دیوار پر سیٹے کے بل لیٹا ہوا تھا۔

حمد بھی اوپر پہنچا۔ تینے ٹھنڈا تاریک پڑا تھا۔

”میرا خیال ہے۔“ حمید نے آہستہ سے کہا۔ ”اگر ہم دیوار پکڑ کر لٹک جائیں تو ہمارے پیرفرش سے زیادہ سے زیادہ دوفٹ کی اونچائی پر ہوں گے۔“

”جی ہاں.....میرا بھی یہی اندازہ ہے۔“ کارٹر نے جواب دیا۔

پھر وہ دونوں دیوار پر ہاتھ جانے ہوئے دوسری طرف لٹک گئے اور انہوں نے ایک ساتھ ہی دیوار ہاتھوں سے چھوڑ دی۔ لیکن غیر متوقع طور پر ان کے منہ سے عجیب سی آوازیں نکلیں۔ ان دونوں کے سر ایک دوسرے سے نکلا گئے تھے لیکن پیر زمین سے نہیں لگے۔ حمید نے محضوں کیا وہ ایک مضبوط قسم کا جال تھا جس میں پڑے ہوئے وہ جھولا جھول رہے تھے۔

”یہ کیا مصیبت ہے۔“ جی کارٹر بڑا بڑا۔

”تم نے دھوکہ دیا۔“ حمید غرایا۔

”بیکار بات نہ کیجئے۔“ کارٹر کی آواز غصیل تھی۔ ”میں نے پہلے تھی آپ کو خطرے سے

آگاہ کر دیا، کہہ دیا تھا کہ اس طرح عمارت میں داخل ہونا مناسب نہ ہو گا۔“

حمد خاموش ہو گیا۔ اس کا ہاتھ کوٹ کی جیب میں تھا اور کسی لمحے بھی رویا اور نکال کر کارٹر

کے سینے پر رکھ لکتا تھا۔

”تو کیا اس طرح اب ہم پڑے رہیں گے۔“ کارٹر نے کچھ دیر بعد کہا۔

”ٹھہرو۔“ حمید نے باسیں ہاتھ سے ٹارچ نکالتے ہوئے کہا۔

پھر تارچ کی روشنی میں انہوں نے دیکھا کہ اگر وہ اس جال کو کاٹ بھی دیتے تو اتنے گہرے گزھے میں جا پڑتے کہ اس سے بھی نکنا مشکل ہی ہوتا۔ اگر وہ اس جال میں کھڑے ہو جاتے تو ان کا اوپر پہنچا بھی محال تھا کیونکہ ان کے ہاتھ فرش کی سطح تک پہنچنے نہ سکتے۔

”یہ بہت رہا ہوا کیپٹن۔ اب اپنے آدمیوں کو بلا یے جو عمارت کے گرد پھیلے ہوئے ہیں۔“  
حمد کچھ نہ بولا۔ وہ سوچ رہا تھا کہ جسی کارٹر نے یقینی طور پر دھوکہ دیا ہے۔ ہو سکتا ہے کہ فریدی نے اس سلسلے میں دھوکا کھایا ہو۔ وہ لوگ اس سے واقف ہوں کہ فریدی ان کے تعاقب میں ہے اور انہوں نے حمید کو بھی پھانس لینے کے لئے جال بچھایا ہو۔ اس سے پہلے بھی بعض مجرموں نے دوفوں کو ساتھ ہی قابو میں کر لینے کی کوشش کی تھی۔ لیکن اب کیا ہو سکتا ہے۔ حماقت تو سرزد ہو ہی بچھی تھی۔ اس کا دل چاہ رہا تھا کہ کارٹر کی گردن دبوچ لے لیکن پھر اسے صبر ہی کرنا پڑا۔ کیونکہ وہ اب بغیر سوچے سمجھے کچھ نہیں کرنا چاہتا تھا۔

اب چھپکی تو سر سے اتر ہی بچھی تھی اور وہ خود پر احتیاط بھیج رہا تھا۔

دفعتاً اس نے جال میں حرکت محسوس کی وہ اور اٹھ رہا تھا۔ اس نے تارچ نہیں روشن کی۔ وہ سوچ رہا تھا ہو سکتا ہے اب رہائی کی کوئی صورت نہیں آئے۔ پتہ نہیں وہ کتنی بلندی تک اٹھ آئے تھے۔ ان کے چاروں طرف تاریکی ہی تاریکی تھی۔ اپاٹک کوئی سختی ہی چیز حمید کے سر پر پڑی اور وہ چکرا گیا اور دوسری چوٹ پر تو اس کی چیخ ہی نہیں نہیں گئی۔ لیکن وہ تنہ نہیں چینا تھا۔ کارٹر کی چیخ بھی بڑی بھیاںک تھی۔ پھر اسے یاد نہیں کر اس کے بعد کیا ہوا۔

مگر دوسری بار آنکھ کھلنے پر تاریکی رفع ہو چکی تھی اور کارٹر بھی اس کے قریب ہی موجود تھا۔ لیکن اس کے چہرے پر اب وہ ڈاڑھی نہیں تھی جس پر حمید نے رات کا نی ہمت کی تھی۔



## ٹکراؤ

”شاید یہ دوسرا دن ہے کیپٹن۔“ کارڑ نے کہا۔ ”مگر یہ کرہ ہیو شام لاج کا تو ہرگز نہیں ہو سکتا۔ وہ پوری عمارت میری دیکھی ہوئی ہے۔“

حمد کچھ نہ بولا۔ اُسے اپنی غیر ذمہ دارانہ حرکت پر بے حد افسوس تھا اور وہ سوچ رہا تھا کہ اُسی زبردست غلطی تو اس سے پہلے بھی نہیں سرزد ہوئی۔ پھر کیا وہ اس کی زندگی کی آخری غلطی تھی۔ وہ اپنی اس چھپکلی کے متعلق سوچنے لگا۔ جو اکثر اس کے سر پر سوار ہو جایا کرتی تھی۔ مگر وہ اتنا حق بھی نہیں تھا۔ آخر سے پہلی رات ہو کیا گیا تھا۔ بس وہ ایک طرح کا جنون ہی تھا جو اُسے ہیو شام لاج تک لے گیا تھا۔ موت تو بس اسی طرح آتی ہے۔ لوگ بہت ہی معمولی بات پر ایک دوسرے کو چھرا مار دیتے ہیں۔ آخر کیوں؟ کیا وہ یہ نہیں سوچ سکتے کہ اتنی ذرا سی بات کی قیمت دو زندگیاں نہیں ہو سکتیں۔ ایک اتنی ہی ذرا سی بات پر چھرے کا شکار ہو جاتا ہے اور دوسرا قتل کے الزام میں پھانسی پا جاتا ہے۔ تقدیر..... ستارے..... تو گویا خود اس کے ستارے بھی اسے گھیر گھار کر موت کی طرف لے جا رہے تھے۔

”اوہ نہ.....!“ اس نے لاپرواں سے اپنے شانوں کو جنس دی اور کارڑ کی طرف دیکھنے لگا۔ کارڑ کے چہرے پر زردی دوڑ گئی اور ہونٹ خشک ہو گئے تھے۔ ایسا معلوم ہوتا تھا جیسے وہ بھی زندگی سے نا امید ہو گیا ہو۔

”پرواہ مت کر جی کارڑ۔“ حمید زبردستی بس کر بولا۔ ”دیکھو تو کیا ہوتا ہے۔“ جی کچھ کہنے ہی والا تھا کہ دروازہ کھلا اور ایک اپا ہجouں کی کرسی کمرے میں داخل ہوئی۔ کرسی پر سرشمثاد آیا۔ وہ خود ہی اس کے پیسے گھما رہا تھا اور اس کے چہرے پر بھی مردی چھائی ہوئی تھی۔

کرسی رک گئی اور سرشمثاد نے ہاتھ اٹھا کر کہا۔ ”تم لوگوں سے کس نے کہا تھا کہ اس معاملے میں کوڈ پڑو۔“

”آپ کی زوجہ متر مرنے۔“ حمید نے تلخ بجھے میں کہا۔

”اے بھی سزا ملے گی اور تمہیں بھی۔“ سر شمشاد نے کانپتی ہوئی آواز میں کہا۔ ”وہ یوہ ہو جائے گی اور تم مارڈا لے جاؤ گے۔“

”مجھے حیرت ہے کہ میرے مرنے سے وہ کس طرح یوہ ہو جائیں گی۔“

”خاموش رہو۔ میرے خدا..... میری موت کی ذمہ داری تمہیں لوگوں پر ہوگی، ارے وہ ٹویڈا ہے۔ ٹویڈا جسے یورپ کی پولیس بھی نظر انداز کرتی ہے۔“

”ٹویڈا.....!“ حمید نے حیرت سے کہا۔ ”آپ کو کیسے علم ہوا کہ وہ ٹویڈا ہے۔“

”وہ ٹویڈا ہے۔ اُس نے خود ہنی بتایا تھا۔ پہلے وہ مجھے خوفزدہ کر کے صرف کنگال کر دیتا مگر اب جان سے مار دے گا۔ خدا اس عورت کو غارت کرے جو منع کرنے کے باوجود بھی تمہارے پاس دوڑی گئی تھی۔“

”اوہ..... تو ٹویڈا ہی آپ کو انلو بنا رہا تھا۔“

”میں الو سے بھی بدتر کوئی چیز بن جاتا لیکن اس طرح مرنا پسند نہ کرتا۔ اوہ..... میرے بیرون میں کتنی شدید تکلیف ہے۔ محض تم لوگوں کی وجہ سے میری انگلی کاٹی گئی۔ اف فو..... میں کیا کروں میرے خدا۔“

”میں نہیں سمجھ سکتا کہ آپ کی پشت پر جو تحریر ملا کرتی تھی اس کا کیا مقصد تھا۔“

”مقصد! ہاں میں تمہیں مقصد بھی بتاؤں گا۔ شاید میں چھوڑ بھی دیا جاؤں لیکن تم بالکل نہیں بچو گے۔ ہرگز نہیں بچو گے۔ تمہارا گروہ گنال فریدی کہاں ہے۔“

”انہیں شاید ٹویڈا نے ختم بھی کر دیا۔“ حمید مسکرا کر بولا۔

”ضرور ختم کر دیا ہو گا۔ تم مقصد پوچھر رہے ہو۔ جس دن تحریر نظر آئی تھی اس کے دوسرے ہی دن مجھے ایک خط ملا تھا جس میں تحریر تھا کہ ایک لاکھ کے کرنی نوٹ فلاں مقام پر رکھوادو، ورنہ قتل کر دیئے جاؤ گے اور کسی کو کافی کافی کوئی خبر نہ ہوگی کہ تم کب ختم کئے گئے اور کس نے ختم کیا۔ بالکل اسی طرح جیسے تم الو ہو والی مہر تمہاری پشت پر لگائی گئی اور تمہیں علم نہ ہو سکا کہ وہ

کب اور کہاں لگائی گئی۔ لگانے والا کون ہے۔ خبردار۔ اس کی اطلاع پولیس کو نہ ہونے پائے ورنہ تمہیں آگاہ کرتا ہوں کہ میں ٹویڈا ہوں۔ یورپ کی بہترین تربیت یافتہ پولیس بھی مجھ سے کانپتی ہے۔ میں نے اسے مذاق سمجھا تھا لیکن کچھ دن بعد وہی تحریر پھر میری پشت پر دیکھی گئی اور میں نے خوفزدہ ہو کر اس کے بتائے ہوئے مقام پر ایک لاکھ کے کرنی نوٹ رکھ دیئے۔ پھر تیرے ہی دن میری پشت پر یہ تحریر نظر آئی کہ تم الٹنیں ہو۔ اور میں نے اطمینان کا سانس لیا لیکن اس کے بعد ہی اس نے مجھے لکھا کہ وہ ہر ہفتہ ایک لاکھ روپیہ چاہتا ہے لیکن وہ سال دو سال یہاں قیام نہ کرے گا۔ اس نے مجموعی رقم دس لاکھ سے زیادہ نہ ہوگی۔ میں نے اس پر بھی یہ نہیں چاہا کہ اس کی اطلاع پولیس کو ہو۔ میں جانتا ہوں کہ ٹویڈا کس قسم کا آدمی ہے۔ اب اس نے دس لاکھ کے بجائے میں لاکھ کا مطالبہ کیا ہے۔ میں ادا کروں گا۔ سکھ کی نیند سونے کے لئے میں کنگال بھی ہو سکتا ہوں مگر وہ تمہارے پاس دوڑی گئی اور ٹویڈا نے میری انگلی کٹوادی۔ پھر اس کی طرف سے ایک خط بھی موصول ہوا جس میں تم دونوں کے متعلق تحریر تھا اور مجھے وارنگ دی گئی تھی کہ اگر معاملات اس سے آگے بڑھے تو میرا بھی خاتمہ ہر حال میں کر دیا جائے گا۔

سرشماد خاموش ہو کر اپنازخی پیر ٹو نے لگا۔

”تو گویا۔“ حمید نے کہا۔ ”تحریر کا مقصد یہ جتنا تھا کہ جس طرح یہ تحریر آپ کی پشت پر پائی جاسکتی ہے اسی طرح آپ سے روپے بھی موصول کرنے جائیں گے۔“

”میں اب کچھ نہیں کہنا چاہتا۔“ سرشماد نے کہا اور اپاہجوں والی کرسی کا رخ دروازے کی طرف موڑ دیا۔ حمید پھر خاموش ہو گیا تھا۔ وہ سرشماد کی روائی کا منظر دیکھتا رہا۔ لیکن اس کے چڑھنے کے بعد بھی دروازہ نہیں بند کیا گیا۔ ویسے دو آدمی ہاتھوں میں نامی گئیں لئے باہر موجود تھے۔

حمدی سرشماد کی آمد کا مقصد نہ سمجھ سکا۔ لیکن ہے اُسے ٹویڈا ہی نے بھیجا ہو، یہ جانے کے لئے کہ سابقہ کس آدمی سے ہے۔

”کیچن کیا ہم کسی یہاں سے نکل سکیں گے۔“ جسی نے بھرائی ہوئی آواز میں پوچھا۔

”اگر انہوں نے ہماری لائیں فن کرتا پسند نہ کیا۔“ حمید نے جواب دیا۔

”کیا کرٹل آپ کی بھی خبر لیں گے۔“

”کیوں نہیں! میری تو اچھی طرح خبر لیں گے۔“

پکھ دیر خاموشی رہی پھر کارٹ نے کہا۔ ”ٹو یوڈا آخ رجھ سے کیا جاہتا تھا۔ مگر کیا آپ کو

یقین ہے کہ یہ ٹو یوڈا ہی ہوگا۔ میں نے اکثر یہ نام سنایا ہے۔“

”وہ ٹو یوڈا ہی ہے اور کرٹل کئی ماہ سے اس کی تلاش میں ہیں۔“ حمید نے کہا اور مدھم سروں میں سیٹی بجانے لگا۔ اب وہ بے حد مطمئن تھا۔ اگر یہاں سرشمثاد کو نہ دیکھ لیتا تو اس کے ذہن پر موت کی پر چھایاں ہی منڈا تی رہتیں۔ کرٹل نے پچھلی رات اس آدمی کا تعاقب کیا تھا جو سرشمثاد کو اس کی کوٹھی سے نکال لے گیا تھا۔ لہذا اُسے کسی طرح بھی باور نہیں کیا جاسکتا کہ فریدی اس عمارت کی طرف سے غافل ہو گا جہاں اس وقت سرشمثاد کا قیام ہے۔

ٹھیک ڈیڑھ بجے ان کے لئے کھانا آیا لیکن کھانا لانے والوں کا رو یہ نہ دوستانہ تھا اور نہ دشمنوں کا ساتھا۔ ان کے انداز میں بے اعلقی بھی پائی جاتی تھی۔

دن ختم ہوا۔ رات آئی لیکن اس دوران میں کوئی ایسا واقعہ نہیں پیش آیا جو غیر معمولی ہوتا۔ کارٹر بہت زیادہ خوفزدہ نظر آنے لگا تھا۔ حمید نے اُسے چھیڑنا مناسب نہیں سمجھا۔

کمرے کا دروازہ اب بھی کھلا ہوا تھا اور باہر پھرے دار موجود تھے۔ اچانک گیارہ بجے دروازہ بند ہو گیا۔ آٹھ بجے انہیں رات کا کھانا بھی ملا تھا۔

”اب سو جاؤ جی کارٹر۔ مجھے یقین ہے کہ صبح کی چائے ہمیں نصیر نہ ہوگی۔“

”اور اس کی تمام تر ذمہ داری آپ پر ہو گی۔“

”خیر اس کا فیصلہ ہم دوسری دنیا میں بھی کر سکیں گے کہ ہم میں سے کون اس کا ذمہ دار تھا۔“

”آپ اتنے غیر بنجیدہ کیوں ہیں۔“ کارٹر نے حرمت سے کہا۔ ”کیا آپ یہ سمجھتے ہیں کہ

ہم فتح جائیں گے۔“

”بچیں یا نہ بچیں..... بنجیدگی سے کیا فائدہ۔“

کارٹر نے پھر خاموشی اختیار کر لی۔

کچھ ہی دیر بعد جمید نے بھاری قدموں کی آوازیں سیل اور کسی نے اس کمرے کے دروازے پر ٹھوکر ماری۔ دونوں پٹ کھل گئے۔ آنے والا فریدی ہی تھا مگر تھا تھا۔ البتہ قدموں کی آوازیں اب بھی سنی جاسکتی تھیں۔ جو عمارت کے کسی دورافتادہ حصے سے آ رہی تھیں۔

جمید اور کارٹر کھڑے ہو گئے۔ فریدی جمید کو ٹھوکر رہا تھا۔

”چلو.....!“ اس نے خشک لبجے میں کہا اور دوسرا طرف مرڑ گیا۔ یہ رہداری سنان پڑی

تھی اور اس کا انقتحام ایک دروازے پر ہوا۔

”یہاں سرشم شاد بھی موجود ہے۔“ جمید نے خشک ہونٹوں پر زبان پھیر کر کہا۔

”وہ باہر جا چکا ہے۔“ فریدی کے لبجے میں خشونت بدستور قائم تھی۔

وہ رہداری کے اختتامی دروازے میں داخل ہوئے۔ اب وہ بڑے کمرے میں تھے۔

فرنچیز سے اندازہ ہوتا تھا کہ اسے ہال ہی کی حیثیت سے استعمال کیا جاتا تھا۔

جیسے ہی وہ اندر داخل ہوئے سامنے کا دروازہ بند ہو گیا۔ فریدی رہداری والے دروازے

کی طرف پلٹا لیکن وہ شاکنہ اسی وقت بے آہنگی بند ہو گیا تھا جب وہ ہال میں داخل ہوئے تھے۔

جی نے آگے بڑھ کر اس دروازے پر ہاتھ رکھا ہی تھا کہ اچھل کر کئی گز دور جا گرا۔

”الیکٹرک شاک۔“ وہ چینا اور اپنے کپڑے نوپنے لگا۔ فریدی جھپٹ کر اس کے قریب

پہنچا۔ پھر ان دونوں نے اس کے جسم سے بکلی کا اثر زائل کرنے کی تدبیریں شروع کر دیں۔ اس

کے اعصاب اس دھنکے سے زیادہ متاثر نہیں ہوئے تھے اس لئے وہ جلد ہی اپنے پیروں پر کھڑا

ہو گیا۔ لیکن ٹھیک اسی وقت کمرے میں ایک آواز گوئی ”بھی کارٹر..... شروع ہو جاؤ۔“

کارٹر کے ہونٹ کھلے اور جسم اس پوزیشن میں آگیا جیسے وہ شدید قسم کے پھراؤ سے خود کو

بچانا چاہتا ہو۔ پھر وہ چینخنے لگا۔ ”میرا نام جی کارٹر ہے..... میں گدھا ہوں مجھے ایک گدھی نے

چنا تھا..... اور..... اور..... مم..... میرا.....!“

”شٹ اپ.....!“ فریدی گر جا اور وہ سہم کر خاموش ہو گیا۔

اب کرے کی نصایں ایک وحشانہ ساقہ تھے گنجائی اور کسی نے کہا۔ ”کرنل فریدی تمہیں بھی یہی الفاظ دہرانے پڑیں گے اور کیپٹن حمید تم بھی تیار ہو جاؤ۔“  
”تمہارا نام ٹویڈا ہے۔“ حمید نے کہا۔ ”تم گدھے ہو..... لیکن حرمت ہے کہ تمہیں کتنا نے جاتا تھا اور تمہارا باپ گیدڑ تھا۔“

”اچھا..... میں آ رہا ہوں۔“ آواز آئی۔ ”تم مطمن رہو۔ تمہارے وہ سارے آدمی بھی تمہاری ہی طرح چوہے دان میں پھنس گئے ہیں جو اس عمارت میں داخل ہوئے تھے۔“  
”یہ سارے دروازے لو ہے کے معلوم ہوتے ہیں۔“ جبی کارٹر مردہ ہی آواز میں بولا۔  
دوسرے ہی لمحے میں ایک دروازہ کھلا اور ایک سیاہ پوش جس کا چہرہ بھی نقاب میں پوشیدہ تھا کرے میں داخل ہوا۔ اس کے دابنے ہاتھ میں چڑے کا چاک تھا اور باسیں ہاتھ میں ثارچ قسم کی کوئی چیز تھی۔

فریدی نے روپا اور نکال لیا لیکن نقاب پوش نے نہیں کر کہا۔ ”بے کار ہے۔ کرنل میں ٹویڈا ہوں۔ مجھے جیسے آدمی سے کبھی سابقہ نہ پڑا ہو گا۔ میرے سارے جسم پر بلکہ پروف موجود ہیں۔ تم شوق سے اپنے کارتوس ضائع کرو۔ مجھے ذرہ برابر بھی افسوس نہ ہو گا۔ لیکن نہ ہو۔“  
دوسرے ہی لمحے میں اس کے باسیں ہاتھ والی ثارچ سے بیکلی کی ایک لہری نکل کر فریدی کے روپا اور پر پڑی اور روپا اور اچھل کر دور جا گرا۔ فریدی بڑی تیزی سے اپنی ہتھیلیاں رکڑنے لگا۔ اس کا چہرہ سرخ ہو گیا تھا اور آنکھوں میں تکلیف کے آثار تھے۔

نقاب پوش نے قہقہے لگایا اور حمید دانت پیتا ہوا اس پر ٹوٹ پڑا۔ ثارچ سے پھروںی چک دار لہر نکلی اور حمید زمین پر گر کر بردا پنے لگا۔

”میرا باپ گیدڑ تھا..... کیوں؟“ نقاب پوش نے قہقہے لگایا۔ فریدی اُسے اس طرح گھور رہا تھا جیسے کوئی شکاری کتا اپنے شکار پر جھپٹنے کے لئے تیاری کر رہا ہو اور جبی کارٹر بُری طرح کانپ رہا تھا۔

”تم خاموش کیوں کھڑے ہو کارٹر۔“ نقاب پوش دہاڑا اور ساتھ ہی اس کے چاک نے

بھی سپاٹا بھرا۔ جی کا رثر نے اس کی زد سے بچنے کی کوشش کرتے ہوئے آلو اور گدھے والی بکواس شروع کر دی۔ چا بک فضائیں چکراتا رہا۔

”تم بھی شروع ہو جاؤ کرئیں۔“ ٹویڈا نے گویا اپنی موت کو دعوت دی اس نے فریدی کی طرف بھی چا بک لہرایا تھا۔ فریدی نے اس سے بچنے کے لئے ایک طرف چھلانگ لگائی اور ٹویڈاہنس کر بولا۔ ”یہ ایشیا کا سب سے چالاک آدمی ہے..... اور.....!“

فریدی باکل خاموش تھا لیکن چا بک کی طرف سے اتنا لارپواہ نظر آ رہا تھا جیسے اگر وہ اس کے لگ بھی گیا تو وہ اُسے چھیڑ چھاڑ سے زیادہ اہمیت نہ دے گا۔

”تم بھی یہی الفاظ دھراو۔ ورنہ تمہارا بھی یہی حشر ہو گا۔ جو تمہارے ساتھی کا ہوا ہے۔“ دفعتاً فریدی اتنے زور سے دھاڑا کہ ٹویڈا کا گردش کرتا ہوا ہاتھ بہک گیا۔ دوسرے ہی لمحے میں اس کا چا بک فریدی کی گرفت میں تھا اور پھر اس نے اتنی پھرتی سے آگے بڑھ کر اُسے جھٹکا دیا کہ ٹویڈا کے جسم کے گرد چا بک لپٹ گیا۔ دوسرا جھٹکا اُسے زمین پر لے آیا۔ پھر اُسے اپنا وہ حرثہ بھی استعمال کرنے کی مہلت نہ مل سکی جو اس کے بائیں ہاتھ میں تھا۔

فریدی اس پر سوار ہو گیا۔ حید اسی طرح ترپ رہا تھا۔ جی بھاگ کر کھلے ہوئے دروازے کی طرف چلا گیا۔ فریدی ٹویڈا کو فرش پر رکڑ رہا تھا۔

”اس کے ساتھی آگئے۔“ دفعتاً جی کا رثر چینا۔ بس پھر ایک ہی پل کے لئے فریدی کی گرفت ڈھیلی ہوئی تھی کہ ٹویڈا کسی چکنی ڈھیلی کی طرح اس کے نیچے سے نکل گیا۔ اس نے دروازے میں چھلانگ لگائی تھی۔ جی کا رثر ایک طرف گرا اور وہ اُسے روندا ہوا باہر نکل گیا۔ فریدی ریو الور انھا کر اس کے چینچے چھٹا۔ اس کے دو تین ساتھی باہر راہداری میں موجود تھے۔ انہوں نے ٹویڈا کو اس طرح بھاگتے دیکھا تو بوکھلا گئے۔ ادھر فریدی نے دو تین فائر کر دیئے۔ دو آدمی چیخ کر گئے۔

”جی..... حید کو دیکھو۔“ فریدی نے کہا اور ان کے چینچے دوڑتا چلا گیا۔

جمی فرش سے انھا۔ اس کے سینے پر چوٹ آئی تھی کیونکہ ٹویڈا کا پیر اس کے سینے ہی پر

پڑا تھا۔ وہ جانتا تھا کہ اس برتنی لہر کا اثر وقیع ہوتا ہے کیونکہ ایک بار خود اسے بھی اس کا تجربہ ہو چکا تھا۔ حمید کی حالت جلد ہی اعتدال پر آگئی۔ وہ اس کمرے سے باہر نکلا۔ ساری عمارت سنان پڑی ہوئی تھی۔ جبی سے اسے جو حالات معلوم ہوئے تھے انہیں مد نظر رکھتے ہوئے اس نے اندازہ لگایا کہ فریدی کو ان لوگوں کو آزاد کرانے کا موقع نہ ملا ہوگا جنہیں ٹو یوڈا نے قید کر لیا تھا۔ پتہ نہیں وہ فریدی کی بلیک فورس کے آدمی تھے یا ملکے کے سادہ لباس والے۔ کچھ دیر تک ادھر ادھر بھکلنے کے بعد وہ دونوں اس کمرے میں پہنچ گئے جہاں آٹھ سادہ لباس والے بے ہوش پڑے ہوئے تھے۔



تقریباً تین بجے وہ گھر پر فریدی کا انتظار کر رہا تھا۔ مصنوعی برتنی رو کا اثر ابھی کلی طور پر اس کے سشم سے زائل نہیں ہوا تھا۔ تقریباً ساڑھے تین بجے فریدی غصے میں بھرا ہوا ابیں آیا اور آتے ہی حمید پر برس پڑا۔

”دیکھا لیا حماقت اور جلد بازنی کا نتیجہ..... وہ نکل گیا۔“

”مم..... میں ..... میں معافی چاہتا ہوں۔“ حمید کان پکڑ کر گڑ گڑایا۔ ”واقعی اس سے بڑی حماقت مجھ سے آج تک نہیں سرزد ہوئی۔ میں پاگل ہو گیا تھا۔“

فریدی کچھ نہ بولا۔ وہ غصے میں بھرا ہوا ٹھل رہا تھا۔ تھوڑی دیر بعد وہ غرایا۔ ”پانی“ اور حمید خود ہی بکٹ بھاگتا ہوا پانی لینے چلا گیا اور پھر واپسی پر جب وہ پانی کا گلاس اس کی طرف بڑھا رہا تھا فریدی بے ساختہ ہنس پڑا۔ حمید کی شکل ہی ایسی نکل آئی تھی کسی غمزدہ لومڑی کی ہی۔

”ارے تو یہ صورت پر پھٹکار کیوں برس رہی ہے۔“ اس نے کہا۔

”پرواہ نہ کیجئے۔ اگر اس وقت پہنچنے پرانے جوتے بھی برسمیں تو مجھم نہ ہو گا۔“

فریدی گلاس خالی کر کے صوفے میں گر گیا اور جیب سے سگار نکال کر اس کا گوشہ توڑنے لگا۔ پھر حمید سے بولا۔ ”اب بکو کہ یہ سب کیسے ہوا تھا۔“

حمد نے ہکلا ہکلا کر بدقت تمام ساری رواداد ہر ای کو اور فریدی نے کہا ”حالانکہ نصیر کو تم نے منع کر دیا تھا لیکن اس نے فون پر مجھے بتایا کہ ان لوگوں نے کوئی یوریشین چور پکڑا تھا جسے تم میک اپ کر کے اپنے ساتھ لے گئے ہو۔ میں اپنا کام دوسروں کے سپرد کر کے یہاں واپس آیا۔ میرا خیال تھا کہ وہ جبی ہی ہو گا لیکن محض خیال سے کیا ہوتا ہے۔ مجھے اسے ثابت کرنے کے لئے کافی وقت بر باد کرنا پڑا۔ اس کرے میں انگلیوں کے نشانات تلاش کرنے پڑے جس میں نصیر وغیرہ نے اسے بند کیا تھا۔ ریکارڈ روم سے جبی کارٹ کار ریکارڈ ٹکلوایا۔ نشانات ملائے۔

تب یقین ہوا کہ وہ جبی کارٹ تھا۔ ٹویڈا کے آدمی سر شمشاد کو ثبوت منزل میں لے گئے تھے لیکن میںطمینان کرنا چاہتا تھا کہ ٹویڈا ابھی ثبوت منزل میں موجود ہے یا نہیں۔ بہر حال تم سے ثبوت منزل میں بھی ایک حماقت سرزد ہوئی تھی۔ تمہارے پاس سر شمشاد کو اسی لئے بھیجا گیا تھا کہ ٹویڈا حالات کا اندازہ کر سکے۔ جبی سے مجھے معلوم ہوا ہے کہ تم نے سر شمشاد سے گفتگو کرنے کے بعد گنگناٹا اور یشیاں بجانا شروع کر دیا تھا۔ گویا تم مطمئن ہو گئے تھے۔ اسی سے ٹویڈا نے اندازہ لگایا کہ وہ پچھلی رات سر شمشاد کے معاملے میں دھوکا کھا گیا تھا اور میں اسی کی راہ پر لگ گیا ہوں۔ اس لئے وہ ہوشیار ہو گیا۔ میں اس چکر میں تھا کہ وہ میرے متعلق دھوکے میں رہے۔ لیکن وہ تمہاری گرفتاری کے بعد سے ہوشیار ہو گیا تھا۔ میرے آدمیوں کو یہ بھی نہیں معلوم ہو سکا تھا کہ تم کب اور کس طرح یوں یاثام انج سے ثبوت منزل پہنچائے گئے تھے۔ بلکہ جب رات کو وہاں چھاپے مارا تو میدان صاف تھا۔ سر شمشاد کے علاوہ اور کوئی نہ ملا۔ اسے تو فوراً ہی باہر بھجوادیا کیونکہ اس کی حالت اچھی نہیں تھی۔ اس کے بعد پھر ان لوگوں کی تلاش شروع ہوئی۔ ایک کرے میں غیر متوقع طور پر تم دونوں ملے اور پھر اس کے بعد خود تم نے بھی اپنی حماقوں کا نتیجہ اپنی آنکھوں سے دیکھا ہے۔“

حمد صرف ایک سختی سانس لے کر رہا گیا۔

فریدی نے سگار کا ایک طویل کش لے کر کہا۔ ”ٹویڈا نے ان آٹھوں الوؤں سے کئی لاکھ روپے وصول کئے ہیں اور آئندہ بھی وصول کرنے کا ارادہ رکھتا ہے۔ اس کا طریق کار ایسا

ہی عجیب و غریب ہوتا ہے۔ اب یہی آٹھوں اس کے علاوہ اور کیا سوچ کے ہوں گے کہ ٹو یوڈا جس وقت چاہے انہیں موت کے گھاٹ اتار سکتا ہے کیونکہ جس جگہ وہ ”تم الو ہو“ کی مہر لگاتا ہے اسی جگہ ختنہ بھی پیوست کر سکتا ہے۔ نہ انہیں اس کا علم ہوتا تھا کہ مہر کب لگی اور نہ ان کے خیال کے مطابق اس کا علم ہو سکتا کہ کب حملہ ہو گیا۔ اس طرح خوفزدہ کر کے وہ سرمایہ داروں سے بہت رقمیں ایشنا ہے۔“

”مگر جمی کارڑ کا معاملہ۔ آخر اس کا کیا مقصد ہو سکتا ہے۔“

”اوہ..... کچھ بھی نہیں۔ وہ اسی طرح کام کے آدمیوں کو اپنا غلام بناتا ہے۔ وہ دراصل کارڑ کو یہ سمجھانا چاہتا تھا کہ وہ اس کے سامنے ہمیشہ بے بس رہے گا۔ اس کے اشاروں پر ناچتا رہے گا۔ لہذا کیوں نہ وہ ایک کتنے کی طرح اس کا وفادار ہی ہو جائے۔ وہ اسی طرح لوگوں کو اپنا غلام بناتا ہے۔ اس کے کام کرنے کے طریقے سانسیلیک ہوتے ہیں۔ وہ ایک ماہر نفیات بھی ہے۔ لیکن وہ خواہ مخواہ پولیس سے ایختہ کی کوشش بھی نہیں کرتا۔ میرا خیال ہے کہ اگر جمی کارڑ کی تم اور ٹونی سمجھانے ہوتے تو اس ہنگامے کی نوبت نہ آتی۔ وہ بڑی احتیاط سے اپنے الوسیدا کر کے یہاں سے کھسک جانے کی کوشش کرتا مگراب.....!“

دفعتا فون کی گھٹتی بھی اور فریدی نے ہاتھ بڑھا کر رسیور اٹھا لیا۔ ”ہیلو لیس اب از فریدی..... اوہ..... اچھا..... ہاں..... ہاں.....!“

اور پھر فریدی بیساختہ نہیں پڑا۔ سلسلہ منقطع کر کے بھی ہستا ہی رہا۔

”کیوں؟ کون تھا۔“ حمید نے پوچھا۔

”ٹو یوڈا۔“

”نہیں۔“

”ہاں..... اس نے کہا ہے کہ اب وہ مجھے قتل کئے بغیر یہاں سے واپس نہیں جائے گا۔“

حمدید ناٹے میں آگیا اور فریدی انگرائی لیتا ہوا بولا۔ ”نیند آرہی ہے یار..... جاؤ تم بھی سوجاؤ۔“

## تمام شد